

نہمان بہار



اشفاق آسمند



مکتبہ ممیری لائبریری لاہور

شوروم

صدر دفتر

چوک اردو بازار لاہور ۲      چوک مینار انارکلی لاہور ۳

جدہ حقوق محفوظ

بشیر احمد چودھری

ڈائریکٹر میمری لائبریری لاہور

استقلال پریس لاہور

ناشر:-

طابع:-

محی الدین اثر کے نام ——— !



کمرے کی بتی بجھا کر اختر پلنگ پر لیٹ گیا۔ نئے تکیے تہہ کر کے اس  
نے سر کے نیچے رکھا اور تپائی پہالیش ٹرے میں پیڑی ہوئی سگر سیٹ کو غور سے  
دیکھنے لگا جسے راکھ کی موٹی سی تہ نے قریباً قریباً گل کر دیا تھا۔ رات کا پہلا  
پہر تھا۔ اسے بیدل کی غزل یاد آگئی۔

سقم است اگر ہوسست کشد کہ بسیر سرد سخن در آ  
توز غنچہ کم نہ و میدہ در دل کش بہ چمن در آ  
ایک عرصہ گزرا اس نے لکھنؤ اسٹیشن سے راگ سوٹ میں بیٹھ کر  
سنی تھی، تیسر ذاتی نال نے اس کے ذہن میں پہچان پیدا کر دیا وہ تکیے کو  
گود میں ڈال کر پلنگ پر بیٹھ گیا۔ آواز نہ تو باہر سے آ رہی تھی اور نہ اس کے  
کمرے سے کسی ریڈیو تھا۔ اس پر بھی وہ ایک ایک لفظ صاف سن رہا تھا اور اس کی  
روح نکلی جا رہی تھی۔ جیب منقطعہ ڈھاجا چکا تو وہ اٹھ کر کھڑا ہو گیا۔ سائیڈ ٹیبل  
پر پڑے ہوئے اپنی کیس سے اس نے موم بتی نکالی اور جلد کر موم کے دو چار قطر

کمرے کے بازو پر گرائے۔ موم بتی کو اس جگہ کھڑی کر کے وہ واپس اپنے بستر پر آ کر لیٹ گیا۔  
اچھا بھلا سونے والا تھا۔ لیکن اس غزل نے اس کی نیند چھوڑ کر کے غائب کر دی  
سگر سیٹ پینے کو اس کا دل نہیں چاہ رہا تھا۔ کتاب پڑھنے کا مود نہیں تھا۔ اور  
گانا وہ سن ہی چکا تھا۔ اس نے آہستہ سے اٹھ کر بغلی غسل خانے کا دروازہ کھولا  
موم بتی کی دھبی سی روشنی میں پانی سے بھری بالٹی کو دیکھا پھر بریکٹ سے چلتی  
کا مگ اٹھا کر بالٹی میں چھوڑ دیا۔ مگ بالٹی کے پیندے سے ٹکرایا تو کھم  
چخم کی ہلکی سی آواز پیدا ہوئی اور بل کھانا ہٹا مٹا سا بھنور غائب ہو گیا۔  
آستین چڑھا کر اس نے مگ باہر نکالا۔ اس کی بانہہ کے سنہرے سنہرے  
بال سفید جلد کے سینے سے چھٹ گئے۔ اور مگ کے پیندے اور اس کی  
مٹھی کے نیچے کی چھوٹی سی چوچ سے پانی کے قطرے ٹپکنے لگے۔ مگ کو میز  
پر رکھ کر اس نے ایک نظر موم بتی کو دیکھا جس کے ارد گرد بہت سی جلیبی موم  
لیٹ گئی تھی۔ اختر نے تولیہ اٹھا کر اپنے بازو کو پونچھا اور موم بتی کمرے سے اکھاڑ  
کر میز پر جمادی۔ پھر اس نے اپنا شیو کا سامان نکالا اور حجامت بنانے لگا۔ نئے  
بلیڈ کی تیز دھار نے جلد کے نیچے حرارت پیدا کر دی اور اس نے اپنے ہاتھوں  
پر سانس کے لمس کو پہلے قدرے گرم محسوس کیا۔ بھاگ چہرے سے بالکل  
چھٹ چکی تھی لیکن وہ سیفی چلائے جانا تھا۔ کھونٹی بلور سی نکل آئی تھی پر اس  
کا ہاتھ تھمتا نہیں تھا اتنے میں ہوائیں میوزک کی دھن بجانے لگیں گندہ کیس  
قریب ہی بھجنار ہی تھی اور باتیں سنا بہت دور سے سا تھوڑے سے تھے۔  
بڑی دیر تک سیفی چلتی رہی۔ گنا بجتی رہی اور سانس بھانپ دیتی رہی کہ بی بی



سی سے ٹوٹیک! ٹوٹیک! ٹوٹیک کا سگنل ہوا۔ بگ بین نے آدھا بجایا اور صوتی طلسم ٹوٹ گیا۔ اسی تو لیٹے سے منہ پونچھ کر اختر پھر اپنے پلنگ پر لیٹ گیا۔ موم بتی بڑی تیزی سے گھٹنے لگی تھی۔ پھین سے لٹھڑے ہوئے برش کی جھاگ کم ہوتی جا رہی تھی اور بگ میں پڑے ہوئے دودھیا پانی کی سطح نیچوں سی ہو رہی تھی جس پر سفید سا کھ کی پھٹکیاں سی تیرنے لگی تھیں۔ موم بتی کے ختم ہونے سے پیشتر اختر نے سونے کی کوشش کی اور وہ اس کے سنبھالا لینے سے ایک آدھ منٹ پہلے زور لگا کر سو ہی گیا۔

سچ سے چند ماہ پیشتر اختر لاہور کا ایک تاجر تھا۔ اس کی اپنی دوکان تھی اور اس دوکان کے کچھواڑے اس کا اپنا ایک کمرہ تھا جس میں ایک پرانے سے پلنگ اور میز کر سی کے علاوہ ایک سٹوولیمپ بھی تھا۔ دوپہر کو وہ بڑی باتا عدگی سے دوکان دو گھنٹے کے لئے بند کرتا۔ نوکر کو چھٹی دے دیتا اور خود اس کمرے میں آکر چائے تیار کرنے لگتا۔ ایک کپ چائے تیار کرنے کے لئے وہ کیتلی میں ہمیشہ تین کپ پانی ڈال کر سٹوولیمپ پر بڑھایا کرتا۔ پانی کھولنے لگتا لیکن وہ بڑے مزے سے اپنے جھلنگا پلنگ پر لیٹا امریکن رسالے پڑھتا رہتا۔ اسے پانی کی ٹوکسوں ساں ساں سننے میں بڑا مزہ ملتا تھا اور وہ ایک ماہر جلت رنگ بجانے والے کی طرح بھانپ جاتا تھا کہ اب کیتلی میں کس قدر پانی رہ گیا ہے۔ ایک پیالی پانی رہ جانے پر اس کا رسالہ خود بخود بند ہو جاتا اور

وہ ایک دم اٹھ کر چلے بنانے میں مصروف ہو جاتا۔ اور جب تک چائے پسیج رنگ چھوڑتی وہ انگلی سے ڈبے کا دودھ نکال کر چاٹتا رہتا۔ ایک دوپہر اختر اس کمرے میں چھو کر کو جو اس کی دوکان پر سینڈل خریدنے آئی تھی اپنے کمرے میں یہی جلت رنگ سنانے کی غرض سے لے آیا۔ اس مرتبہ چونکہ اس کے ہاتھوں میں امریکن رسالوں کی بجائے کر سچین لڑکی تھی۔ اس لئے کھولتا ہوا پانی ایک پیالی سے کم ہو کر ایک پیمپھی رہ گیا اور جب وہ چچی بھر پانی بھی سڑ گیا تو کیتلی کا پیندا جل گیا۔ اور اس کے ٹانگے کھل گئے۔ اور جب اختر اس لڑکی کے ساتھ واپس اپنی دوکان پر آیا تو اس نے سات روپے تیرہ آنے کا سینڈل سات روپے تیرہ آنے میں دے دیا اور جلت رنگ سنانے کا ایک پیسہ بھی نہ لیا!

اختر اس کے نوکر اور مالک مکان کے علاوہ کسی کو بھی اس کمرہ کا علم نہ تھا جو ایک سیلی سی ڈھلوان گلی کے آخری سرے پر واقع تھا اور جس کی ایک دیوار اختر کی دوکان کی پشت تھی۔ اس گلی میں ایسے بہت سے کمرے اور کوٹھڑی تھیں جہاں براہ راست درآمد کرنے والے تاجروں کے سامان جملہ فروشی کے انبار لگے ہوئے تھے۔ اس گلی میں رہائش کرنے والا میم صاحب کا ایک بڑھا جوڑا رہتا تھا جن کا اکلوتا بیٹا ہندوستان کی بحری فوج میں ملازم تھا جو ان کے طویل خطوں کا جواب مختصر سے تار میں دیا کرتا اور کبھی کبھار پاپا کو سگریٹوں کا ایک ڈبہ پارسل کر دیا کرتا تھا۔ جسے بڑھا ہمیشہ اختر کی دوکان میں آکر کھولا کرتا۔

لاہور کی اس کوٹھیوں ماری سڑک پر اختر کی دوکان کے سوائے دُور



نزدیک کوئی بڑی دوکان نہ تھی اور چونکہ ایسے مقام پر بکری کا کوئی امکان نہیں ہوتا اس لئے اختر کے ابا جی اسے ہمیشہ فہمائش کرتے رہتے کہ اگر بزنس کرنی ہے تو شہر کے کسی بازار میں جگہ لے کر دو جہاں چار گاہک آئیں بھی۔ لیکن بازار کی دوکانوں میں یہ نقص ہوتا ہے کہ اول تو ان کے پیچھے کوئی کمرہ نہیں ملتا اور اگر ملے بھی وہ کسی ڈھنڈا رنگی میں واقع نہیں ہوتا۔ اختر نے یادہ گاہکوں کی ریل میل کے حق میں نہیں تھا۔ وہ تو دن بھر میں ایک گاہک کی آمد کا خواہاں تھا جسے کینوس کا ایک بوتل دے کر اس کی کھال اتار لے۔

اختر کے ابا جی غلذاتی سوداگر تھے۔ اکبری منڈی میں ان کی بہت بڑی دوکان تھی اور وہ نسل ہانسل سے تجارت کرتے کرتے اس پیشے سے تنگ آ گئے تھے اور جس طرح ہر شخص اپنے پیشے سے نفرت کیا کرتا ہے اور اپنے بیٹے کو ہرگز ہرگز اس کی سفارش نہیں کرتا۔ اختر کے ابا جی بھی بزنس کے بہت خلاف تھے۔ ان کی دلی تمنا تھی کہ اختر کوئی اچھی سی نوکری کرے اور اپنے چچا سے بازی لے جائے۔ جو بمبئی کسٹمر کے محکمے میں ایک بڑے آفیسر تھے اختر کی متعلمانہ زندگی بڑی امید افزا تھی اس نے میٹرک کے امتحان میں ایک مرتبہ فیل ہو کر اپنے آپ کو سنبھال لیا تھا اور کالج کے زمانے میں اپنی علمیت کے ایسے ایسے مظاہرے کئے تھے کہ ابا جی کی آس بندھ گئی تھی۔ بی۔ اے میں نفسیات اور سیاسیات کا طالب علم ہونے کے باوجود اس نے فرسٹ کلاس حاصل کی اور آرٹس کے طلباء میں کالج بھر میں اول رہا۔ لیکن بی۔ اے کر لینے کے بعد اس نے نوکری کی طرف کوئی توجہ نہ دی اور ابا جی سے چار ہزار

روپے لے کر بوٹوں کی یہ دوکان کھول لی۔

دوپہر کو جلتے رنگ سننے کی طرح اس کا ایک مشغلہ اور بھی تھا۔ وہ ہر روز باقاعدگی سے لائبریری جاتا، اخبار پڑھتا اور رسالے دیکھتا۔ اور اپنی فائل نکال کر دوستوں کو چھیاں دکھا کرتا۔ اختر کے خیال میں خطوط نویسی کے لئے لائبریری سے بڑھ کر کوئی اور جگہ نہ تھی۔ ایک صفحہ لکھ کر وہ کاغذ فائل میں رکھتا۔ کور کو بڑے اہتمام سے باندھتا اور باہر برآمدے میں آکر سگریٹ پینے لگتا۔ پھر اسی کے پاس بیٹھ کر سگریٹ پینے میں اسے بڑا لطف آتا۔ کیوں کہ لائبریری میں داخل ہونے والے ہر شخص کی نگاہیں اس سفید پوش آدمی پر پڑتیں اور چند لمحوں کے لئے اس کے وجود پر گرد کر رہ جاتیں۔ اور اختر کی یہ سب سے بڑی خواہش تھی کہ کوئی اسے دیکھے اس پر توجہ دے اور اس کا تماشہ کرے۔ اس خواہش کے پیش نظر اسے اکثر بہت عجیب و غریب حرکات کنایہ تھیں ہوٹل میں کھانا کھاتے ہوئے وہ ہمیشہ اپنا دایاں پاؤں کرسی پر رکھ کر بیٹھا کرتا اور اگر اس کے ساتھ فینشن ایل قسم کی خواتین ہوتیں تو وہ کوئی چیز کھانے سے پہلے بیرے کو بھائی بیرے صاحب کہہ کر پکارتا اور اس سے پوچھتا "یہ اس چیز کو کون کھائے گا؟" بیرا ہنستا اور اس کو کچھ بتائے بغیر اسی طرح مسکراتا دوسرے بیروں کے پاس جا کر کھڑا ہو جاتا کینوس یا شامی کباب انگلیوں میں پکڑ کر کھاتے ہوئے وہ اپنی ساتھی لڑکی سے پوچھتا۔

"یہ کتنا تمہارے حلق میں بہن چھتا، مجھے تو اس سے بہت ڈر لگتا ہے اور پھر میں اس کی مدد سے کوئی چیز بھی نہیں اٹھا سکتا۔ ایک دفعہ



استعمال کر بیٹھا تھا۔ سالن کی پلیٹ میں چھوٹے سے گول اسکوپر کا شمارا تو وہ گولف کی گیند ایسا ابھرا اور سامنے بیٹھے ہوئے ایک شریف آدمی کے سر پر لگا۔ پتھ مجھے تو اس سے بہت ڈر لگتا ہے۔

لڑکیاں اختر کی ایسی باتوں پر ناخوش نہ ہوتیں بلکہ خوب ہنستیں!

رات وہ ہوائیں گنا رستا ہوا سو یا تھا۔ نیند میں اس نے ساحل کے آس پاس کارک کی کشتی میں بیٹھ کر سیر کی۔ غزالی آنکھوں والی بسپاؤی لڑکیاں سمندر کے کنارے زور زور سے تھپتھپے لگا کر اسے شرارتیں کرتے ہوئے دیکھ رہی تھیں۔ پتھر سے ٹانگیں لٹکا کر اس نے سمندر کے نیلے پانی پر چپ کی طرح پاؤں مارنے شروع کر دیئے۔ بڑی دود جہاں سمندر اور آسمان ملتے ہیں خوب صورت زاویئے بنکاڑنے والے ایلیٹس پیر رہے تھے، اختر کشتی کے نیچے بیچ کھڑے ہو کر انہیں اپنی زبان میں زور زور سے پکارنے لگا۔ بھائی ایلیٹس بو دھراؤ۔ اپنی کہو ہماری سنو۔ پھر اس نے کان پر ہاتھ رکھ کر اپنا شروع کر دیا۔

چاروں اور ہے بانی بانی۔

ایک بھی قطرہ پی نہ سکوں۔

تم ہی بتاؤ ایلیٹس اسو

مرجاؤں یا زندہ رہوں!

رعنا غزال لڑکیاں اور زور زور سے ہنسنے لگیں۔ اور وہ اسی طرح گیت

لگاتا واپس ساحل پر ان کے پاس آگیا۔ ازولید نے کہا: آج اگلا سبق لینے نہیں جائے۔ سو بلا کامیلا سر پہ آ رہا ہے۔

اختر نے اپنے نچلے ہونٹ پر انگلی چلا کر کتارہ بجاتے ہوئے کہا: مخریٰ ضرور! اور ساری پارٹی ہنستی کھینچتی چلنے لگی۔

استاد درجہ چوتھے کے ایک کنا سے پرکھرا تو جواؤں کو مشت کرتے دیکھ رہا تھا۔ اختر نے اپنا جینا مسک کو پارچہ اٹھا لیا اور استاد کو لٹک کر رسم کیا تنگ پتکون اور بہت سے مٹیوں والی بندھی پہنے ملازم کمان ایسے بیٹنگ لے کر آگے بڑھا اور حلق سے اس نے جینے کی سی آواز نکال کر اختر کو بھانسنے دینے لگا۔ اختر اپنے پارچے کو مجھے سے جھٹک کر پہلو بدل لینا اور ملازم خور کو کرتا گئے نکل جاتا اور ویر دیکھ کر مسکرا رہا تھا۔ اسے خوشی ہو رہی تھی کہ اختر نے اپنے ساتھیوں کے مقابلے میں جیت ترقی کر لی ہے۔ آہستہ آہستہ قدم اٹھاتے ہوئے استاد اختر کے پاس آیا اور اس کے ہاتھ سے پارچہ لے کر کہنے لگا: کبھی کبھی پارچہ تمہارے جسم سے لگ جاتا ہے۔ جلدی میں تم اپنی کہنیوں کا زادیہ غلط کھاتے ہو یہ ٹھیک نہیں دیکھو! ملازم اسی طرح منتھنوں سے آواز نکالتا استاد کی طرف بڑھا اور استاد نے ہڑا خالی دیا۔ پارچہ اختر کو لوٹاتے ہوئے رجہ نے کہا: یہ کبھی نہ بھولو کہ بل لوٹ کر پھر حملہ کرنے آ رہا ہے۔ اپنا فن دکھانے کے لئے لا پرواہی کے مظاہر جسمانی حرکتوں سے کرو۔ لیکن اپنی توجہ ہمیشہ بل پر مرکوز رکھو۔ چلو شاباش چلو اور مشق شروع ہو گئی۔

سعیدہ نے لحاف کا کونہ ذرا سا اٹھا لیا اور اختر کی ناک چٹکی میں پکڑ کر ہولے ہولے ہلاتے ہوئے کہا:



”منو۔ تجو جی اتوجی دن نکل آیا۔“ اختر نے نیم دا آنکھوں سے اسے دیکھا اور چھلنے کی غرض سے اپنی ناک سکود کر کہا۔  
”ستیا ناس کر دیا۔ سارا کھیل بگاڑ دیا۔“

”کیوں“ سعیدہ نے پوچھا۔

اختر نے کہا: ”میں بل فائٹنگ کر رہا تھا۔ اور تم نے آکر میری توجہ ہٹا دی۔ اگر سینگ میرے پہلو میں گھس جاتا تو؟“ سعیدہ نے حیرانی سے کہا: ”بل فائٹنگ؟“

”ہاں۔ ہاں بل فائٹنگ“ اختر نے جھوٹ موٹ تنک کر کہا۔

”یہاں بستر میں؟“ سعیدہ نے پوچھا۔

”ہاں اور ہو“ اختر نے سنجیدگی سے کہا ”بستر میں لیٹ کر تو میں اپنی حرکات سے لاپرواہی کا اظہار کر رہا تھا ورنہ میری ساری توجہ تو بل پر مرکوز رہتی۔ اس کی بات سعیدہ کی سمجھ میں نہ آئی۔ اس نے بھجھا کر کہا ”پتہ نہیں کیا فارسی بول رہے ہیں آپ۔ اُٹھیے امی بلا رہی ہیں۔ چائے ٹھنڈی ہو جائے گی“ اختر نے اس کی باتوں کا جواب دیئے بغیر سعیدہ کو کندھوں سے پکڑ کر اپنی طرف کھینچا اور اس کا منہ چوم لیا۔ سعیدہ گھبرا کر چار پانی سے ٹھوکر کھڑی ہوئی۔

اختر نے پوچھا: ”تم ابھی ابھی آلو بخارا کھا کر آئی ہو؟“

سعیدہ نے کوئی جواب نہ دیا تو اختر نے آپ ہی آپ کہا: ”ان بھلا چکل آلو بخارا کہاں ہوتا ہے۔ اچھا تو چائے ٹھنڈی ہو رہی ہے؟“

”ہاں“ سعیدہ نے جھینپ کر کہا۔

اختر نے اٹھ کر کہا ”تم چلو میں منہ ہر ایک چھپا کا مار کر ابھی آتا ہوں۔ غسل خانے میں جا کر اختر نے رات کے باسی پانی سے چہرے پر پے در پے کئی تڑبڑے دیئے اور تڑبڑے سے دونوں گال رگڑتا بڑے کمرے میں چلا آیا۔

چچی نے کہا ”صدقے جاؤں چائے کب سے بنا کر رکھی ہے اور تم خیر سے اب اٹھے ہو؟“

اختر نے جھوٹ موٹ جھالی سے کر کہا: ”اٹھا کہاں ہوں چچی اٹھا دیا گیا ہوں۔ میں نے تو جب سے دوکان چھوڑی ہے سارے گیارہ بجے سے پہلے نہیں اٹھتا۔“

اس پر سعیدہ ہنسنے لگی۔

اختر نے منہ پکا کر کے کہا: ”خدا کی قسم چار مہینے سے سورج نکلتا نہیں دیکھا۔ پتہ نہیں اب کیسے نکلتا ہے۔ پہلے تو بے چارہ زرد سا چہرہ لے کر طلوع ہوا کرتا تھا۔ اور پھر اس نے سعیدہ کی طرف دیکھ کر کہا: ”ایمان سے مجھے تو اس کی فکر کھائے جاتی ہے۔“

”کس کی؟“ چچی نے چونک کر کہا۔

”سورج کی۔“ اختر نے شاہی ٹکڑے میں انگلی گڑو کر کہا۔

اس پر چچی بھی ہنسنے لگیں۔

اختر نے پوچھا: ”چچی شاہی ٹکڑے کیسے بنتے ہیں؟“



چچی نے پیر کی چکتی کاٹتے ہوئے کہا: "کیوں تو کیوں پوچھ رہا ہے۔  
اب ہوٹل کھولنے کا ارادہ ہے کیا؟"

اختر نے مسکرا کر کہا: "ہوٹل تو خیر اب میں کیا کھولوں گا۔ لیکن اگر  
ولایت میں میرا دل شاہی ٹکڑے کھانے کو چاہا تو یہ نعمت کہاں سے لوں گا؟"  
"جھے لکھ دینا۔ میں بھیج دوں گی۔" چچی نے بڑی سنجیدگی سے کہا: "پارسل  
کر دوں گی؟"

"تو میرا پتہ لکھ لو" اختر نے سعیدہ کو مخاطب کر کے کہا: "انگلستان کے  
زیرِ اعظم کی معرفت۔ اڈاؤنگ سٹریٹ لندن بھجوا دینا۔"  
چچی نے تین ماں کر کہا: "یاد رکھنا بیٹی چائے پی کر کسی کاغذ پر لکھ لینا  
سرے ہاتھ کے بنے ہوئے شاہی ٹکڑے اگر انگریز کھائیں گے تو اس موٹی  
سیٹری کو منہ تک نہ لگائیں گے۔"

سعیدہ نے اثبات میں ہلکا سا سر ہلایا اور چائے پیتی رہی۔ چچی اٹھ  
رہا اور چچی خانے میں چلی گئیں تو سعیدہ نے آہستہ سے پوچھا۔  
"آج آپ باہر جائیں گے کہ گھر پر ہی رہیں گے؟"  
اختر نے کہا: "کیوں تمہاری کیا رائے ہے؟"

سعیدہ نے جواب دیا: "گھر پر ہی رہیے۔ میں پہلے دوپیر بیڈ پر ڈھکرا  
وٹس گی۔ پھر ہم جگ ساپزل جوڑیں گے۔ میں نے آپ کے لئے بارے دالا  
دکان سے خریدا تھا؟"

"اور اسے آج تک جوڑا نہیں؟"

جوڑنے کی کوشش تو کی پہلے مجھ سے جوڑا نہ جاسکا۔

"تو مجھ کو تم نے جوڑا کچھ لیا ہے؟"

"اور کیا؟"

"جھلا جڑائی کیا ملے گی؟"

سعیدہ خاموش رہی۔

اختر نے سیدھی انگلی کھڑی کر کے کہا: "بس ایک۔ صرف ایک۔"

سعیدہ نے اس کا بھی کوئی جواب نہ دیا اور اپنی نگاہیں پیالی میں  
ڈال دیں تو اختر نے پوچھا۔

"اچھا اگر میں آج سارا دن گھر سے باہر رہوں اور شام کو واپس آؤں  
تو کیسے رہے؟"

"تو میں آپ سے ساری عمر نہ بولوں؟"

"ساری عمر؟"

"ہاں؟"

"اچھا تو پھر ہم آج سارا دن گھر سے غائب رہیں گے۔ شام کو  
لوٹیں گے۔ اور تمہیں منا بھی لیں گے؟"

"تو بہ میں تو کبھی بھی نہ بولوں؟"

"چاہے میں کتنی منٹیں کروں؟"

"ہاں؟"

"اچھا تو پھر ہو گیا سودا۔" اختر نے ہاتھ بڑھا کر کہا: "آج تمہارا دم خم



بھی دیکھ ہی لیں گے۔

سعیدہ نے اس کے ہاتھ سے اپنی انگلیاں چھوا کر کہا: "منظور ہے؟"  
چچی ہنسی تو سعیدہ نے اپنی پیالی میز پر ڈالتے ہوئے کہا: "امی دیر  
ہو گئی ہے میں تو چلتی ہوں؟"

اختر نے بھی اپنی پیالی واپس رکھتے ہوئے کہا: "چچی میں بھی چلتا ہوں  
مجھے بھی دیر ہو رہی ہے۔"  
چچی مسکراتے ہوئے بولیں: "تجھے جاکر کونسی عدالت لگانی ہے  
چچا کا بیٹھا رہ؟"

"عدالت نہیں لگانی" اختر نے سنجیدگی سے جواب دیا: "منصف صاحب  
سے ملنا ہے۔ این۔ ڈی واماٹ صاحب سے۔"

چچی نے کہا: "ہاں سچ تمہارا دامق صاحب ایک مرتبہ یہاں بھی آیا  
تمہارا رگڑ کودور بین میں لگا کر دیکھنے والی بہت سی فلمیں دے گیا تھا؟"

"بس، بس" اختر نے یوں ہی خوشی کا اظہار کرتے ہوئے کہا: "اسی  
منصف سے ملنا ہے۔ بڑے کام کا آدمی ہے چچی۔ لیکن ہے ذرا غصہ ور۔ ایک  
مرتبہ روٹھ جائے تو منسا نہیں۔ اگر اسے پتہ چلا کہ میں یہاں آیا ہوں اور پہلے ہی  
دن اس سے نہیں ملا تو وہ ساری عمر نہیں بولے گا اور آج کل جو ایک روٹھ جاتا  
ہے وہ ساری عمر نہیں بولتا۔"

چچی نے کہا: "شکل سے تو ایسا نہیں لگتا۔"

اختر نے گوشہ چشم سے سعیدہ کو دیکھ کر کہا: "چچی مصیبت تو یہی ہے  
کہ میرے سارے دوست شکل کے اور ہیں اور دل کے اور؟"  
چچی نے کہا: "میں تو آج تک تیری طبیعت کا پتہ نہ چل سکا۔ تیرے  
دوست تو پھر غیر ہیں؟"

اختر نے جواب دیا: "میری طبیعت کا کیا ہے رنگ رنگیل مہندی جیسی  
لال سرخ میر ہوئی؟"

چچی نے بڑے پیار سے تنک کر کہا: "پرے ہٹ تیری باتیں تو  
ناک بھی پٹے نہیں پڑتیں؟"

اختر نے ہنستے ہوئے جواب دیا: "چچی میری باتیں خاوند تھوڑی ہیں۔  
اس پر چچی کو ہنسی آگئی۔ اور انہوں نے اختر کی کمر میں تھپڑ مار کر کہا  
کہ جاتا ہے۔"

سعیدہ کتابیں اٹھائے اس کمرے کے سامنے سے گزر گئی۔ اختر  
کے دروازے سے گذرتے ہوئے اس نے اپنی رفتار اور بھی تیز کر دی اور  
سر کو دروازے کی مخالف سمت میں پھیر لیا۔ اختر صوفے میں دراز سگریٹ پی  
رہا تھا۔ سعیدہ کو اس طرح گذرتے ہوئے دیکھ کر اختر کو ہنسی آگئی۔ وحیدہ  
نے بھی ایک بار ایسے ہی غصے کا مظاہرہ کیا تھا۔ بڑے سالوں کی بات ہے جب  
وہ ساتویں جماعت کا طالب علم تھا تو سارا خاندان ابھی بھیا کی شادی پر جہلم  
میں اکٹھا ہوا تھا۔ وحیدہ اس سے عمر میں دو سال بڑی تھی۔ لیکن قد میں چھوٹی تھی۔



اور اختر اس لحاظ سے اسے اپنے سے پھوٹی ہی تصور کرتا رہا۔ ایک دوپہر جب وہ سنگار میز کے سامنے کھڑی پاؤڈر لگا رہی تھی تو اختر باہر صحن سے توڑے کی سیاہی ہاتھ لگا کر اس کے پاس آکر کھڑا ہو گیا۔ کمرے میں لڑکیاں اور عورتیں آجاری تھیں اور وہ موقع کی تلاش میں مٹھا مٹھا کر وحیدہ سے باتیں کر رہا تھا۔ جب چند لمحوں کے لئے کمرے میں کس کا داخلہ نہ ہوا اور وحیدہ پاؤڈر لگا چکنے کے بعد ناخن پینٹ کرنے لگی تو اس نے سیاہی بھرا ہاتھ اس کے ہمرے پر مل دیا۔ وحیدہ نے برش پھینک کر ایک زور کا تھپڑ اختر کے منہ پر مارا اور پھر رونے لگی۔ اختر ہنستا ہوا کمرے سے باہر نکل گیا۔ غسل خانے میں جا کر اپنا ہاتھ دھویا اور پانی بھرا ٹواڈ صابن دانی لے کر پھر اسی کمرے میں آ گیا۔ ایک لفظ بولے بغیر اس نے وحیدہ کا منہ دھلایا اور جب وہ اٹھنے لگی تو اختر نے ٹونٹی کی دھار سے تھوڑا سا پانی اس کے گریبان میں ڈال دیا۔ وہ گھٹنوں میں سر دے کر بیٹھ گئی اور اختر بھاگ گیا۔ اس کے بعد سارا دن اس کے سامنے سے گزرتے ہوئے وحیدہ دوسری طرف منہ پھیر لیتی۔ شام کو وہ اکیلے دریا کی طرف نکل گیا اور ٹھو سے میں بیٹھ کر رات ڈھلنے تک جہلم کی سیر کرتا رہا۔ اس کی غیر موجودگی میں بنارسی لنگڑے کا ایک ڈوکر گھر پر آیا۔ سب نے خوب اہم کھائے اور صحن میں جگہ جگہ چھکوں اور گھبیلوں کے اپنا لگا دیئے۔ گھر پہنچ کر اسے شادی میں پکنے والے شور بے کی ایک پلیٹ چار پانچ پاڑیسی روٹیوں اور آموں کی خوشبو کے علاوہ اور کچھ نہ ملا۔ کھانا کھانے کے بعد وہ صحن کے آخری سرے میں اپنی کھری چار پائی پر تکیہ دوہرا کر کے لیٹ گیا۔ وحیدہ صحن میں ادھر ادھر حکیر کاٹ رہی تھی اور جب وہ اس کی چار پائی کے قریب سے

گذرتی تو غصے اور نفرت سے منہ ادا کر پھیر لیتی۔ رات چھا گئی اور حقہ بجانے والوں نے اپنے فرشی حقوں کو چار پائیوں سے پرے دھکیل کر ان کی منہائیں اوپر آسمان کی طرف کر دیں اور خود کرٹ بدل کر نیند کی لپیٹ میں آنے لگے تو اختر کو اپنے سرانے کسی کی موجودگی کا ہلکا سا احساس ہوا۔ لنگڑے کی جانفز خوشبو کا ایک بھبھکا اس کے نتھنوں سے جیسے عمدہ میں اتر گیا۔ اور پیشتر اس کے کہ وہ سراٹھا کر دیکھ سکے ایک بڑا سا اہم اس کے گال سے رگڑ کھا کر کندھے سے لگ گیا۔ اس نے ایک دم کہنی کا سہارا لیکر سر پھرا کر دیکھا۔ وحیدہ جا رہی تھی۔ ہی طرح منہ موڑے غصہ سے تنی ہوئی اور ابھی جب مسجد اس کے سامنے سے گزری تھی تو وہ سوچنے لگا کہ دونوں بہنوں کی غصیلی حرکات کتنی مشترک ہیں۔

سٹڈیو پہنچ کر اختر نے این ٹی دامتق صاحب کا کمرہ دریافت کیا۔ اس وقت دن کے گیارہ بجے ہوں گے۔ دامتق صاحب اپنی میز پر جھکے ہوئے نئی فلم کا سینرو لیکھ رہے تھے۔ سگریٹوں کا ایک ڈبہ ان کے سامنے پڑا تھا۔ اور اندھے شیشے کی اٹھارہ ایش ٹرے میں کناروں تک بیڑیوں کے ٹکڑے مردہ مٹیوں کی طرح پڑے تھے۔ کمرے میں داخل ہو کر اختر نے کہا: "بذکری کی جے ہو" دامتق نے چونک کر دیکھا اور خوشی سے زور کا ایک نعرہ لگایا۔



نکلے ملنے کے لئے وہ تیزی سے آگے بڑھا تو میز کے نوکیلے کونے نے اس کے کولے پر ایک کچکپٹا ہوا بوسہ دیا۔ دامتق ادھر توجہ دینے بغیر اختر سے چمٹ گیا اور دھڑکیا۔  
 ایک دوسرے کے ساتھ اس طرح گتھ گتھ کئے کہ بات کرنی اور سانس لینا دشوار ہو گیا۔ چند لمحوں تک یہی کیفیت رہی اور جب گرفت ڈھیلی ہوئی تو دامتق نے پایاں ہاتھ نکال کر آہستہ آہستہ کولہا سہلانا شروع کر دیا۔ اسے ایک ہلکا سا دھکا دے کر اختر نے کہا "من ترانی کے بچے پچھلے دنوں تو لاہور آیا اور مجھے اطلاع تک نہ دی۔"

دامتق نے خفت سے ہنستے ہوئے کہا: "اطلاع کیوں کر دیتا چاچا ایک رات وہاں رہا۔ اگلے دن سیٹھ کا تار آگیا۔ اور میں شام کی گاڑی سے بمبئی چل دیا۔"

"اور تو ایک دن میں تجھ سے نہیں مل سکتا تھا؟"

"مل تو سکتا تھا اگر وجہ پر مگر سے نکلتا ہی نصیب نہ ہوتا۔ دن بھر ملاں

اور بھابیوں سے شادی کے معاملے پر تکرار ہوتی رہی۔"  
 اختر نے تیوری چڑھا کر کہا: "بھیس بھیس کے گھوڑے! تجھے اپنی شادی ہم سے پیاری ہو گئی؟"

دامتق ہنسنے لگا تو اختر نے سنجیدگی سے کہا: "دیکھ تو بچو تیرے دفتر میں سب کو بتاتا ہوں کہ تو میٹرک فیل ہے اور تیرا نام نیاز وری کی بجائے نظام دین ہے۔ آخر سالے یہ کیا منٹ بنار کھا ہے؟"

دامتق نے ہنسی میں اضافہ کر دیا اور سر ہلا کر کہا: "لالے ایسے ہی

کام چلتا ہے۔ یہ بمبئی ہے بمبئی۔"

اختر نے کہا: "یہ بمبئی ہے تو چل چل کر بیر پتے ہیں۔"

دامتق نے کہا: "اور یہ سنر لویہ؟"

"ادہ سنر لویہ کی ماں کا ڈائلاگ؟ اختر نے اس کا ہاتھ کھینچ کر کہا۔  
 کاغذوں اور فائلوں کو سمیٹ کر دامتق نے دراز میں بند کیا اور اختر کو ساتھ لے کر ڈائریکٹر کے کمرے میں آگیا۔ ڈائریکٹر ڈانس ماسٹر سے باتیں کر رہا تھا۔ سامنے کے بڑے صوفے پر ایک مارواڑی نوجوان سویا ہوا تھا۔ اور اس کے ساتھ پاپ کی آٹم کرسی پر ایک سانولی سی لڑکی اپنے پرس کو کھولنے اور بند کرنے میں مصروف تھی۔ دامتق نے ہاتھ اٹھا کر اسے سلام کیا اور لڑکی نے سر کی جنبش سے مسکرا کر جواب دیا۔ اختر کی طرف جھک کر دامتق نے آہستہ سے کہا۔

"اُس لڑکی کو ابھی طرح سے دیکھ لو۔"

ڈانس ماسٹر اپنی تقریر ختم کر چکا تھا اور تین مرتبہ سلام کرنے کے باوجود ابھی تک وہیں تھا ہر سلام کے بعد ڈائریکٹر پھر اس سے بے معنی سی گفتگو شروع کر دیتا۔ جب چوتھی مرتبہ سلام کر کے ڈانس ماسٹر واقعی کمرے سے باہر نکل گیا تو ڈائریکٹر نے دامتق کو دیکھ کر کہا: "اچھا فرماؤ۔"

دامتق نے بڑی لمبا جت سے کہا: "عرض یہ ہے کہ میرے پردہ ست پنجاب سے کشریف لائے ہیں اور شاپنگ کے لئے مجھے اپنے ساتھ لے جا رہے ہیں۔ اگر آپ اجازت دیں تو میں ان کے ساتھ چلا جاؤں۔ پنچ کے



بعد آجاؤں گا؟

”لےج کے بعد آجائے گا نا؟“ ڈائریکٹر صاحب نے ایک چھٹی پڑھتے ہوئے پوچھا۔

”ضرور آجاؤں گا“ دامق نے وثوق سے کہا۔ بلکہ اس سے پہلے ہی پہنچ جاؤں گا۔“

ڈائریکٹر نے کاغذ سے نظریں اٹھائے بغیر کہا: ”تو جاؤ“

اور دونوں اس کے کمرے سے باہر نکل آئے۔

بار کی بیڑھیاں چڑھتے ہوئے دامق نے کہا: ”لالے بیڑی کرکھے

رونا آجاتا ہے۔ آج میں حتی الامکاں ضبط کرنے کی کوشش کروں گا۔ اگر

میرے پانچ چھ آنسو نکل پڑیں تو تمہیں کوئی اعتراض تو نہ ہوگا۔“

اختر نے کہا: ”پانچ چھ تو کیا بچاس ساٹھ آنسوؤں پر بھی اعتراض

نہ ہوگا۔“

گھنسیا سی بار تھی۔ متوسط طبقے کے نچلے درجے والے لوگ یہاں

اگر سستی قسم کی شراب پیا کرتے تھے۔ دامق اور اختر بھی ایک کیبن میں

بیٹھ گئے۔ دامق نے دیسی بیئر کا آرڈر دیا اور جب لڑکا گلاس اور بوتل لے

کر آگیا تو دامق نے پوچھا۔

”اختر تم نے کب اپنی شروع کی“

اختر نے مسکرا کر جواب دیا: ”ابھی تک تو منہ نہیں لگایا۔ اس وقت

سے اپنی شروع کروں گا؟“

دامق نے کہا: ”دفتر میں تو تو نے ایسے کہا تھا جیسے ازل کا شرابی ہو“

اختر نے کھنکھار کر کہا: ”دفتروں میں ایسے ہی کہا جاتا ہے پیارے۔“

جب دونوں گلاس بھر چکے اور بیئر کا جھاگ کناروں سے امڈ کر

میز پر پھیل گیا تو دامق نے کہا: ”تو نے دیکھی دیکھی؟“

”ہوں۔“

”کیسی ہے تیرے خیال میں؟“

”جیسی لڑکیاں ہوا کرتی ہیں۔“

”پھر بھی؟“

”بھئی جیسی ہوا کرتی ہیں، پھر بھی کیا۔“

دامق نے کہا: ”یار یوں تو نہ کہو۔ وہ تو ایک چیز ہے۔ ایک ایسی

چیز جسے قدرت نے سونڈھی سونڈھی مٹی سے بنا کر سوکھنے کے لئے رکھا ہو

اور جو ابھی ٹھیک سے نہ سوکھی ہو۔“

اختر کو منہ ہی آگئی۔ اس نے گلاس منہ سے لگا کر دو بڑے بڑے

گھونٹ بھرے اور کہا۔

”سالے یہ تیرے سیٹھ کا سٹوڈیو نہیں۔ لڑکیاں بات کر ڈائیلاگ

نہ بول۔“

دامق نے بھرائی ہوئی آواز میں جواب دیا: ”میں ڈائیلاگ بول رہا

ہوں ظالم! میں تو اس پری دیش کا ذکر کر رہا ہوں۔ سیدھے سادھے

الفاظ میں اس کا نقشہ کھینچ رہا ہوں۔“



تجھے اچھی لگتی ہے وہ لڑکی؟ اختر نے پوچھا۔

”اچھی! واماں نے زور دے کر کہا: اختر تمہاری قسم میں جہاں سے

بیٹا ہوں تو میرا نام نہ پڑھنے کو جی چاہتا ہے۔“

اختر نے کہا: ”خیر پھر تو ایسی کوئی بات نہیں۔ لیکن مجھے ڈر لگ رہا ہے،

کہ کسی دن اسے دیکھ کر تجھے سنکھ بجانے کا شوق نہ چڑانے لگے۔ اور تو گلے

میں سکاؤٹوں کی طرح بگل ڈالے لفٹ رائٹ کرتا پھرے۔“

واماں نے گلاس ختم کر کے کہا: ”تو بھی میرا مذاق اڑانے لگا۔ میری محبت

لی تذلیل کرنے لگا۔“

اختر نے اس کا ہنس بھر کر بیکل کو زور سے میز پر مارا اور کہا: ”او

نظام دین! او بچے سقے کی اولاد! سن محبت کی رٹ لگانے والا آدمی۔ مجھے اس

دیکار کی طرح لگتا ہے جس کا گرو خواب ہو گیا ہو اور۔۔۔ ساؤنڈ بکس کی سوئی

اس ایک ہی ایک چکر میں گھوم کر محبت محبت پکارنے لگی ہو۔ میں نہ تو محبت کا تکی

ہوں اور نہ محبت کھایا اور کھیس کے کو جائزہ لگھتا ہوں۔ عجوب بن سکتے ہو تو عاشق

بننے کی کوشش نہ کرو۔ چکور سے چاند بھلا۔ ایسے پھول بنو جس پر ہزاروں بائبل

اپنی جان لڑا دیں۔“

واماں نے آنکھوں میں آنسو بھر کر کہا: ”اور اگر کوئی پھول نہ بن سکتا ہو تو

”تو وہ نقلی پھول بن جائے۔“ اختر نے کاک دباتے ہوئے کہا: ”رنگ بستے

کاغذ کا۔ پتے کی کترنوں کا۔ شوکیس بن جاؤ نظام دین شوکیس کا طبل خوشبو کا دیو

نہیں ہوتا۔ جلو سے بازی پر مڑتا ہے۔ جیسے تم نے این۔ڈی۔ واماں والی ٹیس

چلا رکھی ہے ایسے ہی محبوبیت کی کوئی بزنس چلاؤ۔“

واماں نے اپنے سینے پر زور سے گھونسنہ مار کر کہا: ”مرد بھی کچھ

محبوب ہوا ہے۔“

”جیسی تو میں کہتا ہوں۔“ اختر نے ہنس کر کہا: ”مردا دل سے سچ کہہ

عاشق ہی بنا رہا۔ دنیا بنے ہزاروں سال گزر گئے۔ ہر چیز بدل گئی لیکن اس نے

اپنی فطرت نہ بدلی۔ عورتوں نے اس کی کمزوری سے خوب فائدے اٹھائے

لیکن اب ولت آگیا ہے کہ ہم اپنی طبیعت پر ذرا سا جبر کر کے ان سے دودھ پک

کریں۔ اور تم کیا جانو نظام دین جب یہ کڑیاں چڑیاں بھر کی ایک کالی رات کا ٹنگی

تو آٹے دال کا بھاد معلوم ہو جائے گا۔“

نظام دین یہ باتیں سن کر زار زار رونے لگا۔ اس نے اپنے سامنے

پڑے ہوئے گلاس کی بیئر زمین پر گرا دی اور میز پر سر رکھ دیا۔ اختر نے اسے

ہلا کر کہا۔

”سن بیٹا، جس ایکسٹرا لڑکی کے لئے تو یوں ہلکان ہو رہا ہے وہ بیٹھ

کے بیٹھے کے ساتھ ہنس ہنس کر باتیں کر رہی ہوگی۔ اس کو اپنی طرح بیٹھا

بنانا ہے تو لوگوں کے ساتھ ہنس ہنس کر باتیں کر لیکن اس سے کھنج کر رہ

اس کی موجودگی میں محض کا دہا بن جائیگا اس کی طرف توجہ نہ کر اور اگر۔۔۔“

واماں نے میز سے سر اٹھا کر بات کاٹتے ہوئے پوچھا: ”اور اگر وہ

پھر بھی نہ چاہے تو؟“

اختر نے کہا: ”اگر وہ کے پٹھے! وہ نہ چاہے تیری بلا سے۔ پرتو چاہے



مانے کے اندازہ پیدا کئے جا۔

وامق نے اختر کو اس کی جنس بدل دینے والی گالی دے کر کہا: "اگر  
یری شکل میرے جیسی ہوتی پھر دیکھتا تو کسی کو یہ نسخہ کیسے بتاتا؟"

اختر ہنس پڑا۔ اس نے وامق کے کندھے پر زور سے ہاتھ مار کر کہا  
نظام دینا اتنا ہونے کی کوئی بات نہیں۔ یہ لیلیٰ تیری پھوپھی کوئی محو یا پری تو نہ  
تھی کہ بھائی صاحب کو خاک چھینا کر مار دیا اور وہ شیریں ہوگی کوئی کوتاہ چین،  
ڈرا سی ناک والی لڑکی جس کے دھال کی جھوٹی خبر سن کر حضرت صاحب تیشے  
سے سر چھوڑ کر فوت ہو گئے اور آخر میں یاران سب کی مرشدہ کلو پیٹر۔ تم  
نے نوت غنچے کی تصویریں تو دیکھی ہی ہوں گی۔ کیا ہوگی بھلا وہ بھی؟

وامق چپ رہا۔

اختر نے اس کا شانہ ہلا کر پوچھا: "دیکھی ہیں نا ان کی تصویریں؟"  
"دیکھی ہیں۔" وامق نے اسی طرح جواب دیا۔

"تو کیا ہوگی بھلا وہ؟"

"چاند کا ٹکڑا" وامق نے رد ہانسی آواز میں جواب دیا۔

اختر نے ہنس کر کہا: "بس جی لیا تینے تو مورے لال۔"

اس کے بعد ان کے درمیان کوئی بات نہ ہوئی۔ ایک بوتل بیئر کی اور  
فلوئی گئی۔ اور وہ دونوں اپنے اپنے خیالات میں مگن چھوٹی چھوٹی مسکریاں  
تاکر تلخ مشروب پیتے رہے۔ جب بار کے کلاک نے دو بجائے تو وامق نے  
مال سے اپنا منہ پوچھ کر کہا: "اچھا لالے میں تو چلتا ہوں؟"

"کھانا نہیں کھائے گا کیا؟" اختر نے پوچھا۔

"اوں ہوں۔"

"تو آج بھوکا ہی رہے گا؟"

"نہیں۔ دفتر میں منگوا لوں گا۔ تو یہ بتا کہ جا کب رہا ہے؟"

اختر نے ذرا دیر سوچنے کے بعد کہا: "جانے سے ایک روز پیشتر  
مجھے اطلاع کر دوں گا۔"

وامق نے پوچھا: "اور اگر تو بھول گیا تو؟"

"تو سیدھی بات ہے۔" اختر نے قسم کھاتے ہوئے کہا: "مجھے لینا کہ لا  
اگر تو نے مجھے جو اطلاع نہ کی تھی اس کا بدلہ چک گیا۔"

"اوں ہوں۔" وامق نے تنبیہ کرتے ہوئے کہا: "وہ بدلہ پھر کبھی؟"

اس مرتبہ مجھے ضرور اطلاع کرنا۔"

"بہت اچھا، اختر نے اپنی دونوں ٹانگیں میز پر رکھ لیں اور ڈیک

آخری سگریٹ نکال کر سلگالی۔

جب اختر گھر لوٹا تو بتیاں جل چکی تھیں۔ لمبے برآمدے کے آخری کونے  
پر حیدہ پھولوں کی کھاری کی طرف منہ کئے کھڑی تھی۔ اختر پنچوں کے بل چٹا ہوا  
آہستہ آہستہ اس کے قریب پہنچا اور اسے بازوؤں میں لے لیا۔ وہ بجلی کی طرح  
ٹپنی اور کھاری میں کود گئی۔ اختر نے آہستہ سے اسے آواز دی۔ لیکن وہ تیزی



سے کچن کی طرف چلی گئی۔ اسی کونے کے ساتھ والے کمرے میں بتی جل رہی تھی اور پنکھے کے نیچے چچا جان چچی اور گگو کھانے کی میز کے ارد گرد اس کا انتظار کر رہے تھے۔ کمرے میں داخل ہو کر اختر نے مہذرت کے طور پر دو چار جملے کہے اور اپنا تھیلہ چھوٹی میز پر ڈال کر ایک کرسی پر ڈٹ گیا۔ چچا جان نے میرے کو آواز دی اور جب وہ کھانے کی ٹرے لے کر اندر آیا تو اس کے ساتھ سعیدہ بھی داخل ہوئی۔ کھانا کھا چکنے کے بعد اختر نے اپنا تھیلہ اٹھایا اور چاکلیٹ کا ایک بڑا سا پیکیٹ نکال کر میز کے پنجوں پر رکھ دیا۔

”اوہ میسلز“ چچا جان نے خوش ہو کر کہا: ”گڈ۔ ویری گڈ!“  
گگو نے لالچ بھری نگاہوں سے اپنے ابا کو پیکیٹ کھولتے ہوئے دیکھا اور اختر کی طرف دیکھ کر مسکرانے لگا۔ چاکلیٹ نکال کر چچا جان نے اسے درمیان سے توڑا اور آدھا اپنی بیوی کو دے کر باقی خود کھانے لگے۔ چچی نے ایک ٹکیہ توڑ کر گگو کو دی اور تین ٹکیوں والی ایک قاش اختر کو دے کر باقی آپ کھانے لگیں۔ اختر نے ایک ٹکیہ توڑ کر دانتوں میں دبالی اور دو ٹکیاں سعیدہ کو دیتے ہوئے کہا: ”تم بھی دیکھو سعیدہ بڑے معرکے کی چیز ہے۔“

سعیدہ نے بڑے قنصع کے ساتھ کہا: ”جی شکریہ امیر اگلا خواب ہے۔“  
”پھر تو اور بھی اچھی بات ہے“ اختر نے سفارش کرتے ہوئے کہا۔  
اس میں چند اجزاء ایسے ملائے جاتے ہیں جو گھٹے کی ہر بیماری کا علاج ہیں میسلز کھا کر تو آدمی خواہ مخواہ پکا گانا گانے لگتا ہے۔

چچا جان زور زور سے ہنسنے لگے۔ سعیدہ ہچکچاتی تو چچی نے کہا۔

سے لو بیٹا!

سعیدہ نے منمناتے ہوئے کہا: ”امی میرا جی نہیں چاہتا۔“  
”پھر ٹھیک ہے۔“ اختر نے دونوں ٹکیاں ایک ساتھ چباتے ہوئے کہا: ”جی نہ چاہتا ہو تو یہ چیز بے حد نقصان پہنچاتی ہے۔“  
اختر غسل خانے میں کھڑا ہوا تھا دھو رہا تھا کہ سعیدہ تولیہ لینے کے لئے اندر داخل ہوئی۔ اختر نے ہاتھ بڑھا کر مضبوطی سے اس کی کلائی پکڑ لی۔  
”چھوڑیے“ سعیدہ نے زور لگاتے ہوئے کہا۔

”اول ہوں“ اختر نے نفی میں سر ہلایا۔

سعیدہ نے تیوری پڑھا کر کہا: ”چھوڑیے میں نہیں بولتی۔“  
اختر نے سرگوشی کرتے ہوئے کہا: ”ایک بات تو سنو۔“  
”نہیں۔ میں نہیں سنتی“ سعیدہ اسی طرح زور لگاتی رہی۔

”ایک بات۔ چھوٹی سی بات۔“

”اونہوں۔ میں نہیں سنتی۔“

”اچھا مئی سی بات۔“

”کہہ جو دیا میں نے۔ نہیں سنتی۔“

اختر نے زور سے اس کا ہاتھ جھٹک کر کہا: ”نہیں سنتی تو جاؤ نہ سنو۔“  
اور بڑبڑاتا ہوا غسل خانے سے باہر نکل گیا۔

سگریٹ سڈکا کر اختر اپنے کمرے میں آکر بلیک پریسیٹ گیا۔ جوں ہی سگریٹ ختم ہوئی اس نے اٹھ کر بتی بجھائی اور بستر پر دراز ہو کر تکیہ دھرا کر کے



سر کے نیچے رکھ لیا۔ چند لمحوں بعد اختر نے دیوار کی طرف کروٹ بدلتے ہوئے گئے۔  
 بند کر لیں۔ اس کے اچھی کیس میں دوپوری موم بتیاں پڑی تھیں۔ لیکن آج اس  
 نے انہیں روشن کرنا مناسب سمجھا اور اسی طرح اندھیرے میں سونے کی کوشش  
 کرنے لگا۔ لیکن موم بتی کا سفید سفید وجود اور اس کی مدھم مدھم روشنی اختر کے  
 لئے لوری کی تاثیر رکھتی تھی اور آج وہ لوری سے محروم ہو کر اندھیرے میں  
 لکڑی مار رہا تھا۔ اچانک اس نے اپنے کندھے پر ایک ہاتھ کی پکڑی گرفت محسوس کی۔ اختر نے پلٹ کر دیکھا  
 سعید اس پر چھکی کھڑی تھی اور اس کا دوپٹہ کندھے پر سے ہوتا ہوا اختر کے بستر پر پڑا تھا۔

”روٹھ گئے۔“ سعید نے دبی زبان میں پوچھا۔

”ہاں۔“ اختر نے پھر دیوار کی طرف منہ کر لیا۔

”بس اتنی سی بات پر۔“

”ہاں اتنی سی بات پر۔“ اختر نے اسی طرح جواب دیا۔

سعید نے اپنا ماتھا اختر کی کپٹی پر رکھ دیا اور اس کی زبان سے

ٹوٹے پھوٹے الفاظ کا دھارا بہہ نکلا۔

”میں مرجاؤں گی اترجی میں مرجاؤں گی تم مجھ سے روٹھے کیوں ہو۔“

بولو اترجی بولو۔ اترجی تم مجھ سے بولتے کیوں نہیں۔“

اختر نے آہستہ سے اس کا کندھا تھپتھپانا شروع کر دیا اور کہنے لگا۔

”بولتا ہوں۔ بولتا کیوں نہیں۔ تم ہی تو مجھ سے بیگانگی برتنے لگی ہو۔“

”تمہیں تو میں اچھا ہی نہیں لگتا۔“ سعید نے اس کے منہ پر ہاتھ رکھ دیا اور اپنے

مختصوں اور منہ سے ایک ہی سانس پھوڑ کر بولی۔

گئے ہو اترجی گئے ہو تم تو میرے چاند ہو۔ میری دنیا ہو۔ اترجی مجھ سے  
 روٹھا نہ کرو۔ چند سے جی مجھ سے ناراض نہ ہو کر دو۔ بتاؤ بولتے ہو نا؟“

اختر نے اس کو اسی طرح تھپتھپاتے ہوئے کہا: بولتا ہوں۔ بولتا ہوں۔  
 تم سے نہیں بولوں گا تو اگر کس سے بولوں گا۔ تم تو میری سعیدہ ہو۔ میری ہونا۔“

سعیدہ نے کوئی جواب نہ دیا اور اسی طرح سر رکھے لمبی سانسیں لیتی  
 لگی جب آنسوؤں کے چند دھڑے موٹے قطرے ایک دم اس کی آنکھوں سے  
 پھسل کر اختر کی کپٹی پر پھیل گئے تو وہ ٹپ کر اٹھا اور اس نے سعیدہ کو اپنی آنکھوں  
 میں سے لیا اور اس کی آنکھیں چوم کر کہنے لگا۔

”یہ تم رونے کیوں لگی ہو۔ میں روٹھا ہی تھا مگر تو نہیں گیا تھا۔“

مرنے کا نام سن کر سعیدہ نے پھر اس کے منہ پر ہاتھ رکھ دیا اور دھیمی

دھیمی سسکیاں بھرتے ہوئے کہا: جیسے نہ کہو اترجی میں مرجاؤں گی۔ تم سے بھی نہ

بولوں گی۔ مرنے کا نام لو گئے تو میں روٹھ جاؤں گی۔“

اختر نے مسکرا کر کہا: اچھا پھر نہیں کہتا۔“

سعیدہ اس کی گود میں آرام سے پڑی تھی۔ چند سیکنڈ اسی طرح گزر گئے

اختر نے آہستہ سے پوچھا: سب لوگ کہاں گئے؟“

سعیدہ نے اسی طرح اپنے خیالات میں مگن جواب دیا: بچے اور

ذکر لوگ سو گئے ہیں۔ اور امی ابا جان کی ٹانگیں دبا رہی ہے۔“

اختر نے کہا: اور تمہیں ڈر نہیں لگ رہا؟“

”لگ رہا ہے۔“ سعیدہ نے معصومیت سے جواب دیا۔



تو تم جا کر سوتی کیوں نہیں؟" اختر نے پوچھا۔  
 "مجھے نیند نہیں آتی" سعیدہ نے بھولپن سے کہا۔  
 اختر نے پوچھا "تمہیں آیت الکرسی آتی ہے؟"  
 "آتی ہے؟"

"تو تین مرتبہ پڑھ کر اپنے سینے پر دم کر دو۔ آپ ہی آپ نیند آجائگی"  
 سعیدہ نے اختر کا چہرہ دردوں ہاتھوں میں لے کر اپنی طرف کھینچا۔  
 اس کی پیشانی، دردوں آنکھوں اور ٹھوڑی کو بوسہ دے کر بولی۔

"اب آجائے گی نیند؟"  
 وہ اٹھ کر جانے لگی تو اختر بھی چار پائی سے اٹھ کھڑا ہوا۔ دروازے  
 کے پاس اس نے سعیدہ کو اپنے ساتھ لپٹا لیا۔ اور اس کے کان کے پاس

منہ لے جا کر بولا۔

"مجھے بھول تو نہ جاؤ گی سعیدہ؟"  
 سعیدہ نے رکتے رکتے کہا: تم بھول جاؤ گے — تم ہی  
 بھلا دیتے ہو اتر جی۔ میں تو تمہیں ہر وقت یاد کرتی رہتی ہوں۔ میں تو ہر روز  
 تمہارا انتظار کیا کرتی ہوں۔

اختر نے کہا: اور تمہارا خیال ہے کہ میں تمہیں یاد نہیں کرتا؟  
 "ہاں۔ سعیدہ نے یقین سے کہا: اتر جی تم دوستوں میں پہنچ کر مجھے یاد  
 نہیں کرتے، اپنی سہیلیوں سے مل کر مجھے بھلا دیتے ہو۔ میرا جی چاہتا ہے کہ ان  
 سب کو زبردستی دلوں۔ ان سب کا گلہ گھونٹ دوں؟"

اختر نے منہس کر اسے زور سے بھینچ لیا اور کہا: پھر یہی بات؟  
 تیسرے دن دامن اختر کے یہاں آیا۔ اس نے آتے ہی گالیوں کی  
 بوچھاڑ شروع کر دی۔ اور اپنے آپ کو کوسنے لگا کہ اس نے خواہ مخواہ اختر ایسے  
 آدمی کو اپنا صلاح کار بنا کر وقت ضائع کیا۔ اختر منہس منہس کر گنواروں کی طرح  
 سگر سیٹ پی رہا تھا۔ اور دامن کہہ رہا تھا۔

"الو کے تاف تو نے مجھے بال دھوا کر دیا۔ مس اٹیکر پہلے مجھ سے  
 منہس کر بات کیا کرتی تھی لیکن جب سے میں نے محبوبیت کے مظاہرے شروع  
 کئے ہیں وہ مجھے دش بھی نہیں کرتی اگر چند دن اور یہی حال رہا تو میں کچھ کھا کر سو  
 رہوں گا۔"

"تو کوئی اذکھی بات نہیں کر دے گی؟" اختر نے اس طرح کنش لگاتے ہوئے  
 کہا: "پہلے مرد بھی اسی طرح کرتے آئے ہیں۔ مزا تو جب ہے کہ اسے کچھ کھا کر سو  
 رہنے پر مجبور کر دوں۔"

دامن نے تنک کر کہا: "جو اس نہ کر کبھی شیشے میں اپنی صورت دیکھی  
 ہے۔ باپ دادا ساری عمر ملہی کا بیویا کر تے رہے اور صا جزائے کو یوسف  
 بننے کا شوق چرایا ہے۔"

اختر نے کہا: "یوسف بننے کا شوق تو مجھے جب چراتا اگر میں یوسف  
 نہ ہوتا۔ ارے میں یوسف بہ قیمت اول خرمیہ ہوں؟"

دامن نے آہ بھر کر کہا: "ٹھیک کہتے ہو سالے سفید زنگ ہے کبھی  
 آنکھیں اور مجھور سے مجھور سے بال معشوق نہ بنو گے تو کیا تمہارا بنو گے؟"



”یہ بات نہیں! اختر نے کرسی اس کے قریب کھینچ لی اور محبت کے کھیل میں شکل و صورت بے معنی سی چھتر ہے۔ یہاں تو اور بھی طرح کے گل بوٹے بہار دکھاتے ہیں!“

”ہاں! یہاں سے ملتی ہے ایسے گل بوٹوں کی پنیری؟“ دامتق نے بات کاٹ کر پوچھا۔

اختر مسکرا دیا اور چکی بجا کر رکھ جھاڑتے ہوئے بولا: ”یہ تو مجھے بھی معلوم نہیں۔ پر ایسی پنیری ہوتی ضرور ہے کبھی کبھار تو یہ بوٹے انسان کی فطرت میں خود رو گلاب کی طرح پنپ جاتے ہیں اور کبھی ان کی قلمیں لگا کر بھی انہیں پروان چڑھایا جاتا ہے!“

دامتق نے کہا: ”تیرے پاس دو چار ایسی قلمیں ہوں تو مجھے بھی دیکھ۔ آخر تم کس دن میرے کام آؤ گے؟“

”پتہ نہیں! اختر نے کہا: ”میرے پاس ایسی قلمیں ہیں کہ نہیں لیکن آنا ضرور جانتا ہوں کہ ایک نہ ایک دن کسی لڑکی کو کرب کی اندھیری راتوں میں دھکا دے کر اس کی جان لے لوں گا!“

”جان لے لوں گا؟“ دامتق نے حیرت سے پوچھا۔  
 ”ہاں! اختر نے منہ بکا کر کہا: ”جب بڑے بڑے جگر دار سو رہا سینے میں چھری بھونک کر ختم ہو گئے تو ان کریموں چڑیوں کا کیا ہے؟“  
 دامتق خپ ہو گیا۔

اختر نے کہنا شروع کیا: ”آخراں کے سینوں میں بھی تو دل ہوتا ہے۔ وہ

بھی تو ہم جیسی آنکھیں اور ہمارے ایسی کیفیات رکھتی ہیں۔ پھر وہ مجھ عاشق کیوں نہیں ہو سکتیں۔ یہ کیا کہ ہر بار مرد ہی اقدام کرے؟

پھر اس نے ذرا سوچ کر کہا: ”یا درکھنا دامتق میری زندگی کا وہ کامنا ترین دن ہو گا جب کوئی چڑیا مجھ سے والہانہ محبت کرنے لگے گی اور کسی نہ کسی وجہ سے مجبور ہو کر زیر ہچانک لے گی۔ اس کے بعد چاہے میں سمندر میں کود جاؤں یا گلے میں پھندا ڈال کر لٹک جاؤں مجھے ذرا بھی ملال نہ ہو گا۔ آخر وہ بھی تو محبت کرے۔ وہ بھی تو تکالیف اٹھائے!“

دامتق چپکے سے اٹھا۔ میز پر پڑے ہوئے سگریٹ کیس سے ایک سگریٹ نکالا اور بولا۔

”یار تمہاری یہ باتیں میری کچھ سے بالا ہیں۔ پھر ماحس کی تلاش میں اپنی ہیسیں ٹھونکتا اسی طرح کمرے سے باہر نکل گیا۔

روانگی سے ایک دن قبل اختر کو ایک نئی گھڑی خریدنے کی ضرورت محسوس ہوئی۔ اس نے ایک ٹیکسی پکڑی اور ڈیڑی روڈ کی طرف نکل گیا۔ دو دوکانیں پہنچنے کے بعد اس نے آخر کار ایک معمولی سی گھڑی انتخاب کی یہ نئی گھڑی اس کو اپنی گھڑی سے کافی گھٹیا تھی لیکن چونکہ نئی تھی اور جدید طرز پر بنی ہوئی تھی اس لئے اختر نے اسے انتخاب کیا۔ سیلز گرل کرنی پارس کی لڑکی تھی۔ جب اس نے کیش میمو کے ساتھ ڈبیا سے دینا چاہی تو اختر نے اسے ہاتھ میں لینے کی بجائے اپنی کلاری آگے بڑھا دی اور کہا۔

”تکلیف نہ ہو تو اسے یہاں باندھ دیجئے!“



لوہی مسکرائی اس نے کیش میمو شو کیس پر رکھ کر ڈبیا کھولی اور اختر  
کی اسٹین کافی دور تک ہٹا کر گھڑی اس کی کلائی پر باندھ دی۔ گھڑی بند ہوا چکنے  
کے بعد اختر نے اس کا شکریہ ادا کیا اور اپنی پرانی گھڑی جیب سے نکال کر کہا:  
”تم برا نہ مانو گی۔ اگر یہ گھڑی میں تحفے کے طور پر تمہیں دے دوں؟“  
لوہی نے مڑ کر پے کونے میں بیٹھے ہوئے سیٹھ کو دیکھا اور  
مسکرا کر کہا۔

”نو تھینکس“

اختر نے کہا: ”آخ اس میں ہرج ہی کیا ہے۔ یہ گھڑی مجھے بہت عزیز ہے  
اور میں لندن جا رہا ہوں۔ اگر خدا خواستہ سہ ہزار راستے میں ڈوب گیا تو مجھے اس  
گھڑی کے غرق ہونے کا بہت صدمہ ہوگا۔ میں چاہتا ہوں کہ یہ ہندوستان ہی  
میں رہے۔“ لوہی ہنس پڑی۔ اس نے جواب دینے کے لئے اپنے لب کھولے  
بھی لیکن اس سے کوئی جواب بن نہ پڑا۔ اور اس نے گھڑی اختر کے ہاتھ سے  
لے لی۔ اختر نے کہا۔

”میری وصیت ہے کہ یہ گھڑی ہندوستان سے باہر نہ جائے“  
چھٹی کو نوٹ دیکھتے ہوئے لوہی نے آہستہ سے اچھا کہا اور اختر ہاتھ  
لہراتا دوکان سے نکل گیا۔

واپسی پر اختر نے سوچا کہ چلو گے ہاتھوں چچا جان کے دفتر کا بھی ایک  
چکر جوڑ جائے۔ اس دفعہ اس نے وکٹوریہ کی سواری کو ترجیح دی اور اپنی ننھی  
گھڑی کو بار بار کان سے لگاتا ہوا ایک وکٹوریہ میں بیٹھ گیا۔

چچا جان نے عینک اتار کر کہا: ”تم کل جبار ہے ہو؟“  
”جی“ اختر نے گلا صاف کر کے کہا۔

چچا جان نے گھنٹی بجایا اپنے پی۔ اے کو بلایا اور کہا: ”مسٹر ورمال  
میرا مجتبیٰ انگلینڈ جبار رہا ہے۔ میں دفتر نہ آ سکوں گا۔ کوئی ضروری کاغذ ہو تو ابھی  
لے آؤ۔“

مسٹر ورمال نے سر کھجا کر کہا: ”جی کوئی ایسا ضروری کاغذ تو ہے نہیں  
اگر ہو تو میں کل جنگے پر آ کر دستخط لے لوں گا۔ پی۔ اے چلا گیا تو چچا جان نے  
کہا: ”میری رائے تو یہ تھی کہ تم شادی کر کر انگلینڈ جاتے لیکن خیر اب چونکہ اتنی  
جلدی یہ بند و بست نہیں ہو سکتا۔ یوں ہی سہی“  
اختر سر جھکا کر منہ ستارہا۔

چچا جان نے پھر کہنا شروع کیا بات یہ ہے بیٹا کہ ہم (مشرقی لوگ)  
کنو اے آدمی کا ولایت جانا مناسب نہیں سمجھتے۔ یہ فرنگیوں کم بخت ایسی ہوائی  
دیدہ ہوتی ہیں کہ بھولے بھالے ہندوستانیوں کو یوں پھانس لیتی ہیں۔  
آخر بھائی صاحب نے تمہارے لئے کوئی ملوک کی انتخاب بھی کی؟“  
”ابھی تک تو نہیں جی“ اختر نے رد لہن کی طرح شرماتے ہوئے کہا۔  
”آخر کیوں؟“ چچا جان نے ذرا عصب سے پوچھا۔

”بس جی یوں ہی۔۔۔۔۔ مجھے تو معلوم نہیں؟“

چچا جان کہنے لگے: ”یہ خوب ہے بھائی صاحب بھی کمال کرتے  
ہیں۔۔۔۔۔ لیکن خیر مجھے کیا۔ انہیں تو اپنے دوستوں کی لڑکیاں اپنے گھر کی



بیٹیوں سے اچھی لگتی ہیں۔ ان میں سے ہی کسی کے ساتھ کر دی ہوتی —  
شکور صاحب کہاں ہوتے ہیں آج کل؟

”پنڈی میں ہیں جی شاید۔“  
اختر نے شاید کو حذف کرنے کی ہر ممکن کوشش کی۔

”تو پھر؟“  
”کچھ نہیں جی۔“ اختر نے گھبرا کر کہا۔

بات کا رخ بدلنے کے لئے چچا جان نے کہا: ”اچھا بھئی تمہارا جہاز کس  
وقت جا رہا ہے؟“

”کل شام کے چھ بجے۔“

”تو ٹھیک ہے۔ پھر تو سعیدہ کی امی بھی تمہیں سوار کرنے چل سکتی ہیں۔“  
اس کے بعد چچا جان خاموش ہو کر اپنے کانٹروں پر جھک گئے۔

اختر ان سے اجازت لے کر سیدھا گھر پہنچا۔ چچی کہیں گئی ہوئی تھیں  
لگو ایک کمرے میں اکیلا بیٹھا لوٹو کھیل رہا تھا۔ اور سعیدہ کا کہیں پتہ نہ تھا۔ اختر  
کپڑے بدلنے کے لئے اپنے کمرے میں داخل ہوا تو سعیدہ کو اپنی کرسی پر بیٹھے پایا۔  
وہ دروازے کی طرف پشت کئے مٹھوڑی زانوؤں پر ٹکائے گم سم سمجھی تھی۔ اس  
نے دونوں پاؤں چارپائی کی پیٹی پر رکھے ہوئے تھے اور اس کے سفید  
لبو تروں جیسے سینڈل زمین پر لٹے پڑے تھے۔ آہستہ آہستہ قدم اٹھاتے  
ہوئے اختر اس کے پیچھے آکر کھڑا ہو گیا اور اس کی آنکھوں پر ہاتھ رکھ دیا۔  
سعیدہ کی آنکھیں اور گال بھیکے ہوئے تھے۔ اختر نے فوراً اپنا ہاتھ ہٹا کر اس

کی مٹھوڑی اوپر اٹھاتے ہوئے کہا۔

”یہ مڑنا اشار دنا تیوں آگیا؟“

سعیدہ زور لگا کر اپنی مٹھوڑی نیچے کرنے لگی۔ اختر نے اسے مضبوطی  
سے محکمے رکھا اور برابر کہنے لگا۔

”تیوں جی! تیوں جی! مڑنا اشار دنا تیوں آگیا؟“

اس پر بھی سعیدہ اسی طرح مٹھی رہی تو اختر نے اس کے گدگدیاں کرنی  
شروع کر دیں۔ پر آج نہ جانے اس نے بے ہوشی کی کون سی دوا پی لی تھی کہ اتنی  
ساری گدگدیاں کا اس پر کوئی اثر ہی نہ ہوا۔ اختر نے اپنی مٹھوڑی سعیدہ کی مانگ  
پر لگا کر سر نہ در در سے بھلانا شروع کر دیا۔

”بولو جی۔ سعیدہ جی بات کر دے بولو نہ کیا ہوا ہے۔ بتاؤ جی انہیں تو ہم  
تم سے ناراض ہو جائیں گے؟“ بھلا اس میں پوچھنے کی کیا بات تھی! اختر اچھی طرح  
سے جانتا تھا کہ سعیدہ کیوں رو رہی ہے۔ لیکن وہ اس کے منہ سے سب کچھ  
کہلوا کر اپنی تسکین چاہتا تھا۔ اپنے کانوں کو سعیدہ کی معذریاں خود اس کے  
منہ سے سنوا کر جی خوش کرنا چاہتا تھا اور جب اختر نے آخری فقرہ ”نہیں تو  
ہم تم سے ناراض ہو جائیں گے“ کہہ کر مٹھوڑی سعیدہ کے سر سے اٹھالی تو  
سعیدہ تڑپ کر اٹھی اور اپنے مخروٹے ہاتھ اختر کے سامنے جوڑ کر کہنے لگی۔

”دیوں نہ کہا کروا تر جی۔ ایسے الفاظ سن کر میری جان نکل جاتی ہے  
کاش میں تمہیں ناراض دیکھنے سے پہلے ہی مرجاؤں۔ اتہ جی مجھے پتہ ہے تم مجھ  
سے کبھی ناراض نہ ہو گے۔ تم صرف مجھے ڈراتے رہتے ہو اور میں ڈرتی رہتی ہوں۔“



اختر نے سعیدہ کو اپنے ساتھ لگا کر بچے کی طرح تھپکتے ہوئے کہا۔  
 "اچھا تو رو کیوں رہی تھی؟"

سعیدہ نے کہا: "تم کل چلے جاؤ گے۔ اور میں اکیلی رہ جاؤں گی تم وہاں کسی  
 میم سے شادی کر لو گے اور میں ساری عمر تمہیں یاد کرتی رہوں گی۔"  
 اختر نے کہا: "تو چلو میرے ساتھ کیوں نہیں چلتی ہو؟"  
 سعیدہ نے کہا: "تم مجھے لے جاتے ہی کہاں ہو؟"  
 "چلو" اختر نے یقین دلاتے ہوئے کہا: "خدا کی قسم چلو مجھے کوئی اعتراض نہیں"  
 "اسی طرح چلیں؟" سعیدہ نے پوچھا۔

"نہیں اسی طرح کیوں تم اپنے سینڈل پہن لو۔" اختر نے جواب دیا۔  
 سعیدہ کی نمناک آنکھوں اور جھگے ہوئے گالوں کے میچے دوپٹے  
 پتے ہوئے مسکراہٹ سے پھیل گئے: "بتاؤ نا" سعیدہ نے اس کی چھاتی پر ہونے  
 سے سرمارتے ہوئے کہا۔

"کیا؟" اختر نے پوچھا  
 "یہی"

"یہی کیا؟"

"بس یہی"

"اوہ ہو۔ تم تو شاید شادی کے بارے میں کہہ رہی ہو۔" کیوں ہے نا؟  
 "ہاں"

"تو بھائی عرض یہ ہے کہ تمہارے والدین نہیں مانتے"

"جھوٹ" سعیدہ نے آنسو پونچھ کر کہا۔  
 "کیوں؟"

"تایا جان نہیں مانتے کہ میرے ابا جان"

"ایک اسی بات ہے۔ تمہارے ابا کیا اور ان کے بڑے بھائی کیا؟"  
 "لیکن تایا جان کو میں اتنی بڑی کیوں لگتی ہوں؟ سعیدہ نے چپیں  
 بہ چپیں ہو کر پوچھا۔

"بری تو کوئی ایسی نہیں لگتی ہو۔" اختر نے جواب دیا: "وہ صرف تمہیں  
 ناپسند کرتے ہیں"

"تم تو مجھے پسند کرتے ہو نا اتر جی؟" سعیدہ نے بے چینی سے پوچھا۔  
 اختر نے اسے زور سے بھینچ لیا: "کسی باتیں کرتی ہو۔ ابا جان چاہے  
 مانیں یا نہ لیکن میں تمہیں سے شادی کروں گا۔ تم ہی تو میری سعیدہ ہو۔ بتاؤ  
 میری ہونا؟"

سعیدہ نے جواب دینے کی کوشش کی لیکن اس کے حلق میں کوئی  
 چیز اٹک گئی۔ اس کی آنکھوں سے پھر آنسو بہہ نکلے جس قدر اختر اسے چپ  
 کرانے کی کوشش کرتا اسی قدر ان کی روانی میں تیزی پیدا ہو جاتی۔ اس کے  
 کوٹ کا کار بھگ گیا۔ رومال تڑ ہو گیا۔ جسے کہ ان کھاری چشموں نے اس کے  
 ہونٹوں کو ٹھوڑی تک لتھیر دیا۔



گینگ مے اٹھا دیا گیا۔ جہاز نے ایک مرتبہ پھر بھیا نک آواز نکالی۔ سارے مسافر گینگ کے پاس جمع ہو گئے۔ اور رومال ہلا ہلا کر راحل کے لوگوں کو الوداع کہہ رہے تھے۔ چچا جان اور چچی دونوں بڑے منموم نظر آ رہے تھے۔ سعیدہ نے گنگ کی انگلی تھم رکھی تھی۔ اور اس کا نقاب ہوا میں پھر پھڑپھڑا رہا تھا۔ ڈکس نے آہستہ آہستہ جہاز دھکیلنا شروع کر دیا۔ سبزی مال نیلی نیلی لہریں بناتا ہوا جہاز رینگنے لگا۔ اختر کو آج پہلی مرتبہ احساس ہوا جیسے کوئی اس کے کلبے کو آہنی پتھوں میں پکڑ کر لٹک گیا ہو۔ اس نے سعیدہ کے پچھر پھڑپھڑاتے ہوئے سیاہ نقاب کو آبدیدہ نگاہوں سے دیکھا اور آہستہ آہستہ ہاتھ لہرایا۔ برقیے تو دسے کی طرح پھسلنے ہوئے جہاز پر اسے یوں دکھائی دیا جیسے سعیدہ لہروں پر اس کے ساتھ ساتھ چل رہی ہے۔ اور پکار پکار کر کہہ رہی ہے۔

”اترجی واپس آؤ گے نا۔ اترجی مجھے یاد رکھو گے نا؟“  
تم شعبہ ہانڈوں کے دیس میں جا رہے ہو۔ کافروں کے ملک کو جا رہے ہو یہ لوگ سحر کئے بغیر مسح کر لیتے ہیں۔ سفید پٹری دکھا کر لوگوں پر کالا غم کر دیتے ہیں۔ بھول نہ جانا اترجی۔ تم مجھ سے وعدہ کر کے جا رہے ہو۔ مجھ سے اقرار کر کے جا رہے ہو۔ بولو اتم آؤ گے نا؟ بناؤ اترجی مجھے خط لکھتے رہو گے نا؟ مجھے ڈر لگ رہا ہے اترجی تم شعبہ ہانڈوں کے دیس میں جا رہے ہو۔ خیالو کے طلسمات میں جا رہے ہو۔ بولو بولو! اترجی تم بولتے کیوں نہیں؟“  
ڈکس نے جہاز کو دھکیلنا چھوڑ دیا تھا اور اب وہ اپنے آپ

چل رہا تھا۔ اس کی رفتار میں ذرا سا فرق آ گیا تھا۔ سائرین زور زور سے بجنے لگا تھا۔ مسافر اپنے اپنے ٹھکانوں پر پہنچ گئے تھے۔ اور جہاز کی چھوٹے بڑے رستے لے کر ادھر ادھر گھومنے لگے تھے۔ اختر نے لہروں پر بھاگنے والی لڑکی سے نگاہیں ہٹا کر در ساحل کی طرف دیکھا۔ سعیدہ کا نقاب ہوا میں پھر پھڑپھڑا کر الوداع کہہ رہا تھا۔ اس نے رینگ سے ہاتھ اٹھا کر کان کے پاس اسے ہلکی سی جنبش دی اور اپنے کیبن میں آ گیا۔



اگلی صبح اختر کی آنکھ بڑی دیر سے کھلی۔ اس کے تینوں ہمراہی اپنے اپنے بستر سمیٹ کر باہر چلے گئے تھے۔ اور کہیں خالی پڑا تھا۔ برہمچر پر آلتی پالتی مار کر اختر نے پورے ہول سے باہر جھانک کر دیکھا نیلے سمندر پر چمکتے ہوئے سورج کی تیز دھوپ آنکھ مجھنی پھیل رہی تھی جہاز کی روانی سے ارد گرد بہت سی لہریں پیدا ہو رہی تھیں جن کے آگے پیچھے دھوپ غوطے مار کر ابھرنی چلی آتی تھی۔ وہ رات گئے تاک ایک ایک کر کے اپنے گھر والوں کو یاد کرتا رہا تھا۔ دھیرے دھیرے گھومتے ہوئے ایک چاک پر اس کی امی، ابا، بھائی، بہن، چچا، چچی اور سعیدہ چپ کھڑے تھے۔ چاک گھومتا رہا اور اس پر الٹیٹا ہر وجود آہستہ آہستہ جھٹکتی ہوئی روح کی طرح تحلیل ہونے لگا۔ اختر میں صرف سعیدہ رہ گئی۔ اختر دبے پاؤں اس کے کمرے میں داخل ہوا۔ میز پر چھپوٹی مسمی موم بتی جل رہی تھی۔ اس کے آس پاس چند بے ترتیب کتابیں پڑی تھیں، اور ان کے پتھوں بیچ نیلے رنگ کا ایک پیڑ کھلا پڑا تھا۔ سفید بستر پر سعیدہ

اور ندھے منہ لٹی تھی اور اس کے ریشمی بالوں کا ٹکڑے پر ڈھیر لگا ہوا تھا اختر نے دونوں ہاتھوں سے اس کے جھولی بھر بالوں کو سمیٹا۔ پھپھتس سا ایک بل دیا اور اس کے دونوں کندھوں پر بوجھ ڈال کر اپنا گال اس کے سر پر بھر رکھ دیا۔ سعیدہ بچوں کی طرح پھسک پھسک رو رہی تھی اور ساجن کا براق تنکھیا بھینگ کر ہلکا سامو تیار رنگ اختیار کر گیا تھا۔ اختر نے اس کے شانے ہلا کر کہا۔

سعیدہ روتی کیوں ہو۔ میں لام پر تو نہیں جا رہا۔ چند مہینوں ہی کی بات ہے جلد لوٹ آؤں گا اور آئندہ سے ہم اکٹھے سفر کیا کریں گے؟ سعیدہ اسی طرح تنکھیا میں منہ چھپائے زور زور سے سسکیاں بھرنے لگی۔ اس کا سارا بدن ہلکورے لینے لگا اور تنکھیا کے رگ وریشہ میں پانی دور دور تک سرا کر گیا۔ اختر نے چمکار کر کہا۔

”دیکھو تم سے وعدہ جو کیا ہے کہ جلد آؤں گا اور ضرور آؤں گا پھر تم روتی کیوں ہو؟“

تمہاری جان کی قسم سعیدہ میں امتحان ختم ہوتے ہی آجاؤں گا۔ ضرور آجاؤں گا۔ خواہ میری راہ میں جہنم ہی کیوں نہ حاصل ہو؟ سعیدہ کے کرب میں اعنافتہ ہو گیا۔ دردناک سسکیوں نے اس کا بدن جھنجھوٹ کر رکھ دیا۔ چاک تیزی سے گھومنے لگا اور سعیدہ کا وجود بھی اختر کی آنکھوں میں نیند کی طرح تحلیل ہو گیا۔ اور اب اختر سمندر میں غوطے مار کر ابھرتی ہوئی دھوپ کو دیکھ رہا تھا جو ہر غوطے کے بعد نکھرتی چلی جاتی تھی۔

غسل خانے میں جا کر اختر نے شیو بنائی۔ کھاری پانی سے بھرے ٹب میں غوطہ لگایا اور کپڑے بدل کر سمو کنگ روم میں آگیا۔ ایک بوڑھا ڈرچ



پاپ سلگائے موٹی سی کتاب پڑھ رہا تھا اور اس کے ساتھ نیلی آنکھوں والی ایک دھان پان سی لڑکی استنبول کا چھٹا سنگر سیٹ پی رہی تھی۔ اختر نے صوفے پر بیٹھ کر جیب سے بٹری نکالی۔ لائٹر کے چکر کو زور سے رگڑتے ہوئے اس نے معنی خیز لگا ہوں سے لڑکی کو دیکھا اور بٹری سلگا کر کھینچنے لگا۔

عمل خاں نے کمرے میں داخل ہو کر زور سے کہا: "صبح تو آپ بڑی دیر سے اٹھا۔ بڑھے ڈرچ اور نیل چشم لڑکی نے چونک کر عمل خاں کو دیکھا تو اختر نے ایک کمری کی طرف اشارہ کرتے ہوئے کہا۔

"تشریف رکھئے۔ میں صبح دیر سے اٹھنے کا عادی ہوں۔"

"چائے وائے تو نہیں پیا ہو گا آپ نے؟" عمل خاں نے پوچھا۔

"نہیں۔" اختر نے رکھ بھاڑتے ہوئے کہا "میں چائے پابندی سے نہیں پیتا؟"

عمل خاں نے منہس کر کہا: "اچھا خوب اے۔ صبح صبح تو چوٹے بچے کو بی چائے طلب ہوتا؟"

"ہوتا ہو گا؟" اختر نے بے پروائی سے کہا "مجھے تو کسی چیز کا بھی طلب نہیں ہوتا؟"

عمل خاں پھر منہسا اور ذرا ذرا سے وقفوں کے بعد دیر تک ہنستا رہا۔ پھر وہ اٹھ کر کھڑا ہو گیا اور بولا۔

"آپ ذرا میرے ساتھ آؤ۔ ایک ضروری کام ہے جس کو آپ کے بعد اور کوئی نہیں کر سکتا۔"

کیبن میں پہنچ کر عمل خاں نے اپنے کمبس سے ایک رجسٹر نکالا اور اسے کھولے بغیر اختر کو اپنے بارے میں بتانے لگا کہ وہ کھالوں کا ایک بہت بڑا بیوپاری ہے اور سرحد کے علاقے سے جتنی کھالیں باٹا کمپنی خریدتی ہے وہ اسی کی معرفت خریدی جاتی ہیں۔ اور اب وہ کمپنی کا بڑا دفتر دیکھنے کے لئے سچیکو سلواکیہ جا رہا ہے عمل خاں نے بتایا کہ یہ دعوت اسے کمپنی کی طرف سے دی گئی ہے اور اس کے ساتھ کمپنی کا ایک کارندہ مسٹر شموکا بھی جا رہا ہے جو رات اختر کے سامنے والی برقعہ پر سو یا تھا۔

"اور اب؟" عمل خاں نے کہا "اور اب بڑی مصیبت ہے۔ مجھ کو انگریزی نہیں آتا۔ اور اردو لائیت میں سب انگریزی بولے گا۔ پختو کا فکر نیکیں۔ اور کوئی اردو بولے تو ہم بی بولے؟" پھر اس نے رجسٹر کھول کر کہا "اسی لئے ام نے یہ کاپی تیار کیا ہے۔"

اختر نے دیکھا کاپی کے دس بارہ صفحوں پر اردو میں مختلف قسم کے سوال لکھے ہوئے تھے۔ آپ کا نام کیا ہے؟ آپ کی گھڑی میں کیا بج رہا ہے؟ یہ راستہ کدہ جاتا ہے؟ تم کہاں کے رہنے والے ہو؟ میں پٹھان ہوں۔ ہمارا وطن صوبہ سرحد ہے۔ میں کھالوں کی تجارت کرتا ہوں۔ ادل ادل تو یہ سوال چھوٹے چھوٹے تھے لیکن آخری صفحات پر کوئی سوال بھی دس بارہ سطروں سے کم نہ تھا۔ عمل خاں نے کہا۔

"بس اتنا مہربانی آپ کو کہ ان کے جواب انگریزی میں بنا کر اردو میں لکھ دو۔"



اختر نے کہا: یہ کام دس بارہ دن سے کم کا نہیں۔ آپ خواہ مخواہ تکلف کرتے ہیں۔ جب تک میں ان کا ترجمہ کروں گا۔ جہاز جنود اپنی جگہ پر جائے گا۔ عمل خاں نے کچھ سوچ کر کہا: اچھا پر آپ ضروری سوالوں کا جواب لکھ دو۔

اختر نے کاپی عمل خاں سے لے کر اولین سوالوں کے انگریزی جواب درود رسم الخط میں لکھ دیئے، جب وہ کہیں سے نکلنے لگے تو مشر شمو کا اندر داخل ہوا۔ عمل خاں نے دونوں کا تعارف کرایا اور وہ دونوں اپنی شناسائی کو قوت و میت پہنچانے کے لئے ٹوپ ڈیک پر چلے گئے۔

دوپہر کے کھانے پر جب وہ سیلون میں داخل ہوئے تو شمو کا نے آخری کونے کی طرف آنکھ سے اشارہ کرتے ہوئے اختر سے پوچھا: اس لڑکی کو رات دیکھا تھا؟

اختر نے بے پروائی سے کہا: "میں لڑکیوں کو غور سے دیکھنے کا عادی نہیں۔ چلتے پھرتے کوئی عین نگاہوں کے سامنے آجائے تو دیکھ لیتا ہوں ورنہ مجھ سے تردد نہیں ہوتا۔"

شمو کا نے کہا: "تو تم بڑے ٹھنڈے آدمی ہو۔"

"بس کچھ ایسے ہی سمجھو، اختر نے اطمینان سے جواب دیا: میں ایسے گاؤں میں پیدا ہوا تھا جہاں سارا سال برف پڑتی ہے؟

کھانے کی میز پر مشر راڈ اپنی بیوی سے گھڑی گھڑی اس کی عافیت چھو رہے تھے۔ وہ دونوں اپنے اپنے اپریشن کر دانے و اسٹنا جا رہے تھے،

اور اختر کو بد قسمتی سے اسی جہاز میں جگہ ملی تھی جس میں وہ سوار تھے اور اسی کہیں میں برقعہ نصب ہوئی تھی جس میں یہ دائم المرضی جوڑا سفر کر رہا تھا۔ اور اب ستم ظریفی یہ کہ اختر کو کھانے کی میز پر بھی انہی لوگوں کا ساتھ دینا پڑا۔ میز پر چینی و فضا مشر راڈ نے اپنی بیوی سے اس کی لحاظ بہ لحاظ بدلتی ہوئی طبیعت کے بارے میں پوچھا اتنی مرتبہ اختر نے گھبرا کر اسی لڑکی کی طرف دیکھا جس کی گردن کے سپنچے سرخ سنہرا خون جھلکیاں مار رہا تھا اور میز سے اٹھتے وقت جب مشر راڈ اپنی بیوی کی بیمار پر سی کرنا بھول گئے تو بھی اختر نے اس لڑکی کو غور سے دیکھ ہی لیا کیوں کہ اسے علم تھا کہ اگر راڈ کا رومال فرش پر نہ گر پڑتا اور وہ اسے نہیں اٹھاتے تو وہ ضرور اپنی ڈارلنگ سے اس کا احوال پوچھتے۔

چودھویں رات کا چاند اپنا معصوم سا جہرہ لے کر مسکرا رہا تھا۔ سمندر کی لہریں اسے چھونے کے لئے بیتاب ہوئی جاتی تھیں۔ جہاز اپنی مخصوص آواز نکالتا آگے بڑھ رہا تھا۔ لہریں اس کی دیواروں سے سر ٹکراتے جاتی تھیں اور اختر آہستہ آہستہ سگر میٹ پیتے ہوئے سوچ رہا تھا کہ یورپین لڑکیوں کے بال اور آنکھیں ایسی بھی ہو سکتی ہیں؟ شمو کا نے دھونڈتے دھونڈتے اس خراس کا کھوج نکال ہی لیا۔ اختر کے کندھے پر اس نے زور سے ہاتھ مار کر کہا: "یہاں کیا کر رہے ہو چلو چل کر ڈانس دیکھیں۔ وہاں وہ لڑکی بھی ہوگی۔ اسے غور سے نہ دیکھنا۔ یوں ہی دیکھ کر چلے آنا۔"

جب وہ بی ڈیک پر ناچ کے کمرے میں داخل ہوئے تو وہی لڑکی ایک ادھیر عمر کے آدمی کے ساتھ ناچتی ہوئی دروازے کے قریب سے گزر رہی



تھی۔ اختر نے اسے بھرپور نگاہوں سے دیکھا اور اپنی نظریں اس پر گاڑ دیں، جیسے جیسے وہ گھومتی رہی اختر کی نگاہیں اس کے ساتھ ساتھ چکر لگاتی رہیں۔ اس نے ایک مرتبہ گھور کر اختر کو دیکھا اور پھر اپنی توجہ ادھر سے ہٹالی۔ شمو کا نہ پوچھا۔

”آخر اسے یوں غور سے کیوں دیکھا جا رہا ہے؟“

اختر نے اپنی نگاہیں ہٹائے بغیر جواب دیا۔ میں سوچ رہا ہوں بھلا اس چھوکری میں ہے کیا جو سارے لوگ اس میں ایسی دلچسپی لے رہے ہیں؟ شمو کا نے جواب دیا اس میں کیا نہیں۔ یہ سمندر کی نیلا ہٹ، چاند کی چاندنی، موسیقی کی دھن، ماں کی مامتا اور جلا دکا کڑا پن، بھلا اس میں کیا نہیں؟ اختر نے ہنسنے کی کوشش کی لیکن اس سے مسکرایا بھی نہ جاسکا اور وہ شمو کا کو لے کر ٹوپ ڈیک پر آگیا۔ میٹرھیوں کے قریب ہی دو چھوٹی چھوٹی گریسیاں پڑی تھیں جہاں وہ آرام سے بیٹھ کر سگریٹ پینے لگے۔ ان کے سرور کے پیچھے سفید سفید کشتیاں لٹک رہی تھیں اور ان کے سامنے موٹے موٹے رسوے کے ڈھیر رپے تھے۔ دور دور تک جہاں پانی نظر آتا تھا چاند کی چاندنی اس سے لپٹی ہوئی تھی اور اونچی اونچی لہریں شور مچا کر اپنے دامن جھٹک رہی تھیں۔ میٹرھیوں پر ہلکی سی آہٹ ہوئی اور چشم زدوں میں وہ لڑکی ان کے سامنے آکر کھڑی ہو گئی اس نے بڑی ملائمت سے کہا۔

”میں تھک گئی ہوں اور میرا سر جکڑانے لگا ہے۔ اگر آپ برا نہ مانیں تو میں چند لمحوں کے لئے آپ کے پاس بیٹھ جاؤں“

دونوں نے اپنی اپنی کرسیاں پیش کیں لیکن وہ ادھر ادھر دیکھ کر کہنے لگی ”آپ تکلیف نہ کیجئے۔ رسوں کا یہ ڈھیر بھی کرسی سے کم نہیں؟“ اختر نے اس کے تاکے ہوئے ڈھیر پر بیٹھ کر کہا ”بہتر تو یہی تھا کہ آپ کرسی پر بیٹھیں لیکن خیر! آپ کی مرضی نہیں تو نہ سہی؟“ وہ ذرا سی مسکرائی اور اختر کی کرسی پر بیٹھ گئی۔ ایک لمبی جھالی لے کر اس نے پوچھا۔

”آپ لوگ کیا پئیں گے؟“

”لیمونڈ“ اختر نے منہ پھاڑ کر جواب دیا۔

”گیملٹ نہیں؟“

”گیملٹ؟“ اختر نے ہنستے ہوئے کہا: وہ کیا ہوتا ہے؟“

”ایک مشروب“

”شراب تو نہیں بیتی؟“ اختر نے پوچھا۔

”مختور سی“ اس نے چکی کھول کر کہا۔

”تو بہ تو بہ“ اختر نے کان چھو کر کہا: ہمارے مذہب میں تو شراب کا نام

لینا بھی حرام ہے آپ پینے کو کہہ رہی ہیں؟“

”تو تم نہ پینا؟“ اس نے شمو کا کی طرف دیکھ کر کہا: آپ کیا پئیں گے؟“

شمو کا نے بڑے ادب سے کہا: وہ ہسکی؟“

اس نے شمو کا پر ایک مسکراہٹ ڈال کر کہا: بار خا طرن ہو تو ذرا بیرے

کو بلا لئیے؟“



اور شمو کا بجلی کی طرح سیڑھیوں سے نیچے لپک گیا۔  
طمانحوں کی قہقی پر اس نے اپنی کہنی لگا کر عٹوڑی پھینکی پر رکھتے ہوئے کہا۔  
”تم کل سے مجھے گھور رہے ہو اور بات کرنے کے متمنی ہو۔ میں بھی اسی  
دن سے تمہیں دیکھ رہی ہوں پر میرے جی میں تم سے بات کرنے کی خواہش آج  
پیدا ہوئی ہے لیکن تم چونکہ بزدل تھے تمہیں جرأت نہ ہوئی اور میں اس لئے کہ  
بے باک ہوں تم سے باتیں کرنے چلی آئی“

اختر نے کہا: آپ کو وہ ہم ہو رہا ہے۔ میرے دل میں تو آپ کے بات کرنے کی تمنا کبھی بھی نہیں ہوئی۔“

اس نے مسکرا کر کہا: یہ باتیں بیٹی کے ساحل تک ہی ٹھیک تھیں۔ اب تم عین سمندر میں ہو۔ یہاں تو اپنے آپ کو دھوکا دینے کی کوشش نہ کرو۔  
 ”دھوکا؟“ اختر نے حیرانی سے کہا۔ اور وہ بھی اپنے آپ کو! آپ کی کسی باتیں کر رہی ہیں۔

مخد اک قسم میں ٹھیک کہتی ہوں " اس نے اردو میں جواب دیا ۔

تمہیں اردو آتی ہے؟ اختر نے اور حیران ہو کر پوچھا۔

”کچھ کچھ اس نے پھر اسی طرح پھٹکی کھولی۔“

اتنے میں شتمو کا بیرے کو ساتھ لے کر آ گیا ۱۰ اس نے دو گھنٹے اور

ایک بونل و مسکی کا آرڈر دیا تو اختر نے کہا۔

”میرا لیمونڈ؟“

”تم لیونیز نہیں پیو گے۔“ اس نے چمکار کر کہا۔

جب بیرا گیا تو اس نے پھر اسی لجاجت سے شمولکے کہا: "میلر پر اس  
نیچے ڈانس روم میں رہ گیا ہے۔ . . . ."

اور فقرہ ابھی مکمل بھی نہ ہوا تھا کہ شمو کا پھر بیڑھیوں میں غوطہ لگا گیا۔  
اس نے کہا "ہندوستان والی باتیں چھوڑو۔ اپنے گھر میں تم سب  
کی آنکھوں کے تارے تھے ٹھیک ہے! لیکن یہ عرشہ جہان ہے اور تم یورپ  
جار ہے ہو۔"

اختر نے کہا: میں تو تمہیں چھڑ رہا تھا ورنہ گیمیلٹ تو میں ہزار مرتبہ پیچکا ہوں۔

گیملٹ: اس نے بڑے اطمینان سے کہا: اپنی دانست میں تو شاید تم نے لاکھ مرتبہ پی ہو لیکن اس وقت تم اسے پہلی مرتبہ چکھو گے۔

اتر خاموش ہو گیا تو اس نے کہا: رسوں کے ڈھیر پر بیٹھے بیٹھے  
تھک گئے ہو گے۔ یہاں آ جاؤ۔ تمہارا ساتھ ہی تمہاری جگہ بیٹھ جائے گا۔

”نہیں میں بڑے مزے میں ہوں“ اختر نے جواب دیا ”آپ تردد نہ کریں“

”میری ماں! اس نے سنجیدگی سے کہا: ”یہاں آ جاؤ تم خنک جاؤ گے اور رات بھر مجھے کوستے رہو گے۔“

اور جب ستمو کا پرس لے کر واپس آیا تو اس کی جگہ پر اختر بیٹھا ہوا تھا  
 بیراز ڈر لے کر آگیا۔ اختر اوروہ لڑکی چھوٹے چھوٹے گھونٹ بھر کر گیمیلٹ پیئے  
 لگے اور ستمو کا دھسکی کے جرے چڑھانے لگا۔ آدھی بوتل کے بعد اس کی حالت



خراب ہو گئی اس نے زور زور سے اپنے ملک کے لوگ گیت گانے شروع کر دیئے اس لڑکی نے شمو کا کندھا تھپک کر کہا: "نیچے جا کر سو رہو۔ تمہیں ٹھنڈ لگ جائے گی۔"

"ٹھنڈ! شمو کا نے خوفزدہ ہو کر کہا: "ات خدا یا کتنی ٹھنڈ ہے! مجھے سردی لگ رہی ہے۔ میں تمہاری بوتل اپنے ساتھ لے جاؤں؟"

"شوق سے: اس نے مسکرا کر کہا: "چاہو تو ایک بوتل اور منگوادوں۔"

"نہیں نہیں شکریہ، شکریہ!" کہتا شمو کا لڑکھڑاتا ہوا سیڑھیوں سے نیچے اتر گیا۔ اور وہ رات گئے تک رینگ پر کہنیاں ٹیکے باتیں کرتے رہے اور لہروں کو تمللاتے ہوئے دیکھا کئے!

صبح صبح وہ لڑکی اختر کے کیمپ میں آئی تو اختر نے عمل خاں سے اس کا تعارف کرایا۔ عمل خاں نے سرحدی ساخت کی انگریزی میں پوچھا: "آپ کا نام کیا ہے؟"

"ایستھر! اس نے مسکرا کر کہا۔"

"آپ کہاں کی رہنے والی ہیں؟" عمل خاں نے تھوڑی دیر بعد پوچھا۔

ایستھر نے کہا: "میں جرمن ہوں اور میونخ کی رہنے والی ہوں۔"

عمل خاں نے سوچ کر بڑبی مشکل سے کہا: "میں سرحد کا باشندہ ہوں اور کھالوں کا تاجر ہوں۔"

ایستھر نے پوچھا: "آپ کہاں جا رہے ہیں؟"

عمل خاں نے فوراً کہا: "چیکو سلو اکیہ۔"

ایستھر نے سوال کیا: "آپ تجارت کے سلسلے میں چیکو سلو اکیہ جا رہے ہیں یا سیاحت کی غرض سے گھر سے نکلے ہیں؟ چونکہ ایسے سوال کا جواب عمل خاں کے رجسٹر میں نہیں تھا اس لئے وہ پریشان ہو کر ٹکڑا خرما خرما کر کے دینے لگا۔"

اختر نے مسکراتے ہوئے ایستھر سے کہا: "تم نصاب سے باہر کا سوال پوچھ رہی ہو۔ یہ واجب نہیں عمل خاں نے ابھی اپنا پہلا سبق بھی ٹھیک سے یاد نہیں کیا۔"

اس کی بات ایستھر کی سمجھ میں نہ آئی۔ اس نے مزید استفسار کیا تو اختر نے خان کے سمندری سفر پر روشنی ڈالتے ہوئے بتایا کہ عمل خاں انگریزی سیکھ رہا ہے اور چند بندھے جنکے سوالوں کے علاوہ اور کسی سوال کا جواب نہیں دے سکتا۔ اس پر ایستھر کو سنہی آگئی اور عمل خاں بھی بہروں کی طرح سر ہلاتا اس کی سنہی میں شامل ہو گیا۔

جب انہوں نے سٹوارڈ کی مٹھی گرم کر کے کھانے کے کمرے میں ایک علیحدہ میز حاصل کر لی تو اختر نے کہا۔

"مجھے سمندر کے سفر میں ذرا بھی لطف نہیں آ رہا۔ ابھی تک نہ تو مجھے سمندری بیماری نے گھیرا ہے اور نہ ہی بحری قزاقوں نے جہاز پر حملہ کیا ہے؟"

ایستھر نے کہا: "کمال ہے تم میں محسوس کرنے کا مادہ سرے سے مفقود ہے۔ بحری قزاق نے تم پر حملہ کیا، تم گھائل ہو گئے لیکن گرتے گرتے تم نے اسے بھی ہلاک کر دیا۔ جبران ہوں تمہیں اتنے بڑے حادثے کا ابھی تک



علم کیوں نہیں ہوا؟

”اور سمندری روگ کیا ہوا۔ اختر نے مسکرا کر پوچھا۔

”سمندری روگ؟“ ایستھر نے دہراتے ہوئے کہا ”سمندری روگ

تو تمہیں اس وقت لگے گا جب تم ساحل پر اتر کر گاڑی میں سوار ہو جاؤ گے“

اختر نے سیانوں کی طرح کہا: ”دیکھو ایستھر تم نے ڈاکٹر ٹیٹ تو نفسیات

میں کی ہے اور بائیس غلیل جبرانی فلسفے میں گرتی ہو۔ یہ فلسفہ تمہارے منہ

سے ادرا اور پراسا لگتا ہے“

ایستھر نے کہا: ”واقعی چھوٹوں کو بزرگوں کی ہر بات فلسفہ معلوم

ہوتی ہے۔“ عزیز من میری تو ہر بات سیدھی ہے۔ یہ تو تمہاری

سعادت مندی ہے کہ تم اسے فلسفے سے منسوب کرتے ہو۔“

اختر جھینپ سا گیا اور اس نے بات کا رخ پلٹتے ہوئے پوچھا،

”بھلا ایستھر کے معنی کیا ہوئے؟“

ایستھر نے کہا: ”ایستھر ستارے کو کہتے ہیں جو.....“

”کمال حادثہ ہے۔“ اختر نے بات کاٹ کر کہا ”اختر کے معنی بھی

ستارے کے ہوتے ہیں“

”سادتہ نہیں“ ایستھر نے سنجیدگی سے کہا ”یہ تو ہونے کا حقیقتیں

ہیں۔ ستاروں کی مجوزہ چالیں ہیں“

اختر نے بے چینی سے کہا: ”ہونے کا حقیقتوں کو چھوڑ دو۔ مجھے یہ

بتاؤ کہ تم ہندوستان کس غرض سے آئی تھیں؟“

ایستھر نے جواب دیا: ”یہ مجھے خود بھی معلوم نہیں“

”اردو سیکھنے آئی تھیں؟“

”اوہوں“

”کسی کی محبت پہنچ لالی؟“

”بالکل نہیں“

”کسی نفسیاتی مطالعے کے سلسلے میں زحمت کی؟“

”نہیں“

”تو پھر تم ادھر کیسے چلی آئیں؟“

ایستھر نے کہا: ”میرے ہاتھ پر سمندر کے سفر کی دیکھا تھی۔ اور جہاز

سے جو تیار جہاز مجھے ملا وہ بمبئی آ رہا تھا۔ میں ہندوستان چلی آئی۔“

”کیا میں نے برا کیا؟“

”مہرگز نہیں؟“ اختر نے رثوق سے کہا: ”تم نے بہت ہی اچھا کیا۔“

ایستھر کا دل لبا تھا۔ بال بال سیاہ اور بڑی بڑی آنکھوں میں

مونی کوٹ کوٹ کر بھرے تھے چلتی تو ایسے لگتا جیسے راج ہنس تیر رہا ہو۔ نہ

پاؤں کی چاپ ہوتی نہ قدم تیزی سے اٹھتے ایک لہر ہوتی جو ساگر کی چھاتی پر ہر

سے ابھرتی اور ابھری چلی جاتی۔ دم رفتار کوئی چیز اسے ادھر ادھر دیکھنے پر مائل

نہ کر سکتی۔ اس نے پیچھے مڑ کر بھی نہ دیکھا تھا اور اگر کوئی اسے آواز دیتا تو وہ اپنی

جگہ پر اسی طرح رک جاتی جتنے کہ پکارنے والا اس کے پاس پہنچ کر سامنے کھڑا

ہو جاتا۔ راستہ چلتے لوگوں کو ہیلو کہہ کر متوجہ کرتا اس کا شعار نہیں تھا وہ تو اپنے



قریب سے گزرنے والوں پر ایک بلی سی متبسم نگاہ ڈال کر سر کی خفیف سی جنبش سے دیش کیا کرتی تھی۔

میونک کے ایک گھرانے سے تعلق رکھنے والی اس لڑکی نے تعلیمی حلقوں میں بڑا نام پیدا کیا تھا۔ وہ جرمنی کی سب سے کم عمری۔ ایچ ڈی تھی اور اپنی مادری زبان کے علاوہ انگریزی اور فرانسیسی میں بھی دستگاہ رکھتی تھی۔ عمر خیم کی رہائش گاہ وہ فارسی رسم الخط میں اچھی طرح سے پڑھ سکتی تھی اور آسانی سے ان کے مطالب بیان کر لیتی تھی۔ اور اب اس نے اردو میں بھی عمل تھاں کی طرح کے سوال پوچھنے شروع کر دیئے تھے۔ ان دنوں ایسٹھ میونک یونیورسٹی میں خط لکھتی تھی اور یہ اس کی تکمیل کا آخری سال تھا۔ تصویر کشی اس کا ایک ہی مشغلہ تھا اور وہ خالی اوقات میں جہاز پر بھی خاکے بنانا کر اپنی فائل میں محفوظ کرتی تھی۔ ایک دن جب اختر نے اسے بتایا کہ وہ قریباً سال بھر تک جو تے فروخت کرتا رہا ہے تو اس نے لب اسٹک سے اخبار پر بے شمار جوتوں کی اشکال بنا کر اپنا خیال ظاہر کیا تھا کہ فراعنہ مصر اس قسم کے پاپوش پہنتے ہوں گے۔ جھرتے لانی وضع کے تھے اور ایک سے ایک کا انداز نہیں ملتا تھا۔

یہ پورٹ سعید پر پہنچنے سے ایک رات پہلے کا واقعہ ہے۔ اختر اور ایسٹھ ٹوپ ڈیک پر رسوں کے ڈھیر کے پاس بیٹھے تھے۔ چاند ابھی طلوع نہیں ہوا تھا۔ سطح آب آئینے کی طرح ہموار تھی اور جہاز اپنی منزل کی جانب ہو لے ہو لے سکتا جا رہا تھا۔ اختر نے کہا۔

”ایسٹھ! یوں لگتا ہے جیسے عرصے سے ہم ایک دوسرے کو جانتے

ہیں۔ اور ایک دوسرے کے دل کی گہرائیوں سے واقف ہیں۔ اس نے ایسٹھ کا ہاتھ اپنے ہاتھ میں لے کر دیا اور دھیمی آواز میں کہنا شروع کیا۔

”میرا جی چاہتا ہے کہ یہ سفر کبھی بھی ختم نہ ہو۔ یہ جہاز یوں ہی چلتا ہے اور اچانک کسی چٹان سے ٹکرا کر پاش ہو جائے یا اسے بحری قزاق لوٹ لیں اور ہمیں حلقہ گجوش بنا کر عمر بھر کے لئے اپنی چاکری میں لے لیں۔ لیکن مجھے معلوم ہے یوں نہ ہو سکے گا۔ آخر ایک دن یہ جہاز اپنی منزل پر پہنچ جائے گا تم میونک روانہ ہو جاؤ گی اور مجھے لندن جانا پڑے گا۔ ایسے نہیں ہو سکتا ایسٹھ کہ میں بھی تمہارے ساتھ میونک چلا چلوں۔“

ایسٹھ نے اپنا ہاتھ کھینچ کر کہا: ”نہیں! میں نہیں چاہتی کہ تم سکول سے بھاگ جانے والے بچوں کی طرح میرے ساتھ میونک چلے آؤ اور اپنی زندگی گنبد بنانے والے کاریگر کی طرح گزار دو۔ میری تمنا ہے کہ تم اپنے امتحان میں شاندار کامیابی حاصل کرو۔ میں تمہیں مبارکباد کا تار بھیجوں اور تم اپنے وطن واپس پہنچ کر مجھے اس طرح بھلا دو۔ جیسے اپنی زندگی میں تم نے اور بہت سی لڑکیوں کو بھلا دیا ہے! اس نے اختر کے قریب سرکتے ہوئے کہا۔

”مجھے اپنی زندگی میں کبھی بھی درد محسوس نہیں ہوا لیکن اس وقت میں اپنے آپ کو خوفزدہ اور پریشان سی پارہی ہوں۔ مجھے ایسے لگ رہا ہے کہ تم میری کمزوری ہوتے جا رہے ہو اور میں نہیں چاہتی کہ ایک آدمی میری کمزوری بن جائے۔ ایک اجنبی کی خاطر میرے اصول اپناج ہو کر رہ جائیں اور میری انفرادیت ایک ناواقف کے سامنے چمکنا چور ہو جائے۔ میں نہ تمہیں اپنے ساتھ میونک لے جاؤں گی اور نہ ہی







ایسی ہی خوشبو ہے۔ وہی رنگ ہے۔“

اختر نے زخم دیکھتے ہوئے کہا: میں تو کبھا تھا تم مذاق کر رہی ہو۔ لیکن تم نے تو سچ کھا یا، یہ تمہیں کیا ہو گیا ہے؟“

ایستھر نے اٹھ کر اپنا بیگ کھولا اور اس میں سے پٹی اور دوائ کی شیشی نکالتے ہوئے کہا: مجھے تو کچھ نہیں ہوا۔ تمہیں ہی کچھ ہو گیا ہے۔ آخر تم اس جہاز پر سوار ہی کیوں ہوئے؟“ پھر اس نے اختر کی کلائی کے گرد آہستہ آہستہ پی لپیٹتے ہوئے کہا: تمہارا خون بالکل میرے جیسا ہے اور یہ بڑی خطرناک بات ہے نہایت ہی خطرناک بات۔ جس طرح اب میں محسوس کر رہی ہوں کہ مجھے اپنے وطن سے باہر نکلنا نہیں چاہیے تھا تمہیں بھی آہستہ آہستہ احساس ہونے لگے گا کہ ہندوستان چھوڑ کر تم نے غلطی کی۔ ہم جیسے انسانوں کو سمندر کا سفر اس نہیں آتا۔ مجھے تو اس نے تکلیف میں ڈال ہی دیا ہے تم بھی عنقریب کرب میں مبتلا ہو جاؤ گے۔“

اختر نے تنگ آ کر کہا: خدا کے لئے یہ بخوبیوں دالی تھا چھوڑ دو۔ ایسی باتیں سن کر میری طبیعت مالش کرنے لگتی ہے۔ چلو باہر چل کر سمندر کا نظارہ کریں! جب وہ کیبن سے باہر نکلے تو عمل خاں نے بڑے مغربی انداز میں گڑ مار تنگ کہا اور اپنے لہجے کو سنوارتے ہوئے ایستھر سے پوچھا: دھاٹہ اڑاؤ! بالی یور واپس؟“

ایستھر نے ٹائم بتایا تو عمل خاں نے اپنی گھڑی پر نگاہ ڈال کر ذرا سا مسکرایا۔ جھک کر رکوع میں چلا گیا اور تھینک یو کہہ کر آگے چل دیا۔

کوئی را سو پورٹ سعید پر قیام کرنے کے بعد روانہ ہو چکا تھا اور اب پھر اسی طرح ڈولتا ہوا جنودا کی جانب بڑھ رہا تھا۔ پورٹ سعید پر اختر اور ایستھر نے کسی مقام کی سیر نہیں کی۔ وہ سارا دن بندرگاہ پر ہاتھوں میں ہاتھ ڈالے بلا مقصد ادھر ادھر گھومتے رہے۔ اپنے گھر والوں کو چٹھیاں لکھیں۔ ساحل کے کنارے رنگ برنگی چھتریوں کے نیچے بیٹھ کر چائے پی اور شام کو سمندر کی چڑھتی

— اترتی لہروں کے بیچ کھڑے ہو کر بیٹھ جیتے اور خالی بوتلیں دور دور تک سمندر میں پھینکتے رہے اور اب وہ اسی جہاز میں اپنے ہمراہیوں کے ساتھ اسی سمندر پر آگے بڑھ رہے تھے اور انہیں یوں محسوس ہو رہا تھا کہ پورٹ سعید کبھی ان کی راہ میں آئی ہی نہ تھی۔

شموکانے انہیں ایک دوسرے کے ساتھ بے تکلفی سے پیش آتے دیکھ کر اختر سے بول چال ترک کر دی تھی۔ مسٹر راڈ اور ان کی بیوی دونوں کو مشکوک نگاہوں سے دیکھنے لگے تھے۔ اور جب کبھی ایستھر اختر سے ملنے ان کے کیبن میں آتی تو وہ سیدھے منہ اس سے بات بھی نہ کرتے۔

اس رات جب ڈانس ختم ہوئے ایک گھنٹہ بیت گیا (مسافر اپنے اپنے بے سروں میں دھب کر سو گئے اور باورچی خانے سے برتنوں کے بچنے کی آوازیں آتی بند ہو گئیں) تو اختر یہ جانتے ہوئے بھی کہ رات کے وقت کسی خاتون کے کیبن میں جانا جہازی قواعد کی خلاف ورزی ہے بے پادش ایستھر کے کیبن پر چلا گیا۔ اس نے دروازے کو انگلی سے بجائے بغیر آہستہ سے دھکیلا۔ پٹ کھل گیا اور ایستھر شب خوابی کے لباس میں آنکھیں ملتی



ہوئی اٹھ کر بیٹھ گئی۔ اس نے اختر کا نام لے کر ہو لے سے سرگوشی کی اور اپنے بازو آگے پھیلا دیئے۔ اختر اس کے ساتھ برقعہ پر بیٹھ گیا اور اس کا سر اپنے سینے سے لگا کر تھپکنے لگا۔ ایستھر اس کی گود میں سمٹ کر ہو لے ہو لے کراہ رہی تھی۔ تم یہاں کیوں چلے آئے اختر تمہیں معلوم نہیں کہ رات کو کسی عورت کے کیمین میں نہیں جاتے۔ اگر کیپٹن کو پتہ چل گیا تو آفت آجائے گی تم سے باز پرس ہوگی۔ سارے جہاز پر تشہیر مچ جائے گی اور میں مرجاؤں گی تم کیوں آئے اختر! بناؤ نا اس وقت کیوں آئے؟

اختر نے اس کے کان کی لاکھڑیوں میں پکڑ رکھا تھا۔ ایستھر کی باتوں کا جواب دینے کی بجائے اس نے ہونٹوں پر دانتوں کا دباؤ دے کر بنا گون کو زور سے دبا دیا۔

ایستھر نے کہا: "جاؤ اختر، خدا کے لئے چلے جاؤ۔ میرے ذہن میں تمہارے وجود کی صدا نہیں گونج رہی ہیں۔ مجھے یوں لگ رہا ہے جیسے دروازے کے قریب سے گھر سوار دستے گزر رہے ہیں۔ اور وہ تمہیں اپنے چاپوں کے نیچے کچل دیں گے۔ وہ تمہیں مار دیں گے اور تمہاری روح میونک کے باغوں میں بھٹکتی رہے گی۔ تم ہر چور راہ پر ہر موڑ پر میرا پیچھا کرتے رہو گے۔ مجھے ڈراتے رہو گے۔ میں بھاگنے کی کوشش کروں گی اور مجھ سے بھاگنا نہ جائے گا۔ میں مرنا چاہوں گی اور مجھے موت نہ آئے گی۔ وہ دیکھو! ایستھر نے تڑپ کر علیحدہ ہوتے ہوئے کہا: "کسی نے دستک دی ہے۔ اب وہ لوگ تمہیں پکڑ کر لے جائیں گے اور سامان اٹھانے والے جال میں لپیٹ کر سمندر میں پھینک دیں گے! اختر

نے اس کی باتوں کا جواب دینا مناسب نہ سمجھا اور اسی طرح اس کا سر تھپکتا رہا۔ واصل کے دن لجنوں کی صورت میں اڑتے رہے۔ نیپلز آیا اور گنڈر گیا جہاز نے دن بھر یہاں قیام کیا اور پھر جزو کی جانب چل پڑا۔ جوں جوں منزل قریب آرہی تھی اختر خاموش ہوتا جا رہا تھا۔ وہ گھنٹوں رینگ کا سہارا لے کر سمندر کا نظارہ کرتا رہتا۔ ایستھر اس کے پاس کرسی ڈال کر گود میں کتاب رکھے اس کا متہمکنی رشتی اور ان کے قریب سے گزرنے والے مسافران دونوں کو بڑے غور سے دیکھا کرتے۔ ایستھر نے کبھی بھی اختر کو اپنی طرف متوجہ نہ کیا۔ وہ اسے ہر حال میں دیکھ کر خوش تھی۔ اور اس کو کسی صورت میں بھی اپنے دھب پر لانے کی متمنی نہ تھی۔ اگر وہ چپ ہوتا تو اسے اس کی خاموشی اچھی لگتی اور اگر وہ باتیں کرے کی ترنگ میں ہوتا تو ایستھر اسے بلا ٹو کے سب کچھ کہہ گزرنے دیتی۔ منزل سے قربت کا احساس اور ایک دوسرے سے بچھڑ جانے کا غم دونوں کو کھائے جاتا تھا۔ وہ ایک دوسرے کے ساتھ زیادہ سے زیادہ وقت گزارنے لگے تھے کچھ کہے بغیر کسی کی سنے بنا اور ایک دوسرے کو دیکھے بغیر دونوں دل ہی دل میں اس خاموشی کا مطلب اچھی طرح سے سمجھتے تھے۔ دونوں اپنے اپنے دل کے ساتھ دوسرے کی واردات سے بھی اچھی طرح آگاہ تھے اور انہوں نے بات کرنے کی کوشش شاید اس لئے ترک کر دی تھی کہ الفاظ ان کی کیفیات کو اس حسن اور خوبی سے ادا نہ کر سکیں گے جیسے کہ خاموشی کر رہی تھی۔ اگر ان کے درمیان کوئی بات ہوتی بھی تو وہ یا تو موسم کے بارے میں ہوتی یا ردھی پھینکی سیاست کے بارے میں۔ اور ایسی باتیں کرتے ہوئے انہیں ایک دوسرے کے دل کا



اچھی طرح علم ہوتا کہ دراصل وہ کوئی اور بات کہنی چاہتا ہے۔

صبح سات بجے کوئی راسو جنود پہنچ گیا۔ اختر کی گاڑی ساڑھے گیارہ بجے پیرس کے لئے روانہ ہوتی تھی اور ایستھر کو شام کے تین بجے سوار ہونا تھا جنود میں اس مختصر سے قیام کے لئے انہیں سولے میں ایک کمرہ مل گیا۔ دونوں کا سامان ان کی ایجنسیوں کی معرفت سٹیشن پر پہنچ گیا تھا اور اب وہ اپنے کمرے میں اسی طرح چپ چاپ بیٹھے تھے۔ انہوں نے ایک ساتھ چائے پی قوت گزارنے کے لئے اپنے اپنے بیگ اسٹ کر انہیں صاف کیا۔ ورنیک قریب سے ان میں چیزیں رکھتے رہے اور پھر اپنی اپنی جگہ پر اسی طرح خاموشی سے بیٹھ گئے۔ مقوڑی دیر بعد ایستھر اٹھ کر کھڑکی سے باہر جھانکنے لگی۔ اور اختر نے اس کی کھلی ہوئی کتاب کو اپنی گود میں ڈال لیا۔ اس نے ایک آدھ سطر پڑھنے کی کوشش بھی کی لیکن مردہ چوٹیوں ایسے حروف اس سے اٹھ نہ سکے۔ اور وہ یوں ہی ورق الٹنے لگا۔ اس میں چند بے معنی خاکے سے تھے۔ لمبی لمبی رقموں والی جدولیں تھیں اور ہر باب کے آخر میں ٹیڑھے حروف کا ایک مختصر سا گوشوارہ تھا۔ ایستھر نے امداد پلٹنے کی صدا سن کر پیچھے مڑ کر دیکھا اور اسے سے کھنکار کر کہا: تم نے میرا صفحہ گم کر دیا!

”ہاں“ اختر نے دیکھے بغیر کہا اور کتاب بند کر کے میز پر رکھ دی۔ استھر ہولے ہولے قدم اٹھاتی پھر اپنی کرسی پر آکر بیٹھ گئی اور کتاب اٹھا کر صفحہ تلاش کرنے لگی۔

جب ویسٹرنے اندر داخل ہو کر اختر کو بتایا کہ اس کی ٹیکسی آگئی ہے

تو وہ اسے جواب دینے بغیر جوابی لینے کی کوشش کرتا ہوا اٹھ کھڑا ہوا۔ بیگ سے اپنا پاسپورٹ نکال کر اس نے کوٹ کی جیب میں ڈالا اور بیگ کو تالہ لگاتے ہوئے اس نے کنکھیوں سے ایستھر کی طرف دیکھا جو ذرا سی آہٹ کئے بنا اپنی جگہ پر اٹھ کر کھڑی ہو گئی تھی۔ اختر کو اپنی طرف اس طرح دیکھتے ہوئے پا کر وہ دوڑ کر اس سے چپٹ گئی اور کہنے لگی۔

”میں تمہیں الوداع کہنے سٹیشن نہیں جا رہی ہوں۔ مجھے معلوم ہے یہ انتہائی بد تہذیبی ہے۔ لیکن میں تمہیں گاڑی میں کسی اور سمت جاتے دیکھنا برداشت نہیں کر سکتی۔ تجھے ڈر لگتا ہے کہ کہیں مجھ سے وہاں ایسی حرکت سرزد نہ ہو جائے جس کے لئے بعد میں تمہیں پھپھانا پڑے۔ بولو! مجھ سے ناراض تو نہیں ہو؟“

”ناراض!“ اختر نے مسکراتے کی کوشش کی: میں تم سے کبھی بھی ناراض نہیں ہو سکتا۔ مجھے اپنے اور تمہارے درمیان ناراضگی کا تصور ہی نہیں ہوتا۔ لیکن تم ایسی باتیں کیوں کر رہی ہو۔ بتاؤ مجھے خط لکھا کرو گی نا؟ معذور دکھوں گی! ایستھر نے ضرور پر زور سے کر کہا: جب تک تم لندن میں رہو گے میں تمہیں اکثر لکھتی رہوں گی!

”اور جب میں ہندوستان چلا جاؤں گا تو؟“ اختر نے بات کاٹ کر پوچھا۔

”پھر نہیں!“ ایستھر نے سر ہلاتے ہوئے کہا: ہرگز نہیں۔ پھر تو میں تمہارا کسی سے ذکر بھی نہ کروں گی!“



”وہ کیوں؟“ اختر نے پوچھا۔

ایستھر نے کہا: ”مجھے اس کی وجہ معلوم نہیں اور شاید میں عمر بھر

اس کا سبب معلوم نہ کر سکوں۔“

اختر نے اسے الوداعی بوسہ دیا اور کمرے سے باہر نکل گیا۔ ایستھر

پھر دریچے کے پاس آکر کھڑی ہو گئی۔ جوں ہی پرانی وضع کی ٹیکسی گیسٹر بدلتی اس

دریچے کے نیچے سے گزری تو اختر نے اپنی سیٹ پر جھبک کر ادھر کھڑکی کی طرف

دیکھا اور ہاتھ لہرایا۔ ایستھر نے کوئی جواب نہ دیا اور جب ٹیکسی نگاہوں سے

اوجھل ہو گئی تو اس نے سفید ڈوری کپڑے کر سبز جھلملیوں کو بند کر دیا اور

پلنگ پر گر گئی۔

۳

دو تین دن والی ایم۔ سی۔ ۱۰ اسے میں گزارنے کے بعد اختر کو آئی۔  
ایس۔ یو ہسپتال میں کمرہ مل گیا۔ یہ شام اختر کے لئے بڑی کٹھن تھی۔ اسے سجدہ  
کی بھولی بھالی باتیں یاد آ رہی تھیں۔ اس کے موتیوں جیسے آنسوؤں کا ناتنا  
دکھائی دے رہا تھا۔ اور وہ کچھ کہے بنا اختر کے بازو سے لگی سسکیاں بھر رہی  
تھی۔ اس کے ساتھ ہی ایستھر کا چہرہ اختر کی نگاہوں کے سامنے گھوم رہا  
تھا۔ وہ بے حد معنوم تھی لیکن اس کی آنکھوں سے ایک آنسو بھی نہ قطر سکا  
تھا۔ اس کی آنکھوں کے پیچھے گہری جھیلیں ساگر کی طرح بھری ہوئی تھیں۔  
لیکن وہ ضبط کئے بیٹھی تھی۔ اور اس کا یہی ضبط اختر کو مارے ڈالتا تھا۔  
سانس لیتے ہوئے اختر کو یوں محسوس ہوتا تھا کہ وہ ارادی طور پر ہوا اندر باہر  
کھینچ رہا ہے اور اس کے جسم کے اندر کچھ بھی نہیں۔ خالی ڈھول کی طرح اس کا  
پنجر اندر سے بالکل کھوکھلا ہو رہا تھا۔ ایک آدھ مرتبہ کھانسی کر اس نے  
اپنے ڈھانچے کو چھوٹے چھوٹے جھٹکے دیئے۔ لیکن اسے اپنے ٹھوس مرنے



کا یقین نہ آیا۔ اس کا کوئی خاص عضو درمیں مبتلا نہیں تھا۔ اس پر بھی اسے بڑی تکلیف ہو رہی تھی اور وہ بغیر آواز نکالے کراہ رہا تھا۔ ستویاں بیٹنے والی مشین کی لمٹھ اندر ہی اندر بل کھا رہی تھی۔ اور اختر کی جان نکلی جاتی تھی۔ اس نے ٹوپی اٹھائی اور کمرے کا دروازہ کھول کر باہر نکل گیا۔ گوج سٹریٹ سے ٹوب میں سوار ہوتے وقت اس نے سوچا کہ چلو سٹرینڈ چل کر ضروری اشیاء خریدتے ہیں۔ اور واپسی پر گریک ہوٹل میں تلخ اوقات کو بتانے کی کوشش کرتے ہیں۔ سٹرینڈ پہنچ کر اس نے کسی دوکان میں داخل ہونے کی بجائے بڑے بڑے شوکیں اور رنگ برنگے پوشیدوں کو دیکھنا شروع کر دیا۔ ہر شوکیں میں بیسیوں چیزیں ایسی دکھائی دیتیں جنہیں اختر نے اس سے پہلے کہیں نہ دیکھا تھا اور جن کے استعمال سے وہ قطعی بیگانہ تھا۔ سٹروں پر بسوں اور ٹیکسیوں کے مالک تائیں آ رہے تھے۔ اور وہ ایک دوسرے کے پیچھے دیوانے کتوں کی طرح دوڑ رہی تھیں۔ پورٹر بھاری بھاری کس اٹھائے دوکانوں کے اندر آ جا رہے تھے اور دور دور تک سارا ہجوم طلسماتی پتیلیوں کی طرح حرکت کر رہا تھا۔ اختر کھسیانے بچے کی طرح نیلی پٹی تصویروں والے اشتہار دیکھ رہا تھا۔ لیکن اس کی ساری توجہ اس گہما گہمی پر مرکوز تھی جس سے اس نے اپنی نگاہیں جان بوجھ کر پھیر رکھی تھیں۔ تھوڑی تھوڑی دیر کے بعد ہر تیز رو اس کے کندھے سے کندھا بھڑا کر معاف کیجئے گا کہتا ہوا آگے نکل جاتا۔ اختر نے ایک دوکان کے دروازے کے پاس کھڑے ہو کر غور سے ان سب لوگوں کا جائزہ لیا جو آگ بھانے کی ہم پر جاتے ہوئے دکھائی دے رہے تھے۔ اسے اپنے

دیس کی بارونق انارکلی یاد آگئی جہاں لوگ ایک دوسرے سے باتیں کرتے دوکانوں میں جھانکتے اور سلام دعا کہتے بڑے آرام سے ہنستے کھیلتے گزر جاتے ہیں اور کسی کو نہیں کھلتا۔ اسے یہ نہ ختم ہونے والا ہجوم لوگوں کے اڑٹ گردہ اور موٹرول کا لامتناہی سلسلہ ذرا بھی اچھا نہ لگا۔ اور وہ گھبرا کر ایک دوکان میں داخل ہو گیا۔ پور تو سب چیزوں کے انتخاب میں اسے کافی دقت کا سامنا کرنا پڑا لیکن پیڈ منتخب کرتے وقت تو اس نے حد ہی کر دی۔ موجودہ طرز کے پیڈوں پر نگاہ ڈالے بغیر اس نے سیلزمین کو بتایا کہ وہ پرانی وضع کا پیڈ نسبتاً زیادہ پسند کرتا ہے۔ جس سے لائبریری کی سی بو آتی ہے۔ اور جس کا کاغذ خستہ تو نہیں ہوتا لیکن رنگ سے بول ظاہر ہوتا ہے کہ بہت پرانا اور گراں ہے۔ سیلزمین نے اسے پرانی قسم کے بہت سے پیڈ دکھائے لیکن ان میں سے ایک بھی اسے پسند نہ آیا۔ دراصل وہ ایسٹھر کو خط مینی کی ریسرچ کی نسبت سے بھوج پتر پر خط لکھنا چاہتا تھا۔ اور بھوج پتر کی اس کو انگریزی نہیں آتی تھی۔ پیڈ خریدے بنا جب وہ اپنی چیزوں کا پیکیٹ بغل میں داب کر باہر نکلا تو اندھیرا چھا چکا تھا اور گیس کی روشنی کے گرد دھند کی شبی چادریں لہرا رہی تھیں۔ قریبی ریسٹوران میں جا کر اس نے کافی کا آرڈر دیا اور پیکیٹ کی ڈوری لپیٹتے کھولتے ہوئے خط کا مضمون سوچنے لگا۔ اور جب خط کا آخری فقرہ بھی اس کے ذہن میں تشکیل پا گیا تو اس نے دستخط کر کے کافی کا ایک گھونٹ بھرا اور اس کے سارے جسم میں برق کی ایک لہر دوڑ گئی۔ ویٹر کو نئے سرے سے آرڈر دے کر اختر نے اپنے دستخطوں کے نیچے پی۔ ایس کا سہارا لے کر پھر پیروں کے پیرے ڈھالنے شروع کر دیے۔



اس خطوط نویسی اور کافی نوشتی نے اتنا وقت لیا کہ گیرک میں دوسرے شو کا پہلا سین بھی ختم ہو گیا۔

کمرے میں پہنچ کر اختر بھی پکیٹ کھول ہی رہا تھا کہ اس کے پڑوسی نے دھیمے سروں میں ح نالہ جز حسن طلب اس کے ستم ایجاد نہیں۔ گانا شروع کر دیا۔ پکیٹ کی ڈوری کھلتے کھلتے وہیں رہ گئی اور اختر اپنی کرسی میں دراز ہو گیا جب وہ قافیہ پر پہنچا تو لے میں ایسی مرکبیاں ڈالتا کہ شعر نئے نئے مطالب بیان کرنے لگتا۔ اور ع دشت میں ہے مجھے وہ عیش کہ گھریا د نہیں تو اس نے اتنی مرتبہ گایا کہ سجا سجا کر وہیں ہو گیا۔ جھک کر چلنے لگے اور خزاں رسیدہ درختوں کی ننگی شاخیں سیٹیاں سی بجانے لگیں۔ وہ گارہا تھا اور اختر کرسی کے بازوؤں کو مضبوطی سے پکڑے دھندلارہ نکھیں کھولے اس کی تائیں سن رہا تھا اور اس کا سگریٹ راکھ دان میں سلگ سلگ کر ختم ہو چکا تھا۔ مقطع پر پہنچ کر گانے والا قریباً قریباً گرا ہننے لگا اور درد کی شدت کو تلخی سے دبا کر اپنی دھن میں گائے جاتا تھا۔

کرتے کس منہ سے ہو غربت کی شکایت غائب

تم کو بے مہری یا ران وطن یاد نہیں

اس نے گاتے گاتے یاد نہیں کو ایک بار تحت اللفظ میں ادا کر کے

اختر کو تڑپا دیا۔ اور وہ چپکے سے اٹھ کر اس کے دروازے پر پہنچ گیا۔ گیت ختم ہو رہا تھا شروع کے بول ڈولے جا رہے تھے اور گانے والے نے گنگناٹا شروع کر دیا تھا۔ اختر نے دروازے کو انگلی سے بجایا۔ چلے آؤ۔ اندر سے آواز

آئی اور اختر دروازہ کھول کر مسکراتا اندر آ گیا۔ ایک تالیف کے لئے دونوں خاموش رہے۔ ایک دوسرے کو دیکھا اور پھر اختر نے کہا۔

”میرا نام اختر ہے۔ لاہور سے آیا ہوں اور آپ کا پڑوسی ہوں“

”میرا نام شفیع ہے“ اس نے پنجابی میں جواب دیا اور میں راولپنڈی

کا رہنے والا ہوں“

”تو آپ راجہ شفیع ہیں؟ اختر نے مسکراتے ہوئے سر ہلایا۔ پنڈی کا تو

ہر شخص راجہ ہوتا ہے“

”جی“ شفیع نے بخندگی سے کہا، لیکن آپ کب تشریف لائے اور کب

سے میرے پڑوسی ہیں؟“

اختر نے کہا: ”مجھے لندن آئے آج چوتھا دن ہے اور ہسٹل میں آج

شام ہی کو پہنچا ہوں“

شفیع نے کہا: ”آپ کے کمرے میں پہلے ایک مدداسی رہتا تھا میری

اس سے معمولی علیک سلیک تھی چونکہ وہ ہر وقت کتابوں میں کھویا رہتا تھا اس

لئے میں نے اسے کبھی زحمت نہیں دی تھی۔ اچھا ہی ہوا کہ آپ آگئے“

اختر نے ہنس کر کہا: ”آپ کو یہ اندازہ کیسے ہوا کہ میں کتابی کیرا نہیں ہوں“

”ہی تو آپ کے بشرے سے ظاہر ہے“ شفیع نے اسے سگریٹ پیش

کرتے ہوئے کہا: ”آدمی چہرے مہرے سے جھٹ پچا نہ جاتا ہے“

اختر نے کہا: ”میں آپ کو اپنے سرٹیفکیٹ دکھا کر یقین دلا سکتا ہوں کہ

میں نے اپنی عمر ایک محنتی طالب علم کی طرح گزاری ہے اور اب یہاں بھی اسی غرض



سے آیا ہوں؟

”میں بھی اسی غرض سے یہاں آیا تھا؛ شفیع نے ایک لمبا کش لیا لیکن لندن کی زندگی آدمی کو سست بنا دیتی ہے۔ اور اب میں خدا کے فضل سے چھ ماہ سے کابل طالب علموں میں شمار ہوتا ہوں۔“

اختر نے لگا اور میز سے ایک کتاب اٹھاتے ہوئے اس نے پوچھا ”آپ کو یہاں رہتے ہوئے کتنا عرصہ گزر چکا ہے؟“

”پہلے دو سال پورے ہو جائیں گے۔ شفیع نے اٹھنا ان سے جواب دیا۔ لیکن اس مرتبہ آخری امتحان ہے اور آئندہ میں واپس ہندوستان چلا جاؤں گا۔ اختر نے کہا: تو آپ بھی آئی۔ سی۔ ایس کا امتحان دے رہے ہیں؟“

”دے تو رہا ہوں۔“ شفیع نے جواب دیا۔ لیکن پاس ہونے کی امید کم ہی ہے۔ جب دلی میں وہ کمرہ امتحان پاس نہ ہو سکا لندن ایسے دلچسپ شہر میں بھلا کب ہو سکے گا۔ پھر بھی کوشش کی جا رہی ہے۔ سنتے ہیں حرکت میں حرکت ہوتی ہے؟

”ہوتی ہوگی؛ اختر نے بے پروائی سے کہا۔ ہمیں تو ہمیشہ بغیر حرکت کے ہی برکت ملتی رہی ہے۔“

شفیع نے کہا: پھر آپ کا سلسلہ مرشدوں سے ملتا ہوگا؟ اختر کو ہنسی آگئی اور وہ اس کرب انگریز شہم کے بارے میں بالکل بھول گیا جس نے اس کے کلبے میں اپنے پیڑھے پتے کاڑ دیئے تھے۔ شفیع اور اختر کی دوستی مہینوں کی منزلیں دنوں میں طے کر گئی اور

وہ جلد ہی ایک دوسرے کو بچائی کی موٹی گالی دے کر مخاطب کرنے لگے۔ ایستھر کا خط آیا تھا کہ وہ بخیریت تمام میونخ پہنچ گئی ہے۔ اور راستے میں کوئی غیر معمولی واقعہ رونما نہیں ہوا۔ سعیدہ نے لکھا تھا کہ وہ اختر کو برابر اسی طرح یاد کر رہی ہے اور اس کے لئے ایک ادنیٰ کی گوزی بتا رہی ہے جس کے ایک طرف رنگ برنگی تیتیری کی تصویر ہے اور دوسری جانب مٹی کے رنگ کا ایک چھوٹا بنا یا جا رہا ہے۔ اباجی کی چھٹی آئی تھی کہ بیٹا ہر گھڑی علم کے لئے کوشاں رہو اور اگر اس کی تلاش میں تمہیں چین کا سفر بھی اختیار کرنا پڑے تو ہرگز ہرگز بیز نہ کرنا۔ یہی وہ چیز ہے جس سے انسان دیگر جانداروں سے ممتاز ہوتا ہے اور خاندان میں نام پیدا کرتا ہے۔ آخر میں انہوں نے لکھا تھا کہ عزیز تمہارے ایک دوست خلیل صاحب تشریف لائے تھے انہوں نے مجھ سے پچاس روپے کی رقم کا مطالبہ کیا جو تم نے ان سے کسی زمانے میں ادھار لی تھی۔ میں نے رقم انہیں دے کر رسید لے لی ہے اور اس کی نقل تمہیں بھیج رہا ہوں۔ رسید کی نقل اباجی کی لکھائی میں نہیں تھی بلکہ منشی نے اسے روکر پر لکھنے والی نوشتہائی سے رقم کیا تھا۔ شفیع نے ایستھر اور سعیدہ کے خط پڑھے لیکن اباجی کا خط پڑھنے سے پر کہہ کر انکار کر دیا کہ یار میرے پاس بھی ایسے بہت سے خط آیا کرتے ہیں لیکن میں نے انہیں کبھی نہیں پڑھا۔ بند کے بند ٹرنک میں ڈالے جاتا ہوں گھر پہنچ کر کھولوں گا۔ اور وہ خط تمہارے والد کے ہوتے ہیں؟ اختر نے پوچھا۔

”ہاں انہی کے ہوتے ہیں۔“ شفیع نے کہا: قبلہ گا ہی خواہ مخواہ تکلف سے کام لیتے ہیں ان سے کوئی پوچھے کہ راجہ صاحب آپ کو اس کے سوا کوئی اور مشغلہ



ہاتھ نہیں آتا؟

”مشغلہ! اختر نے جیلانی سے کہا: اولاد کی نگہداشت تو والدین کا فرض ہے۔ اور ہزاروں میل دور بیٹھے ہوئے والدین خطوں کے ذریعے ہی اپنے بچوں کی نگہداشت کر سکتے ہیں۔“

شفیع نے کہا: میں اولاد اور اس کی نگہداشت کا قائل نہیں ہمارے وجود ہمارے والدین کی مالش گری کا نتیجہ ہیں۔ انہیں معلوم بھی نہیں ہوتا کہ ہمارے شفیع یا اختر پیدا ہو جانے کا وہ فطرت کے تقاضوں سے مجبور ہو کر محو اختلاط رہتے ہیں اور ایک دن اندھی اور بہری قدرت ان کی گود میں شفیع یا اختر ڈال دیتی ہے۔ اور اس بچے کو اپنی ملک تصور کر کے اسے اپنی مرضی کے مطابق ڈھال گئے ہیں۔ بچے کا یہ تصور ہوتا ہے کہ وہ ان کے یہاں پیدا ہو جاتا ہے اور والدین کو یہ مان ہوتا ہے کہ یہ ان کی تخلیق ہے۔ جب تک وہ ان کی نگاہوں کے سامنے رہتا ہے اسے طور بے طور نصیحتیں ہوتی رہتی ہیں۔ اور جب وہ دور چلا جاتا ہے تو بے بے خطوں کے ذریعے ہر گھڑی اسے یاد دلاتے رہتے ہیں کہ دیکھنا اپنے خالق کو نہ بھول جانا۔ آج تک شاید ہی کسی باپ نے سوچا ہو گا کہ بچے فطرت کے تقاضوں کی اولاد ہیں۔“

”بس بس! اختر نے ہاتھ جوڑ کر کہا: خدا کے لئے جانے دو۔ تم اپنے والد کے خط نہیں کھولتے نہ سہی لیکن مجھے اس طرح بورنہ کرو۔ میں تو تمہارے فلسفے کا بال باندھا غلام ہوں۔“

شفیع نے اختر کو جہاں سارے ہندوستانی اور انگریز دوستوں سے

متعارف کرایا وہاں وہ اسے اپنی انسٹیٹیوٹ بھی لے گیا جہاں آئی۔ سی۔ ایس کے بہت سے امیدوار تعلیم پاتے تھے۔ اختر کو یہ درس گاہ پسند نہ آئی۔ اور اس نے وہاں داخلہ لینے سے انکار کر دیا۔ وہ لندن میں چند مہینوں کی زندگی کو آزادی سے گزارنا چاہتا تھا۔ ایسی زندگی جس میں کسی قسم کی پابندی نہ ہو۔ روک ٹوک نہ ہو اور کوئی احتساب کرنے والا نہ ہو۔ لندن پہنچتے ہی اس نے اپنے ذہن میں پرانا دستور العمل پھر وضع کر لیا تھا کہ امتحان سے ایک ماہ پیشتر وہ اپنے آپ کو کمرے میں مقید کر کے روزانہ بیس گھنٹے مطالعہ کیا کرے گا اور کوئی کتاب حرف بجز پڑھنے سے دریغ نہ کرے گا۔ جو اس کے امتحان سے دو ماہ کا بھی واسطہ نہ رکھتی ہوگی۔ کالج میں بھی اس کا یہی طریق کار رہا تھا۔ تیس مہینے وہ ہنس کھیل کر اور سینماؤں میں راتیں بٹا کر ضائع کیا کرتا اور آخری مہینے نئی کتابیں خرید کر چوہاڑی میں اپنے آپ کو مقفل کر لیا کرتا اور امتحان کے دن ہی گھر سے پاؤں باہر نکالتا۔ یہاں پہنچ کر اس نے اتنی رعایت ضرور کی کہ ہر روز باقاعدگی سے ٹائمز کا مطالعہ شروع کر دیا اور شام کو مس مارگر سیٹ کے گھنٹیا سے سکول میں جا کر ناچنے کی مشق کرنے لگا۔ دلی میں کل ٹیس کے پرچوں کا لندن کے پرچوں سے مقابلہ کر کے انہیں کو لفین ہو گیا تھا کہ وہ پاس ہو گا اور ضرور ہو گا اور ارضی و سماوی کوئی بھی طاقت اسے ٹپٹی کشن کے عہدے سے محروم نہ رکھ سکے گی۔ اس نے شفیع کو پرانے پرچے بڑے انہماک سے حل کرتے ہوئے دیکھ کر کئی مرتبہ کہا تھا کہ جن صحیفوں کی گتھیاں سلجھانے میں تم اپنی جان یوں ہلکان کرتے رہتے ہو میں انہیں بائیں ہاتھ سے حل کر سکتا ہوں اور شفیع کو اب اس کی باتوں پر یقین بھی آ چلا تھا کیونکہ وہ ہر



سوال کی طرف اشارہ کرنا اختر بلا تکلف اس پر ایک تقریر جھاڑ دیتا اور ٹانا کرتا ہوا  
کمرے سے نکل جاتا۔

ایستقر کے خط برابر آرہے تھے اور وہ میونخ یونیورسٹی لائبریری  
سے تاریخ کی نایاب کتابوں کے اہم باب ترجمہ کر کے اسے بھیجتی رہتی تھی۔ اختر  
نے اس کے نوٹس ٹانگنے کے لئے مرا کو چترے کی ایک نہایت خوبصورت سی  
فائل خریدی تھی جس کی ضخامت میں روز بروز اضافہ ہوتا جا رہا تھا۔ سعیدہ کی  
ٹیگوزی اسے مل گئی تھی اور اختر نے یارڈ لے سینٹ کی ایک بڑی سی شیشی اس  
میں رکھ کر اپنے بکس میں محفوظ کر لیا تھا۔ ناشتہ کرنے کے بعد وہ ہوٹل سے  
نکل جاتا اور دن بھر لپکاڈلی کی کوچ گردی کرنے کے بعد شام گئے واپس آتا۔  
شیفخ اپنی کتابوں سے نگاہ اٹھا کر مسکرا کر اسے دیکھتا اور ایک آنکھ میچ کر پھپھتا  
"کیوں؟" اور اختر ہنس کر کہتا: "بس دیکھتے جاؤ۔"

جین سے اختر کی ملاقات اینزاک والٹر کی دوکان کے باہر ہوئی۔  
اس نے ایک پیرچی پر کچھ لکھنے کے لئے اپنا پین کھولا اور اس کا کیپ ہاتھ سے  
چھوٹ کر ٹیپٹری کے پاس ایک ٹیکسی کے نیچے چلا گیا۔ اختر نے زمین پر گھٹنے  
ٹیک کر اس کا کیپ اٹھایا اور رومال سے صاف کر کے جین کو پیش کیا اور  
دہیں سے ان کی دوستی شروع ہو گئی۔ دونوں دوکان میں داخل ہونے کے  
بجائے ایک قہوہ خانے میں جا کر قہوہ پینے لگے۔ جین نے بتایا کہ جس دوکان  
میں اختر چیزیں خریدنے کے لئے جانا چاہتا تھا وہاں نوکری کی غرض سے  
آئی تھی۔ لیکن چونکہ پین کا کیپ گر جانے سے بدشگونی ہو گئی تھی اس لئے اس

نے مالک سے ملنے کا ارادہ ترک کر دیا تھا۔ جین چھریے بدن کی کم عمر لڑکی  
تھی لیکن اس کے چہرے سے آزمودہ کاری ٹپکتی تھی اور اس کی آنکھوں میں  
حجاب نہیں تھا جو اس عمر کی لڑکیوں میں عموماً ہوتا ہے۔ وہ بڑی بے تکلفی سے  
اختر کے ساتھ باتیں کر رہی تھی اور ماں اور سوتیلے باپ کے ردیے پر ایماندار  
سے تنقید کئے جا رہی تھی۔ اختر نے یہ کہہ کر کہ یہ باپ لوگ خواہ سکے ہوں یا سوتیلے  
ایسے ہی ہوتے ہیں جین کو رائے دی کہ اگر آج ڈومینین چل کر فلم دیکھا جائے  
اور اس کے بعد ہائیڈ پارک کی سیر ہو جائے تو کچھ بُرا نہ ہوگا۔ جین رضا مند ہو گئی۔  
اور وہ ایک ٹیکسی لے کر ٹاٹنہم کورٹ روڈ روانہ ہو گئے۔ راستے میں اختر نے  
ہولے سے جین کا ہاتھ دبایا تو اس نے ذرا سی مزاحمت بھی نہ کی۔ اختر کا بازو  
اس کی کمر کے گرد جمائے ہو گیا اور جین نے اپنا سر اس کے کندھے پر رکھ دیا جس  
سے باسی سینٹ کی ہلکی ہلکی خوشبو آ رہی تھی۔ ششکی کی وجہ سے اس کے بال کڑکڑ  
سے لگتے تھے۔ اور ان میں زندگی کی چمک ختم ہو چکی تھی۔ اختر نے اس کے کان  
پر جھپکتے ہوئے پوچھا: "میں تمہیں اچھا لگا ہوں؟"

جین نے اس کو اپنے دونوں بازوؤں میں جکڑ لیا اور انکھیں اوپر  
اٹھا کر کہنے لگی۔

"بہت اچھے لگتے ہو ڈارلنگ۔ تمہاری ناک اور تمہارا ماتھا مجھے  
یوں لگ رہا ہے جیسے میں خواب میں کسی یونانی دیوتا کو دیکھ رہی ہوں۔ تم  
بے حد حسین ہو پیارے! کیا ہندوستان میں تمہارے جیسے اور نوجوان بھی  
ہیں؟"



اختر نے مسکرا کر اس کا پیار لے لیا اور کہا "کیوں نہیں۔ ہمارے خاندان میں کبھی ایک سے ایک بڑھ کر ہیں۔"  
 "اسی لئے تو؟" جین نے گرفت کو مضبوط کرتے ہوئے کہا "تمہیں یہ حسن ورثے میں ملا ہے۔"

اختر نے جواب دیئے بغیر اسے سیٹ سے اٹھا کر اپنی گود میں بٹھالیا اور اس کی سفید گردن پر اپنے گرم گرم ہونٹ رکھ دیئے۔  
 جب وہ فلم دیکھ کر باہر نکلے تو ہائیڈر پارک جلنے والی بس تیار تھی اختر اسے کھانے کی دعوت دیئے بغیر ساتھ لے کر بس میں سوار ہو گیا۔

ماربل آرک کی جانب وہ درختوں کے ایک جھنڈ میں گھاس کے تختے پر ایک دوسرے سے پلٹے ہوئے تھے جین نے کل شام سے کچھ نہیں کھایا تھا اور اس وقت وہ بوسوں سے اپنی بھوک مٹا رہی تھی۔ وہ بار بار اختر سے اس کی آنکھوں، اس کے بالوں، اور اس کی کشادہ پیشانی کی تعریف کر رہی تھی۔ اور اختر اپنے خیال میں محو اس ایٹکوانڈین لڑکی کو یاد کر رہا تھا جسے وہ اپنی دوکان کے کچھواڑے جلدترنگ سنانے لے گیا تھا۔ جین کی کمر پر ہاتھ پھیرے ہوئے اس نے سوچا کہ اصل اور نقل میں کتنا فرق ہے۔ یہ لڑکی چونکہ خالص انگریز ہے اس لئے گھریلو بلی کی طرح کیا خرخر کر رہی ہے اور اس چھوکری کو چونکہ دیسی پیٹ بلی ہوئی تھی کیسے بھڑکتی تھی۔ حضور ہی دیر کے لئے اسے دیس سے اور دیسی لوگوں سے نفرت ہو گئی اور وہ جی ہی جی میں جین کو اور اس کے ہموطنوں کو سرنچے گا ایک بچے کے قریب جب وہ شفیق کے کمرے میں داخل ہوا تو اس

نے مسکرا کر فیٹ کو کونے میں اڑا دیا اور اس کے کندھے پر زور سے ہاتھ مار کر کہنے لگا: "زندہ باد!"

شفیق نے ایک آنکھ میچ کر کہا: "زندہ باد کے بچے سعیدہ کو خط نہیں لکھا۔" "کیوں؟" اختر کھسیانا ہو گیا۔

"اس کا خط آیا ہے۔"

"تمہیں؟"

"مجھے کیوں آنا سارے۔ تجھے آیا ہے۔"

"کیا لکھا ہے؟" اختر نے اشتیاق سے پوچھا۔

شفیق نے تکیے کے نیچے ہاتھ پھیر کر ایک کھلا لفافہ نکالا اور اس کی طرف بڑھا دیا۔ اختر نے جلدی جلدی سارا خط پڑھا اور جب ختم کر چکا تو خط کو تہہ کر کے شرارت سے چوما اور کہا۔

"یار یہ لڑکیاں بھی بڑی بھولی بادشاہ ہوتی ہیں۔ سیدھی سادی اللہ لوک۔ پتہ نہیں انہیں ڈراؤ نے خواب کیوں آنے شروع ہو جاتے ہیں۔" اور پیارے ان کڑیوں چڑیوں سے تو دستا نے زیادہ اہمیت رکھتے ہیں۔ گرم کے گرم اور ملائم کے ملائم۔"

شفیق آنکھ جھپکے بغیر اس کی باتیں سنتا گیا۔ اور جب وہ چپ ہو گیا تو اس نے اختر کو ایک موٹی سی گالی دے کر کہا: "اگر اپنی خالادیل کو ایسا کھتا ہے تو انہیں تہہ کیوں بتاتا پھرتا ہے۔ ایک کو وہاں لارا دے آیا دوسری کو جہاز پر جھانسنے دیتا رہا اور اب یہاں پتہ نہیں کتنی چڑیوں کی مانگ میں سیندور بھر کر



پھونکیں مار مار کر اٹا رہے گا۔ اور اس پر شرم نہیں آتی کیسے کو۔ دانت نکال رہے  
 اختر نے کہا: ہنسی کی بات تو ہے ہی۔ ہنسون نہ تو اور کیا کروں؟  
 شفیق نے تلخ ہو کر کہا: ادجائتھ سے تو یہ حق تو تھنی والا لاکھا چھا ہے  
 — بتا سجدہ سے شادی کرنے کا وعدہ کر کے نہیں آیا؟  
 "ہاں۔ اختر نے ڈٹ کر کہا۔

"اور ایستھر سے شادی کی درخواست نہیں کی؟ شفیق نے پوچھا۔  
 "نہیں۔ ہرگز نہیں۔ اختر نے زور دے کر کہا: خدا کی قسم ایسی تو کوئی  
 بات بھی نہیں ہوئی۔"

شفیق نے کہا: اور یہاں بھی ہر ایک سے مٹھا مٹھا کر باتیں کر کے  
 اسے اس قسم کا یقین نہیں دلائے گا۔

"تو بھئی؟" اختر نے ہنستے ہوئے کہا: "میں ان کو کیا سمجھتا ہوں۔  
 شفیق نے جل کر کہا: "محرامیٰ اور کھیتا کتے کی موت مرے گا۔  
 نہ تو بڑھتا ہے اور نہ بد معاشی کرتا ہے۔ پتہ نہیں کیا جھک مارتا رہتا ہے۔"  
 اختر نے جھک کر شفیق کے گال کا چٹاخ سے چومالیا اور کہا: بس  
 چاچا ناراض ہو گئے۔"

شفیق نے آہستہ سے جواب دیا: "ناراض نہیں پاچی۔ مجھے تو سجدہ  
 کا خیال آتا ہے۔"

اختر ہنس پڑا اور شفیق کو اپنے بازوؤں میں لے کر کہا: "کیسی باتیں  
 کرتا ہے یا۔ وہ تو میری جان ہے۔"

صدیقی صاحب نے سب کو اپنی ساگرہ پر گھر بلا یا تھا۔ یہاں اختر  
 کی باجی سے ملاقات ہو گئی اور پہلی ہی ملاقات میں ان کی خوب خوب چو بچیں  
 ہوئیں۔ آج سے چھ سال پہلے باجی، باجی نہیں تھی بلکہ مس نعیمہ تھی۔ وہ یہاں  
 ایف۔ آر۔ سی۔ ایس کرنے آئی تھی۔ لیکن پڑھائی کی طرف توجہ دینے کی بجائے  
 وہ اپنے دیس کے نوجوانوں کا زیادہ خیال رکھنے لگی تھی۔ جو لڑکیوں کے پیچھے  
 لندن کی گلیوں میں ماسے ماسے پھرتے ہیں۔ لیکن اگر باجی ذرا سی بھی حسین  
 ہوتی تو شاید یہ نوبت نہ آتی۔ لندن پہنچ کر اس نے اپنے ہم وطنوں کی توجہ جذب  
 کرنے کا بہ طریق اختیار کیا کہ انہیں اپنے دیس اور تمدن کا واسطہ دے کر  
 قدم قدم پر ٹوکے لگی۔ لڑکے ہالے اس کی بات تو خیر کیا مانتے۔ یوں ہی اگھر  
 جی سے اس کا ادب کرنے لگے اور وہ مس نعیمہ سے باجی نعیمہ بن گئی۔ رفتہ رفتہ اس  
 کا نام لینا بھی سوئے ادب سمجھا جانے لگا اور وہ صرف باجی ہو کر رہ گئی۔  
 اختر نے کہا: باجی اور ساری باتیں چھوڑو۔ اتنا بتاؤ کہ یہ کم بخت  
 ایف۔ آر۔ سی۔ ایس بلا ہو کر آپ سے کیوں چمٹ گیا؟

باجی نے منہ پھل کر کہا: پتہ ہے کتنا مشکل امتحان ہے یہ! نوے  
 فی صدی امیدوار فیل ہوتے ہیں اور پھر مجھے پڑھنے کو وقت بھی کہاں ملتا ہے؟  
 "کیوں؟" اختر نے حیران ہو کر پوچھا "میرا تو خیال ہے کہ لندن میں اس  
 قدر فراغت ہوتی ہے کہ انسان بے کار بیٹھ بیٹھ کر خود کشی پر آمادہ ہو جاتا ہے۔  
 "منوب ہے؟" باجی نے مسکراتے کی کوشش کی: "لیکن یہ فراغت مجھے  
 تو کبھی نصیب نہ ہوئی۔"



مصیبت تو یہ ہے؟ اختر نے مسکرا کر کہا: کہ آپ لڑکا نہیں ہیں۔ وہ  
تین چار گھنٹے لڑکیوں کے ساتھ گزارنے کے بعد سارے دن میں اور کرنا  
یہ کیا ہوتا ہے؟

باجی نے تنک کر کہا: تو آپ نے بھی پر پرزے نکال لئے؟  
اختر نے سنجیدگی سے کہا: پر پرزے تو میں لاہور ہی سے نکال کر چلا تھا  
شفیع نے کہا: لیکن تو تو کہتا تھا کہ تو بحری جہاز سے یہاں پہنچا ہے؟  
”تو بالکل گدھا“ اختر نے بھوٹ بھوٹ جھٹکا کر کہا: آتی دفعہ پر پرزے  
بالکل چھوٹے چھوٹے سے تھے لیکن لندن میں رہ کر بڑے بڑے پر و پلیر بن  
جائیں گے اور ہندوستان لوٹنے کے لئے مجھے بحری جہاز کا مسنون احسان  
نہ ہونا پڑے گا؟

صدیقی صاحب کو زور کی سنہسی آگئی اور ان کے ساتھ مس ہو گئے  
مسکرا کر لگیں۔

اختر نے کہا: باجی! صدیقی صاحب چائے پر ہی ٹر خادیں گے یا باؤ  
نوشی اور بادہ پیمانی کا پروگرام بھی رہیگا؟

باجی نے تیوری پڑھا کر اختر کو دیکھا اور احتجاجاً جواب نہ دیا۔  
نرولانے صدیقی صاحب کے کان میں اختر والی بات پر غور کرنے  
کے بارے میں کہا اور صدیقی صاحب مسکرا کر لگے۔

شفیع نے کہا: باجی کے سامنے ایسی باتیں کرتے ہوئے تجھے شرم  
نہیں آتی؟

اختر نے سر ہلا کر کہا: ”بچو میں مسسا نہیں باجی کے سامنے اعتراف  
میں بیٹھ جاؤں اور شام کو پب جا کر اس کلمہ پڑھنے والے منہ میں بیئر انڈیلنے لگوں  
مس ہو گئے؟“ کسی کی کمزوریوں کو ایسی میڈنگ میں اوجا کر کرنا  
سراسر زیادتی ہے؟

اختر نے سر کھج کر کہا: ”معاف کیجئے گا۔ میرا مطلب شفیع سے ہرگز  
نہیں تھا میں نے تو ایک عام آدمی کی مثال دی تھی۔ جو ایسا کرتا ہے، کیا کرتا ہوگا  
یا آئندہ کیا کرے گا؟“

اس پر سب سنس پڑے اور باجی کے چہرے پر بھی مسکراہٹ کی ایک  
ہلکی سی رو آتے آتے رہ گئی۔

”ہیلو ایوری باڈیز“ کمرے میں دو یورپین لڑکیاں داخل ہوئیں۔  
اور سب اپنی اپنی جگہ پر اٹھ کھڑے ہوئے۔

گول چہرے والی لڑکی نے مسکرا کر کہا: ”ہمیں افسوس ہے کہ ہم دیر سے  
پہنچیں۔ مجھے اپنے والد کو تار بھینچنا تھا اور تار گھر پر اتنی بھیڑ تھی کہ ہماری باری  
بہت دیر سے آئی؟“

صدیقی صاحب نے کوئی بات نہیں! کوئی بات نہیں!! کہنے کی کوشش  
کی تو اختر نے بات کاٹ کر کہا: ”اگر آپ کو تار نہ بھی بھینچنا ہوتا اور پھر بھی آپ دیر  
سے آتیں تو بھی ہمیں شاید اسی قدر انتظار کرنا پڑتا؟“

اس لڑکی نے مسکرا کر اختر کی طرف دیکھا تو صدیقی صاحب نے ذرا  
پچھے ہٹ کر اختر کو مخاطب کر کے کہا۔



ان سے بیٹے — مس سٹیلا! آپ ایف۔ آر۔ سی۔ ایس کے  
آخری سال میں ہیں اور یہ ہیں مس ہیزل! بیٹے! اینڈ پامر کے شعبہ اشتہارات کی  
پانچاچ — اور آپ اختر ہیں اور آئی۔ بی۔ سی۔ ایس کے امتحان میں شامل ہونے  
کی غرض سے یہاں نشر ایف لائے ہیں۔“

اختر نے قد سے جھبک کر کہا: ”آپ سے مل کر بڑی خوشی ہوئی۔“  
لیکن معاف کیجئے گا اس وقت مجھے بڑی زور کی چھینک آ رہی ہے میں ابھی  
اتنا ہوں۔“ اور وہ تیزی سے قدم اٹھاتا باہر نکل گیا۔ مس ہیزل کو یہ بات بڑی  
ناگوار گزری۔ باجی نے بھی اختر کے اس رویے پر ناک بھول چڑھائی۔  
لیکن سٹیلا مسکراتی رہی۔

خادمہ چائے لے کر اندر داخل ہوئی تو صدیقی نے کشتی اس کے ہاتھ  
سے لیتے ہوئے کہا: ”اگر کوئی میرا پتہ پوچھتا ہوا اوپر آئے تو اسے فوراً کمرے  
میں بھیج دینا۔“

کمرے میں داخل ہوتے ہوئے اختر نے زور سے کہا: ”غضب خدا  
کا جب میں باہر تھا تو مجھے چھینک نہیں آئی اور اب جب میں اندر آ گیا ہوں  
تو میری ناک میں پھر سوزش ہونے لگی ہے۔“

باجی نے چڑھ کر کہا: ”تو پھر آپ باہر ہی رہیے۔“

نہرولا اور شفیع پنجابی میں باتیں کر رہے تھے اور مس ہو گن اور  
باجی چائے بنا رہے تھے، صدیقی ہیزل سے اس کے نئے اشتہاروں کی عبارتیں  
سن رہا تھا اور وہ اپنی منی منی ناک پر گھڑی گھڑی عینک جھار رہی تھی۔

اختر نے سٹیلا کے قریب کر سی کھینچتے ہوئے کہا: ”میرا دل آپ سے  
باتیں کرنے کو چاہتا ہے۔ لیکن مجھے باجی سے ڈر لگتا ہے۔ وہ اس بات کی کڑی  
نگرانی کرتی ہے کہ ہم ہندوستانی لڑکے انگریز لڑکیوں سے گھل مل کر باتیں  
نہ کریں۔“

سٹیلا نے مسکرا کر لب کھولے تو اختر نے اس کا جواب سننے بغیر  
باجی سے کہا: ”باجی میں سٹیلا سے چند باتیں کر لوں؟“  
باجی نے قہر آلود نگاہوں سے اختر کو گھورا اور ہیزل سے چینی کی  
مقدار پوچھنے لگی۔

سٹیلا نے رومال سے اپنی گھڑی کا شیشہ صاف کرتے ہوئے پوچھا  
”آپ ہمیں برا کیوں سمجھتے ہیں؟“

”بڑا سمجھنے کی بات تو ہے ہی۔“ اختر نے دونوں ہاتھ کھول کر کہا: ”آپ  
لوگ ہمارے حاکم ہیں اور ہر بندہ آقا کے خلافت نفرت کے جذبات رکھتا ہے  
سٹیلا پھر مسکرائی اور اس کے بھرے بھرے گالوں میں دو ننھے  
ننھے گڑھے پیدا ہو گئے۔ اس نے اپنے گھنے بالوں کو سنوارتے ہوئے کہا:

”شکر ہے میں آپ کی حاکم نہیں درنہ مجھ سے بھی آپ کو خدا واسطے  
کی دشمنی ہو جاتی؟“

”کیوں؟“ اختر نے حیران ہو کر پوچھا۔

”میں سو س جرم ہوں۔“ سٹیلا نے جواب دیا: ”میرا باپ سو س جرم  
لینڈ کار بننے والا ہے اور میری ماں جرم من تھی۔ اور مجھے انگریزوں سے دور کا



یہ تو بڑی خوشی کی بات ہے۔ اختر نے خوش ہو کر کہا: اس طرح مجھے پسے باتیں کرتے وقت نسلی جھجک نہ ہوگی اور میں ....

”بیشک“ سٹیلا نے بات کاٹ کر کہا: ”مجھے تو ہندوستانی بہت ہی چھے لگتے ہیں۔ میں نے ہندوستان سے متعلق بہت سی کتابیں پڑھی ہیں اور میرا ارادہ ہے کہ اس ملک کی سیر کروں“

”ضرور! ضرور! اختر نے کہا: آپ لاہور آئیں ہم آپ کو تانگے کی سیر کرائیں گے۔ مغلیہ عمارتیں دکھائیں گے۔ اور سانپ اور نیوے کی لڑائی کا تماشہ کروائیں گے“

”کیوں نہیں۔ سٹیلا نے جواب دیا۔“ موقع ملا تو میں ضرور وہاں جاؤں گی مجھے ہندوستان بہت ہی پسند ہے“

سٹیلا بھرے بھرے جسم کی بڑھاسی لڑکی تھی۔ میدہ اور شہاب رنگ بڑی بڑی سیاہ آنکھیں اور گھنے بال جنہیں وہ موٹے موٹے بل دے کر کالوں کے پاس لٹکائے رکھتی تھی۔ اس کی سنتواں ناک آگے سے قدرے اونچی تھی اور نچھونوں کی محرابیں سر کے ذرا سے اٹھ جانے سے نمایاں ہو جاتیں۔ سٹیلا کی ٹھوڑی ذکیلی نہ تھی اور اس کے جوتے کا خم معدوم سا تھا۔ اس کے پوٹے ہر وقت جو جھل رہتے اور جب وہ آنکھ جھپکتی تو یہ جو جھل پر دے ایک مرتبہ گر کر بڑی شکل سے اوپر اٹھتے۔ اس کے بال بالکل سنہری نہ تھے بلکہ چائے کی رنگت رکھتے۔ لیکن ماتھے اور کنپٹیوں کے پاس بے شمار زریں روئیں ان چائے

رنگے بالوں کے قدموں سے چمٹی رہتیں۔ مسکراتے وقت اس کے گالوں میں دو ننھے ننھے گڑھے پڑ جاتے اور ٹھوڑی ذرا نوکیلی ہو جاتی اس لئے وہ اک مسکراتی رہتی۔

اگلے دن شام کو جب اختر شفیق کے کمرے میں ٹوپڑی کو برداش کر آیا تو شفیق نے کہا۔

”جا تو بڑے شوق سے رہے ہو لیکن یہ لڑکی ان چھو کر یوں میر سے نہیں ہے جو نوکری کی تلاش میں پکا ڈلی سکوار کے آس پاس گھومنا کر رہی ہیں یہ رئیس زادی ہے۔ اس کا باپ پیرس کا مشہور ڈاکٹر ہے اور یہ اس کی اکلوتی بیٹی ہے اس سے عشق کرنے کا خیال لے کر کئی فرنگی بچے فوج میں بھرتی ہو گئے اور بہت سے ہندوستانی اس کی تصویریں سینور سے لگا کر امتحان دیئے بغیر وطن لوٹ گئے۔ یہ کسی چیز پر بخیدگی سے غور کرنے کی عادی نہیں اور محبت کرنے کے معاملے میں تو بالکل برف ہے“

اختر نے کہا: ”لیکن تمہیں یہ وہم کیوں ہو رہا ہے کہ میں اس سے محبت کرنے چلا ہوں میں تو صرف اس لئے جا رہا ہوں کہ اس نے مجھے پچھر پر بلایا ہے۔ اور کسی خاتون کی دعوت سے انکار سراسر بدتمیزی ہے“

”ٹھیک ہے“ شفیق نے ایک لمبا کش کھینچ کر کہا: ”خواتین سے اقرار کئے جاؤ اور دو مہینے کے بعد جو امتحان ہو رہا ہے وہاں پر چوں پر دو دلوں اور ایک تیر کی تصویر بنا کر چلے آنا“

”دو مہینے تو بہت ہوتے ہیں“ اختر نے ماحس اٹھا کر کہا: ”امتحان



کی تیاری تو ایک ہفتے میں ہو جاتی ہے۔

سٹیلا نے اختر کو ٹھیک چھ بجے لندن پہنچنے کا وقت سے رکھا تھا لیکن لائی سٹرکوائٹر پر گاڑی بدلنا بھول گیا اور سیدھا چیزنگ کراس پہنچ گیا۔ وہاں سے پہلی گاڑی میں جگہ نہ ملی اور جب وہ لندن کے وٹلین ہینچاؤ سارڈھے چھ ہو چکے تھے اور سٹیلا وٹلنگ روم کے باہر اس کا انتظار کر رہی تھی۔ اختر نے اپنی ٹوپلی اتار کر کہا۔

”سٹیلا! مجھے بے حد افسوس ہے کہ میں وقت پر نہ پہنچ سکا میرے یہاں چند ایسے ہندوستانی بزرگ آگئے جنہیں اگر میں یوں چھوڑ آتا تو وہ میرے والد کو جھوٹا پچا خط لکھ دیتے۔“

سٹیلا مسکرائی اور چاکلیٹ کی ٹکیہ اس کی طرف بڑھا کر بولی۔  
کوئی بات نہیں۔ ہم لیٹ شو دیکھ لیں گے۔ تم نے اچھا کیا جو اپنے مہمانوں کو شکایت کا موقع نہ دیا۔ مجھے بزرگ قسم کے لوگ بڑے پیارے لگتے ہیں۔  
وہ آہستہ آہستہ قدم اٹھاتے پکا ڈلی سرکس کا چکر کاٹنے لگے اور جب وہ ایک مختصر سیستوران کے سامنے سے گزرے تو سٹیلا نے دھچکا۔  
”تم نے کھانا تو نہیں ہو گا اختر؟“

”نہیں۔“ اختر نے ہولے سے کہا۔ ”لیکن مجھے اس وقت بھوک نہیں دراج میں فاقہ کرنا چاہتا ہوں۔“  
”تو پھر قہوہ پیتے ہیں۔“ سٹیلا نے اصرار کیا اور وہ دونوں رستوران میں داخل ہو گئے۔

قہوہ نوشی کے دوران میں سٹیلا نے انمل بے جوڈر سی باتیں شروع کر دیں۔

”میرے ڈیڑی“ سٹیلا نے فخریہ کہا: اتنے اچھے ہیں کہ تمہیں کبھی یقین ہی نہ آئے کہ والد بھی ایسے ہو سکتے ہیں۔ میری ماں کے مرنے کے بعد انہوں نے شادی نہیں کی اور اپنی فرصت کے اوقات میری تربیت کے لئے وقف کر دیئے۔ میں بھی شادی کا ارادہ نہیں رکھتی۔ لیکن اس طرح میری ماں کی روح کو بڑا دکھ ہو گا۔ میں نے اپنی ماں نہیں دیکھی لیکن مجھے معلوم ہے کہ وہ کیسی ہو گی۔ کس طرح باتیں کرتی ہو گی۔ اور کیسے چلا کرتی تھی۔ تمہاری ماں تو زندہ ہے۔ تم بڑے خوش قسمت ہو۔ تمہارے چہرے پر جو یہ ایک شرارت سی کھیلتی رہتی ہے۔ تمہاری ماں کے زندہ ہونے کی دلیل ہے۔ میرے ڈیڑی مجھ سے بڑا پیار کرتے ہیں لیکن وہ ماں تو نہیں بن سکتے نا انہوں نے مجھے اپنی مرضی سے شادی کرنے کا پورا اختیار دے رکھا ہے۔ میں چاہے کسی لاش میں سے شادی کر لوں وہ بُرا نہیں مانیں گے لیکن میں بیاہ کرنا نہیں چاہتی، مجھے شادی سے نفرت ہے اور جب میں ڈاکٹری کی پڑگوری لے لوں گی تو بریکسٹر بھی نہیں کروں گی۔ مجھے ڈاکٹری بھی اچھی نہیں لگتی۔ دراصل مجھے کوئی چیز بھی اچھی نہیں لگتی۔ پتہ نہیں اچھی چیزیں دنیا کے کس گوشے میں رہتی ہیں؟  
اختر چپ چاپ اس کی باتیں سنتا رہا اور قہوہ پیتا رہا۔ لیکن جب سٹیلا نے دوبارہ کہا کہ مجھے کوئی چیز بھی اچھی نہیں لگتی تو اختر نے اپنی طرف اشارہ کر کے کہا۔



”یہیں بھی اچھا نہیں لگا؟“

سٹیلا نے مسکرا کر کہا: ”ذرا! ذرا!“ اور اس کے گالوں میں ذرا ذرا سے گڑھے پڑ گئے۔

اختر نے اپنی پیالی اٹھاتے ہوئے کہا: ”شکر ہے تمہیں کچھ تو اچھا لگا۔ تھوڑا تھوڑا سا ہی سہی۔“

پچھر دیکھتے وقت اختر نے اس کی طرف جھک کر کہا: ”میں تھک گیا ہوں۔ تمہارے کندھے پر سر رکھ لوں؟“

”ضرور۔“ سٹیلا نے اس کی طرف سر رک کر جواب دیا اور اختر نے اپنا سر اس کے کندھے پر رکھ کر ہولے سے دبا دیا۔

سٹیلا نے پوچھا: ”تمہیں نیند تو نہیں آرہی؟“

”ہاں۔“ اختر نے جمائی لے کر کہا: ”میں سر شام سو جانے کا عادی ہوں لیکن خیراب تو پچھر دیکھ کر ہی چلیں گے۔“ پھر اس نے اپنا سر اٹھا کر پوچھا:

”تمہیں بوجھ تو نہیں لگ رہا۔ میرا سر ذرا وزنی ہے۔“

”نہیں نہیں۔“ سٹیلا نے کندھا پر اٹھا کر کہا: ”سر کا بھی کوئی بوجھ ہوتا ہے۔“

اختر نے اس کا ہاتھ اپنے ہاتھ میں لیکر انگلیوں کی کنگھی ڈال دی اور لکھیں بند کر لیں۔

سٹیلا اور اختر کی ملاقاتیں طویل ہونے لگیں اور ایستھر کے خطوط سے جواب میں رخنہ پڑنے لگے۔ سعیدہ کے جذباتی خطوط کا شفیق کو بڑا پاس

تھا اس نے ایک دن آپ ہی آپ اس کا جواب لکھ دیا کہ اختر چونکہ پڑھائی میں مشغول رہتا ہے اس لئے اس نے خط لکھنے بھی ترک کر دیئے ہیں۔ لیکن وہ تمہیں خط لکھنے کے لئے اکثر کہتا رہتا ہے۔ اباجی کو اختر بھی کبھار ایک مختصر سی چٹھی لکھ دیتا اور مہینے بھر کے لئے ان کی تسلی ہو جاتی۔ اختر نے شفیق کو خطوں ہی خطوں ایستھر سے اچھی طرح متعارف کرا دیا تھا اور وہ باقاعدگی سے ایک دوسرے کو چھپتے ہوئے فقرے اور سلام بھیجنے لگے تھے۔ لیکن جب ایستھر کے خط کے جواب میں اختر کی بجائے شفیق کا خط گیا تو اس نے لکھ بھیجا کہ اختر اگر عیدم الفرستی یا سہل انکاری کی وجہ سے مجھے خط نہیں لکھ سکتا تو اس کا مطلب یہ نہیں کہ مجھے سرکاری فتم کی چٹھیاں لکھی جائیں جن کا اجرا پرائیویٹ سیکرٹری کے دستخطوں سے ہوا کرتا ہے۔ اور شفیق نے ایستھر کا نام تک لینا چھوڑ دیا۔

سعیدہ نے شفیق کو شکریہ کی ایک لمبی ساری چٹھی لکھی تھی اور اس سے درخواست کی تھی کہ وہ اپنی بہن کو کبھی نہ بھولیں اور ہر آٹھویں دسویں اسے اختر سے متعلق سب کچھ لکھتے رہا کریں۔ اس کے ساتھ ہی شفیق کو ڈی۔ ایم۔ سی سے کاڑھے ہوئے بوسکی کے چھ درمالوں کا ایک پارسل بھیجا تھا۔

سارا لندن کمرے کی لپیٹ میں آیا سوجا تھا اور سڑکوں پر درہ پہلے والی چل پہل نہیں رہی تھی کسی کسی گھر میں جہاں ایک آدمی بڑھا جوڑا رہتا تھا الا وہ بھی روشن ہو گئے تھے اور دیکھوں پر دپیز پر دے کھینچ دیئے گئے تھے۔ سٹیلا نے اختر کی ٹانگوں پر اپنا سموردار کوٹ ڈال کر پوچھا: ”تمہیں سردی تو نہیں لگتی؟“



پیار نہیں اور میں یہاں صرف مرڈا آتا ہوں۔ اگر تم مجھے اچھی نہ لگتیں تو میں اپنا وقت کیوں ضائع کرتا۔ اسیتھر کو اس کے خطوں کے جواب کیوں نہ دیتا اور سعیدہ کو شفیق سے چٹھیاں کیوں لکھواتا۔ آخر تم نے یہ کیوں کہا — جاؤ میں تم سے نہیں بولتا۔ اور اس نے سٹیلا کا چہرہ چھوڑ کر منہ دوسری طرف پھیر لیا۔ سٹیلا نے تملہ کر اپنی باہیں اس کے گلے میں ڈال دیں اور کہا۔

”مجھے معاف کرنا آخر مجھے محبت کرنا نہیں آتا۔ مجھے پتہ نہیں کہ کونسی بات کب کہنی چاہیئے اور کسی موقع پر کیسا برتاؤ کرنا چاہیئے میں نے کبھی محبت نہیں کی۔ پہلے مجھے یہ بہت ہی چھپچھورا سا کھیل لگتا تھا لیکن جب میں نے صدیقی کے یہاں تمہیں دیکھا تو میرا یہ فلسفہ اپنا ہیج ہو کر رہ گیا۔ تمہیں میری باتیں ناگوار گزری ہوں تو مجھے معاف کر دو، میں پھر بھی بھی یوں نہ کہو گی۔ آخر نے مسکرا کر اس کی کمر میں ہاتھ ڈال دیا اور اس کے سینے پر پیشانی رکھ کر کہنے لگا۔

”میں تو تمہارا حوصلہ دیکھ رہا تھا۔ سٹیلا! میں تم سے کبھی بھی ناراض نہیں ہو سکتا۔ تم تو میری جان ہو اور میں اپنی جان سے کبھی بیزار نہیں ہوں۔ سٹیلا نے آہستہ سے پوچھا: ”تمہیں اسیتھر سے محبت نہیں؟“ ”ہے“ آخر نے اطمینان سے کہا: ”مجھے ہر اچھی چیز سے پیار ہے۔“ ”تم اس سے شادی کر رہے ہو؟“ سٹیلا نے پوچھا۔ ”نہیں“ آخر نے سراٹھا کر جواب دیا: ”شادی تو میں صرف سعیدہ سے کروں گا۔ میں نے اس سے وعدہ کر رکھا ہے۔“

آخر نے مسکرا کر جواب دیا: ”لگتی تو تھی مگر اب نہیں۔“

سٹیلا نے کہا: ”تو تم نے مجھے پہلے کیوں نہ بتایا؟“ آخر نے سگریٹ کی راکھ میز پوش پر جھاڑتے ہوئے کہا: ”مجھ میں ابھی تک ذرا سی قوت برداشت باقی ہے۔ اس لئے نہ کہا۔“

سٹیلا اس کی کرسی کے پیچھے کھڑی ہو گئی اور آخر کے بالوں پر ہاتھ پھیر کر کہنے لگی: ”تم اپنی ہر بات چھپاتے ہو۔ کبھی مجھ سے کچھ نہیں کہا۔ تمہیں مجھ پر اعتماد نہیں؟“

آخر نے ایک ہاتھ سے اس کی کلائی پکڑ لی اور اس سے کھینچ کر اپنی کرسی کے بازو پر بٹھالیا۔ ایک لمحے کے لئے اس کی آنکھوں میں جھانک کر دیکھا اور کہا: ”میرے پاس کوئی بھی کہنے والی بات نہیں۔ میرے دل میں کوئی بھی راز نہیں اور مجھے ذرا سی تکلیف بھی نہیں۔ میں تم سے کہوں تو کیا کہوں۔“

سٹیلا نے کیا: ”کوئی بات کر دو کسی قسم کی شکایت کر دو۔ میرے خلاف تمہارے دل میں جو کچھ ہے سب کہہ ڈالو، مجھے ذرا سا بھی افسوس نہ ہو گا۔“ مجھے پتہ ہے میں تمہیں اچھی نہیں لگتی۔ اور تم صرف مروت کی وجہ سے میرے یہاں آتے ہو، مجھ سے ملنے ہو اور میرے ساتھ بکھر دیکھنے یا سیر کرنے نکلتے ہو۔“

آخر نے سگریٹ چٹکی سے اڑا کر ٹھنڈے آتشدان میں پھینک دیا اور سٹیلا کا چہرہ دونوں ہاتھوں میں لے کر کہنے لگا۔ ”تمہیں یہ وہم کس طرح ہوا کہ میں تمہیں اچھا نہیں سمجھتا یا مجھے تم سے



نہ بہانے والی استغھر کا خیال آگیا اور وہ سوچنے لگا کہ کیسا عجیب کھیل ہے کبھی  
تکلیف دہ بازی ہے لیکن اس کے ساتھ کتنی دلچسپ ہنگامہ پرور حیات بخش  
اور جانفزاء۔ اگر اس کھیل میں کرب کے سارے مہرے پٹ جائیں تو بساط ایک  
دھویا دھایا دسترخوان بن کر رہ جائے۔ ایک چو خانہ میز پوش ہو جائے جس  
کا غدی پھولوں کے گلہستے پڑے رہتے ہیں۔ بے جان۔ بے بو!

”کوئی بات نہیں“ اختر نے کہا: ”مجھے کچھ ایسی بھوک بھی نہیں  
”میں بھوک مٹانے کی غرض سے نہیں کہہ رہی“ سٹیلا نے ماحسوس  
اٹھا کر کہا: ”چلے پی کر تم ذرا گرم ہو جاؤ گے۔ اور راستے میں تمہیں سردی نہ  
لگے گی“

سٹوڈیمپ کے نارنجی اور نیلے شعلے کیتلی کے ہینڈ سے لگ کر  
کناروں تک پھیلے ہوئے تھے اور کمرے میں آگ اور پیرافین کی ملی جلی  
دور تک پھیلنے کی کوشش کر رہی تھی۔ سٹیلا خاموشی سے سر جھکائے سٹوڈیمپ  
کے حروف پر اپنی انگلی رگڑ رہی تھی۔ اختر اٹھ کر اس کے پاس جا کھڑا ہوا اور  
اسہتہ سے پوچھنے لگا۔

”میں ان شعلوں کی روشنی میں تمہاری شکل دیکھنی چاہتا ہوں۔ کہیں  
بتی بجھا دوں؟“

سٹیلا نے کوئی جواب نہ دیا اور اسی طرح ناخن رگڑتی رہی۔ اختر  
آگے بڑھ کر بتی گل کر دی اور نارنجی شعلوں کی روشنی اچک کر سٹیلا کے چہرے  
اور بالوں پر پہنچ گئی۔ اختر نے اس کی ٹھوڑی اور اٹھاتے ہوئے کہا۔

سٹیلا نے جیسے اپنے آپ سے کہا: ”کتنا اچھا ہوتا اگر سعیدہ تمہاری  
بچا زاد نہ ہوتی۔ یا میں پیرس میں پیدا ہونے کی بجائے بمبئی میں جنم لیتی۔ لیکن  
ایسا کیوں ہوتا۔ قدرت کا مجوزہ فظم کیونکر بدلتا؟ پھر اس نے اختر کے کندھے  
پر ہتھی رکھ کر کہا: ”یوں نہیں ہو سکتا اختر کہ میں تمہارے ساتھ ہندوستان چلی چلوں  
تم اور سعیدہ شادی کر لینا۔ میں وہاں پریکٹس کیا کروں گی اور کبھی کبھار تم سے  
ملنے آجایا کروں گی“

اختر نے اسے ٹھپکتے ہوئے کہا: ”تم انہونی باتیں کیوں کرتی ہو۔ کوئی  
تنی ساری زندگی یوں بھی گزار سکتا ہے! پہلے بھی ایسا ہوا ہے!“  
”نہیں ہوا تو کیا ہے“ سٹیلا نے دثوق سے کہا: ”میں ایسے کر  
سکتی ہوں۔ مجھے اپنے آپ پر بھروسہ ہے برا اعتماد ہے۔ اگر میرا ایک اعتماد بوج  
ہو گیا تو اس کا مطلب یہ تو نہیں کہ میرے سارے مان ٹوٹ جائیں گے؟  
”شاید تمہارا کوئی مان بھی نہ ٹوٹے“ اختر نے دیکھے دل سے کہا: ”لیکن  
میں باتیں نہ کرو۔ مجھے بڑی تکلیف ہوتی ہے کیا تم مجھے تکلیف دینا چاہتی ہو؟“  
سٹیلا پھر اس کے ساتھ چمٹ گئی اور سرگوشی کرنے لگی: ”کبھی بھی  
میں اختر کو بھی نہیں۔ خدا کرے میں تمہیں تکلیف دینے سے پہلے ختم ہو جاؤں  
خدا کرے.....“

اختر نے اس کے منہ پر ہاتھ رکھ دیا اور اس کے بالوں میں اپنا چہرہ  
چھپایا۔ سٹیلا ہولے ہولے سسکیاں بھرنے لگی۔ اور اختر کا سوئیٹر اور قمیص  
الٹروں سے بھیک گئی۔ اسے اسی طرح رونے والی سعیدہ یاد آگئی۔ ایک آنسو



”دیکھو اسبہ.....“

لیکن جب سٹیلا کا چہرہ اوپر اٹھا تو اس کی آنکھیں دھانی آنسوؤں سے بھری ہوئی تھیں۔

”یہ کیا؟“ اختر نے سٹیلا کی ٹھوڑی چھوڑ کر کہا: ”اگر تم ایسے ہی کرو گی تو میں واقعی تم سے ہونا بند کر دوں گا۔ اور تمہارے یہاں نہیں آؤں گا۔“ سٹیلا نے جلدی جلدی آنکھیں جھپک کر آنسو گرا دیئے اور رندھی ہوئی آواز میں کہا۔

”میں روتی تو نہیں۔ یہ تو سٹوڈ کی گیس کا اثر ہے۔ اگر میں...“ اختر نے بات کاٹ کر کہا: ”اچھا تو پھر سنس کر دکھاؤ۔“ سٹیلا ذرا سا مسکرائی اختر نے کہا: ”یوں نہیں اچھی طرح سنسؤ اور جب وہ سنسی رہی دو فون گرے پل بھر کو اس کے گالوں میں نمودار ہوئے اور پھر غائب ہو گئے۔“

اختر نے کہا: ”ایک بار پھر لیکن زیادہ دیر تک۔“ اور اس مرتبہ جب وہ زیادہ دیر کے لئے سنسی تو شدت سے سٹو لیمپ پر ناخن رگڑنے لگی اور رگڑ کی یہ آواز اس کی لمبکی سنسی سے ہمیں نمایاں تھی۔

صبح صبح شفیق نے اختر کو سعیدہ کا ایک لفافہ دیا جس کے منہ

پر لاکھ کی ایک چھوٹی سی مہر لگی ہوئی تھی اور کوٹنے میں صرف اختر کے لئے لکھا تھا۔ شفیق نے کرسی کھینچتے ہوئے کہا: ”رات میرے سر میں درد تھا اور میں تمہارا انتظار کئے بغیر سو گیا۔“

اختر نے لفافے کو غور سے دیکھتے ہوئے کہا: ”بھلا سعیدہ کو یہ کس سو بھی کہ خط کو ایسا پرائیویٹ بنادیا۔ اب میں اسے نہیں کھولوں گا تم بھی کھولو اور پڑھ کر سناؤ۔“

”سورزادے۔“ شفیق نے صحیح تلفظ میں گالی دیتے ہوئے کہا۔ ”اگر یہ خط میری نظروں سے گزرنا ہوتا تو سعیدہ اس پر مہر کیوں لگاتی؟“ اختر نے ٹکے کے نیچے ہاتھ پھیر کر سگریٹ کیس نکالا اور الیسٹ اینڈرولوں کی زبان میں جوابی گالی دے کر کہا۔

”بکواس نہ کیجئے بلکہ وہی کیجئے جو میں عرض کر رہا ہوں۔“ شفیق نے لفافہ کھولا اور خط پڑھنا شروع کیا۔

میں نہ تو جی!

تمہیں ایک خبر سنا تی ہوں۔ ایسی خبر جسے سن کر تمہیں اس کی سچائی پر یقین نہ آئے گا اور تم بھی میری طرح خوشی سے پاگل ہو جاؤ گے۔ پرسوں تانا جی کا خط اباجان کے نام آیا تھا۔ جس میں انہوں نے میری اور تمہاری منگنی کے بارے میں لکھا تھا۔ اباجان نے حامی بھر لی اور ہماری منگنی ہو گئی ہے۔ امی جان نے ڈھیر ساری مٹھائی اور پھل رکابیوں میں بھر کر ساتھ کے بنگلوں پر تقسیم کئے اور وہاں سے امی کو اور مجھے مبارک باد کے اتنے رقعے آئے کہ



”میری نکھائی میں چاہتی ہے۔“ اختر نے حیران ہو کر پوچھا: ”تمہیں کیسے پتہ چلا؟“

”سو رکے گھگھو۔“ شفیع نے چڑ کر کہا: ”اس نے کہا جو ہے کہ اب جو چاہے لکھنا۔ امی تمہارا خط نہیں پڑھیں گی۔“

”تو اس کا مطلب یہ ہوا کہ میں اسے اپنے ہاتھ سے لکھوں۔“ اختر نے سیانوں کی طرح کہا۔

”اور کیا؟“

”تو بہت اچھا ایسا ہی کریں گے۔ اس میں کوئی ناساتپ کرنا پڑتا ہے۔“ اسی دن دوسرے کو اختر سعیدہ کے خط کا جواب لکھ رہا تھا کہ ایستھر کا لافا ملا۔

پیارے ایستھر!

پرسوں سے مجھے ایک ڈراؤنا خواب آرہا ہے۔ اور مجھے یوں لگ رہا ہے کہ کوئی عجیب سی قوت تمہیں وقت سے پہلے مجھ سے پھیننے لے جا رہی ہے۔ اگر واقعی یوں ہی ہوا تو میں کیا کروں گی۔ گو میں اچھی طرح سے جانتی ہوں کہ ہماری خط و کتابت کی عمر چند دن اور رہ گئی ہے۔ پھر تم دایکڈ لینڈ چلے جاؤ گے اور میں جو مئی کے کسی در سے میں استانی بن کر زندگی گزار دوں گی۔ لیکن میں کیا کروں میرا جی گھبرا رہا ہے ہر چیز سے ہول آنے لگا ہے۔ اور مجھے نیند آتی ہے تو میں سوتی نہیں کہ پھر وہی خواب اپنے ٹیڑھے پنجے میرے ذہن میں گرودے گا۔ اور میں تیج مار کر بیدار ہو جاؤں گی۔ خدا کے لئے میری مدد

کر دو میں تمہارے سامنے دوڑاؤ ہو کر التجا کرتی ہوں کہ صرف ایک دن کے لئے میونک آکر مجھے اپنی صورت دکھا جاؤ اس کے بعد چاہے عمر بھر کے لئے اپنا تصور میرے ذہن سے کھوج دینا۔ میرا دماغ ماؤف کر کے چلے آنا۔ تمہیں اپنی عزیز ترین زندگی کی قسم ضرور میونک آؤ۔ ضرور! ضرور! ضرور!!!

تمہاری

اختر

اختر نے یہ خط دو تین مرتبہ پڑھا۔ کونے پر پینسل سے کتنی ساری سی ترچھی لکیریں کھینچیں اور پھر اپنی جیب میں ڈال لیا شفیع کو پڑھانے کی غرض سے اختر یہ خط دو مرتبہ اس کے کمرے میں گیا لیکن ادھر ادھر کی باتیں کرنے کے بعد یو نہی واپس آگیا۔ اس نے ایستھر کو ایک مختصر سا جواب لکھا کہ وہ میونک ضرور آئے گا لیکن امتحان ختم ہو جانے کے بعد۔ اس کے ساتھ ہی اس نے یہ بھی لکھ دیا کہ چونکہ اب وہ اپنے آپ کو کمرے میں بند کر کے امتحان کی تیاری کرنے والا ہے۔ اس لئے وہ اس کے خطوں کے جواب تفصیل سے نہ دے سکے گا۔ اور اگر کبھی اسے وقت پر جواب نہ ملے تو وہ گھبرائے نہیں اور اپنے ساتھ ہی اسے بھی پریشان نہ کرے۔

یہ خط اس نے پوسٹ تو کر دیا لیکن تمام رات سوچتا رہا کہ پتہ نہیں یہ خط پڑھ کر ایستھر کا رد عمل کیا ہو۔ شاید وہ جذبات کی رو میں بہہ کر خودکشی کرے یا خط پڑھ کر وہ پرزے پرزے کر ڈالے۔ مجھے بھلا دے اور جیب میں میونک پہنوں تو مجھے پچھاننے سے بھی انکار کر دے۔ ہمت ممکن ہے وہ خود



یہاں پہنچ جائے اور مجھے ساتھ لے کر کسی ایسے جزیرے میں چلی جائے جہاں سے کسی کو کسی کی خبر نہیں آتی۔ لیکن میں ایسا کمزور تو نہیں کہ چڑیا کی طرح مسخ ہو کر جگر کے منہ میں چلا جاؤں۔ میری بھی تو انفرادیت ہے۔ میں بھی تو سوچنے اور سمجھنے کی صلاحیت رکھتا ہوں۔ آخر میں کیوں بچے کی طرح انگلی پکڑ کر اس کے ساتھ چلا جاؤں گا۔ بھلا اس طرح کیسے ہو گا۔ میں اس کا ڈوگی تو نہیں ہوں!

اگلے دن صبح ہی صبح کسی نے اس کا دروازہ کھٹکھٹایا اور جب اس نے پٹ کھولا تو سیٹلا کہہ رہا تھا کہ ہنسنا ہو! چہرہ نمودار ہوا وہ ہاتھ میں پٹھے کی بنی ہوئی ایک چھوٹی سی ٹوکری اٹھائے کھڑی تھی۔ اور آج اس نے ہلکا سا میک اپ بھی نہیں کیا تھا۔ انقرا سے خوش آمدید کہتے ہوئے پیچھے ہٹ گیا اور جب وہ اندر آ کر کرسی پر بیٹھ گئی تو اس نے کہا۔

”کل سے تم مجھ سے ملنا بند کر دو گے۔ اور ہم ایک مہینے تک ایک دوسرے کی شکل نہ دیکھ سکیں گے۔ میں چاہتی ہوں کہ آج سارا دن ہم اکٹھے رہیں۔ میں تمہیں جی بھر کے دیکھوں اور اس کے بعد اپنے کالج سے ایک مہینے کی چھٹی لے کر گھر بیٹھ رہوں اور تم آخری پرچہ کر کے سیدھے میرے یہاں آؤ اور ہم وہ رات ٹیمز کے کنارے ادھر ادھر گھوم کر گزار دیں۔“ پھر اس نے ٹوکری کی طرف اشارہ کر کے کہا: ”اس میں لینچ کا سامان ہے۔ او! میں نے اپنے ہاتھ سے تمہارے لئے سینڈویچز تیار کئے ہیں۔ کیا تمہیں سینڈویچز پسند ہیں؟“

”کیوں نہیں۔“ اختر نے چٹخارا بھر کے کہا: ”مجھے تو یہ بہت ہی مرغوب ہیں۔ ہمارے یہاں انہیں شاہی ٹکڑے کہتے ہیں اور انہیں نمک کی چاشنی میں پکاتے ہیں۔“

”نمک کی چاشنی میں؟“ سیٹلا نے حیران ہو کر پوچھا۔

”ہاں ہاں نمک کی چاشنی میں۔ وہ ایک خاص چیز ہوتی ہے۔ افسوس کہ لندن میں ایسی چاشنی تیار نہیں ہو سکتی کیونکہ اس کے لئے ہندوستان کی آب و ہوا کی ضرورت پڑتی ہے۔ تم ہندوستان آؤ گی تو کھلاؤ گے!“

سیٹلا نے آنکھیں بند کر لیں اور پچھلا ہونٹ دانتوں میں دبا کر سر پیچھے ڈال دیا۔ اختر سیٹلا میں کامود کی دھن بجا کر کپڑے بدلنے لگا اور سیٹلا اسی طرح خاموشی سے کرسی میں دراز ہو لے ہو لے سانس لیتی رہی۔

جب وہ باہر نکلے تو زور کی بارش شروع ہو گئی اور اسٹیشن تک پہنچتے پہنچتے ان کے سارے کپڑے بھیگ گئے۔ گاڑی میں سوار ہونے سے پہلے اختر نے اپنے رومال سے سیٹلا کے بازوؤں اور ہاتھوں کو خشک کیا اور جب اس نے پچوڑنے کی عرض سے رومال کو ایک بل دیا تو پہلا قطرہ گرنے سے پہلے اس نے بل کھول کر رومال کو جھٹکا اور اسے اپنی ناک کے قریب لا کر کہا۔

”دیکھو اس میں سے تمہاری خوشبو آنے لگی ہے۔ میں بھی کتنا نصیب ہوں تمہارے لمس کو اس سنگین پلیٹ فارم پر رونے لگا تھا۔“ سیٹلا نے مسکرا کر بھرپور نگاہوں سے اسے دیکھا اور نظریں نیچی کر لیں۔

تھوڑے تھوڑے وقفوں کے بعد آج دن بھر بارش ہوتی رہی۔



گہرے بادلوں نے آسمان کو ڈھانک رکھا تھا اور سارے شہر پر رات کی سیاہی چھا رہی تھی، ٹریفک کے ہارن معمول سے زیادہ شور مچا رہے تھے۔ اور سڑکوں کی بتیاں روشن ہو گئی تھیں۔ اس تاریکی میں گاڑی بجلی کی طرح تڑپتی وند سر کی طرف بڑھ رہی تھی اور اختر اور سٹیلا ٹھنڈی نشستوں پر اجنبیوں کی طرح خاموش بیٹھے تھے۔ سٹیلا کے پاس ڈھیروں بے چین سوال تھے۔ اختر کے پاس بہت سے تسکین دہ جواب تھے لیکن موسم کی فوری تبدیلی نے انہیں سوگوار بنا دیا تھا۔ لوگوں کی گفتگو سے ظاہر ہوتا کہ مینہ ابھی نہیں ہٹے گا اور مطح کئی دن تک صاف نہ ہوگا۔ جہاز رانی سے دلچسپی رکھنے والے رودبار کے بارے میں باتیں کر رہے تھے جو ایسے موقعوں پر سفر کے قابل نہیں رہتی جہاں ان دنوں میں راہ نمائی کا کام بے حد مشکل ہو جاتا ہے۔ گاڑی کے لوگ آج معمول سے زیادہ باتیں کر رہے تھے۔ اور موسم کی ناخوشگواری کو اپنی گفتگو میں ڈبو کر ماحول سے بے خبر ہو جانے کی کوشش میں مصروف تھے۔ لیکن سٹیلا اپنے امدتے ہوئے جذبات کو خاموشی کے دبیز مردوں تلے چھپا رہی تھی اور اسے اس طرح دیکھ کر اختر بھی چپ چاپ بیٹھا تھا۔ وقت گزرتا رہا۔ راستہ گنتا رہا اور سکوت کے ابریشمی بادل ادھر ادھر پھیل کر ان کی نگاہیں دھندلاتے رہے۔ وند سر کمرے اور اندھیرے میں لپٹا ہوا تھا اور جب وہ قلعے کے مینار پر چڑھنے لگے تو پھر زور کی بارش شروع ہو گئی۔ سٹیلا اختر سے ایک زمینہ آگے تھی۔ اور اپنے سکافول کو کندھوں پر ڈالے اس کے کونے مٹھی میں پکڑے ہوئے ہوئے بیٹھیاں پڑھ رہی تھی۔ اختر ٹفن دان ہاتھوں میں جھلاتے ہوئے اس کے پیچھے چلا آ رہا تھا۔ اوپر سے اترنے والوں

کی منہی اور سٹیلا کی آواز سن کر وہ دیوار سے لگ جاتے اور جب پورا گروہ ان کے قریب سے گزرتا تو وہ پھر بیٹھیاں پڑھنی شروع کر دیتے۔ اور پتھرتے پتھرتے اندھیرا چھٹ گیا۔ لیکن بارش کی شدت میں اضافہ ہو گیا۔ سٹیلا نے اپنے سکافول کو اسی طرح پکڑے نیچے دیکھا۔ صحن میں مرد اور عورتیں بالشتیوں کی طرح ایک دوسرے کے پیچھے دوڑ رہے تھے اور چھپتے ان کا تعاقب کر رہے تھے۔ اختر آلتی پالتی مار کر زمین پر بیٹھ گیا۔ سٹیلا نے پلٹ کر دیکھا اور کہا۔

”نندا اٹھو میں یہ سکافول بچھا دوں نہیں تو تمہاری پتلون خراب ہو جائیگی۔ کوئی بات نہیں؟“ اختر نے کہا: مجھے کرینے ٹوٹی اور میلی پتلونیں ہی اچھی لگتی ہیں۔

سٹیلا نے سکافول فرش پر پھینک دیا اور اس کے قریب بیٹھ گئی۔ اختر نے ٹفن دان کی طرف دیکھ کر کہا۔

”پتہ نہیں مجھے برکھارت میں اتنی جھوک کیوں لگتی ہے۔ یہی جی چاہتا ہے کہ جو چیز سامنے آئے بنادیکھے نکل جاؤں؟“

”تو میں ٹفن دان کھولوں؟“ سٹیلا نے پوچھا۔

”ہاں ہاں۔“ اختر نے آنکھیں گھا کر کہا۔ اس میں پوچھنے کی کیا بات ہے؟

ایک ڈبہ سینڈویچز سے بھرا ہوا تھا۔ دوسرے میں سیب کے ٹکڑے

اور چاکلیٹ کی ٹکیاں۔ اختر نے ایک سینڈویچ اٹھا کر اس کا منہ ذرا سا کھولا اور پوچھا۔

”یہ کس چیز کا سینڈویچ ہے؟“

”سوڈ کا؟“ سٹیلا نے بھولپن سے کہا۔



اختر ہنسا اور سینڈوچ کے دونوں پر تلخوہ کر دیئے۔ مکھن میں  
چھڑی خاکستری گوشت کی پتلی سی ٹکونی تہہ کا ایک کونہ ٹوٹ کر اوپر کے پرت سے  
چٹ گیا۔ اور باقی بچنے لکڑے سے اسی طرح لگی رہی۔ اختر نے دونوں ٹکڑے  
اپنی ہتھیلیوں پر رکھ کر ہاتھ پھیلا دیئے اور مسکرا کر پوچھنے لگا۔

”تمہیں معلوم نہیں کہ ہم لوگ سور کا گوشت نہیں کھاتے۔“

سٹیلا حیرانی سے اس کا منہ ٹکنے لگی اور اثبات میں سر ہلا کر بولی۔

”میں نے پڑھا ہے کہ مسلمان سور کا گوشت نہیں کھاتے لیکن میرا

خیال تھا کہ وہ ترقی یافتہ مسلمان جو بلا جھجک شراب پیتے ہیں۔ شاید سور کا  
گوشت بھی کھانے لگے ہوں۔“

”ہرگز نہیں۔“ اختر نے دعوے سے کہا۔ ”ازل کا شرابی مسلمان بھی اس

نا پاک چیز کو ہاتھ نہیں لگاتا۔“

”مجھے بڑا افسوس ہے“ سٹیلا نے لجاجت سے کہا۔ ”اگر میں جانتی

تو ایسے سینڈوچز ہرگز نہ بناتی۔ لیکن اب تم کیا کھاؤ گے؟“

اختر نے گوشت کی تہ کو پرت سے پھڑاتے ہوئے کہا۔ ”میں گوشت

تار کر انہیں مکھن تو س سمجھ کر کھا لوں گا۔“

”نہ انہ۔“ سٹیلا نے اپنے ابرو ذرا سے سکڑ کر کہا۔ ”یہ بہت بری بات

ہے تمہارے مذہب کی رو سے تو ڈبل روٹی کا یہ ٹکڑا بھی ویسا ہی ناپاک ہو

گیا ہے۔“

”کوئی بات نہیں۔“ اختر نے ہنستے ہوئے کہا۔ ”میں ایسا کٹر نہیں۔“

سٹیلا نے اس کی کلائی پکڑ لی اور پیار سے بولی۔ ”تم کٹر نہیں ہو تو  
مذہبی لیکن میں اس معاملے میں بہت قدامت پسند ہوں۔ میں تمہیں یہ ٹکڑے  
ہرگز نہ کھانے دوں گی۔“

”خواہ مجھے زور کی بھوک لگی ہو۔“

”ہاں۔“

”اور خواہ میں بھوک سے مر جاؤں؟“

”ہاں۔“

”تو تمہاری مرضی۔“ اختر نے دونوں ٹکڑے ڈبے میں ڈال دیئے اور

سیب کا ایک ٹکڑا اٹھا کر چبانے لگا۔ سٹیلا نے پنیر کے ایک ٹکڑے کو کٹر کٹر

کر کھانا شروع کر دیا۔ اور سینڈوچز کے ڈبے کو پر سے جھکیل دیا۔

اختر نے کہا۔ ”مجھے تو بھوکوں مارا ہے اب خود بھی سینڈوچز نہیں

کھاتی ہو۔“

”نہیں کھاؤں گی۔“ سٹیلا نے بچوں کی طرح منہ چلاتے ہوئے کہا۔

”کیوں؟“

”میری مرضی۔“

”لیکن اس کا کوئی سبب بھی ہو۔“

”ہے ایک۔“

”کیا؟“ اختر مجھے بھی تو معلوم ہو۔“

”ہمارے مذہب میں بھی یہ چیز حرام ہے۔“



”وہ کب سے؟“

”آج سے۔“ سٹیلا نے منہ پکا کر کے کہا: ”ابھی ابھی دجی اتری ہے۔“  
اس پر دونوں ہنسنے لگے۔

بارش اسی طرح ہو رہی تھی اور مینار کی سیر کرنے والے ڈیوڑھی میں  
رکے ہوئے تھے۔ بج ہووا مینار کی چوٹی سے رگڑکھا کر سیٹیاں بجانے لگی تھی ماؤ  
دور دور کے چھینٹے لپک لپک کر اندر آرہے تھے۔ سٹیلا نے سمٹ کر کہا۔

”کس قدر خراب موسم ہے۔“ مجھے ایسی رات میں خواہ مخواہ کوفت ہونے  
لگتی ہے۔ گو مجھے لندن میں رہتے کافی عرصہ ہو گیا ہے لیکن میں یہاں کے موسم  
سے مانوس نہیں ہوئی اور ایسے ہی ہر گھڑی مجھے یہی احساس ہوتا رہتا ہے  
کہ میں اس سرزمین میں ایک نووارد ہوں۔“

اختر نے کہا: ”ہمارے دیس میں لوگ ایسے موسم کے لئے ترستے رہتے  
ہیں۔ گیت گاگا کر اور دعائیں مانگ مانگ کر وہ قدرت سے ایسے موسم کو طلب  
کرتے ہیں اور جب آسمان پر گھنگھور گھٹائیں چھا جاتی ہیں اور بگلوں اور کوکڑوں  
کی سفید سفید قطاریں وائیلن کے مدھم سر بجاتیں، دھواں دھار فضاؤں سے  
گذرتی ہیں تو ہمارے دیس کی لڑکیاں جھولا جھولتی ہیں۔ پیٹکیں بڑھاتی ہیں اور  
ملہا رہیں لگتی ہیں۔ کسان لوگ گیتوں کی تانیں اڑاتے ہیں اور لڑکے بالے  
میدانوں میں نکل کر طس طرح کے کھیل کھیلنے لگتے ہیں۔“

”تو مجھے اس دیس میں لے چلو۔“ سٹیلا نے دہاتی ہوئی آواز میں کہا  
”مجھے یہ دیس ذرا بھی پسند نہیں۔“ مجھے اس ملک کی کوئی چیز بھی اچھی نہیں لگتی۔

میں تمہارے وطن میں زندگی گزارنا چاہتی ہوں۔ اور تمہارے ملک میں دفن ہونا پسند  
کرتی ہوں۔ مجھے وہاں لے چلو۔ اس کے بعد میں تم سے کوئی فرمائش نہ کروں گی۔  
خدا کے لئے مجھے اپنے ساتھ لے چلو۔“

اختر نے کہا: ”وہاں جا کر کیا کرو گی۔ تمہیں وہ ملک پسند نہ آئے گا تم  
تھوڑے ہی عرصے میں گھبرا جاؤ گی اور پھر دلا بیت آنے کے لئے ترسنے  
لگو گی۔“

اختر فرش پر لیٹ گیا اور اپنا سر سٹیلا کی گود میں رکھ دیا وہ چاکلیٹ  
کی ایک چھوٹی سی ٹکیا کو انگلیوں میں گھما رہا تھا اور کہہ رہا تھا جس طرح مشرق  
کے رہنے والوں کو مغرب پسند نہیں آتا اسی طرح تم کو بھی مشرق راس نہ آئیگا۔  
ہم لوگ تمہیں اچھے نہ لگیں گے ہمارے رسم و رواج تمہاری نظروں میں نہ چلیں گے  
اور تم پریشان ہو جاؤ گی۔ جیسے ہم تمہارے دیس کے لئے پیدا نہیں ہوئے  
تم بھی ہمارے ملک کے لئے وجود میں نہیں آئی ہو۔“

سٹیلا نے اپنی کہنیاں فرش پر جبا کر سر سجھے ڈال دیا اور کہا۔  
”میں نے مغرب میں جنم ضرور لیا ہے۔ لیکن طبعاً میں مشرقی ہوں۔“

میرا وجود لندن میں رہتا ہے لیکن میرا جی ہندوستان میں رہتا ہے۔ اور میں اپنے  
ذہن اور وجود کے درمیان خارجی حالات کو اور زیادہ دیر تک حائل دیکھنا پسند  
نہیں کرتی۔ مجھے اپنے ساتھ لے چلو۔ میں کبھی شکایت نہ کروں گی۔ تم میرے ساتھ  
رہو گے تو میں کچے گھر میں رہ لوں گی۔ برتن صاف کیا کروں گی۔ کھانا پاکاونگی  
کپڑے دھویا کروں گی اور میں تمہیں یقین دلاتی ہوں اختر کہ میں بہت جلد اردو سیکھ



دل کی اور چند ہی دنوں میں تمہاری معاشرت سے مافوس ہو جاؤں گی اور اگر مجھ کو  
 ہمیں تمہارے رشتہ داروں سے دور جا کر دیہاتی زندگی بھی بسر کرنی پڑے  
 تو مجھے فصل بونے چارہ کاٹنے اور نلائی کرنے سے بھی عار نہ ہوگی۔ میں صبح اٹھ  
 کر گائیں دوہا کر دوں گی۔ مرغیوں کو دانہ ڈالا کروں گی اور اپنے ہاتھوں سے  
 پھانچھ بلو کر مکھن نکالا کروں گی۔ بہت ممکن ہے کبھی جاگتے میں مجھے اپنے پیس  
 کے اپنی درسگاہوں کے اپنی سہیلیوں کے خواب دکھائی دے جائیں لیکن  
 میں وعدہ کرتی ہوں کہ ان سے متعلق تم میری زبان سے ایک فقرہ بھی نہ  
 سن پاؤ گے۔ اور مجھے اپنے آپ پر پورا بھروسہ ہے۔ بولو مجھے ساتھ لے  
 جاؤ گے۔ اپنے ساتھ رکھو گے۔ اپنے دیس میں مرنے دو گے بولو اختر!  
 بارش ہوتی رہی۔ اندھیرا سمٹتا رہا، پھیلتا رہا اور تاجر خاندان کا  
 ٹی۔ سی۔ ایس ہونے والا نو نہال زر خیز کھیتوں اور ناگوری بیلوں کے بارے  
 میں سوچتا رہا۔ گائیں ڈکرا رہی تھیں۔ بادل گر ج رہا تھا۔ ریوڑ کی گھنٹیاں بج  
 رہی تھیں۔ چرواہے گاتے چلے آ رہے تھے۔ کلیسا کی محرابوں میں کانسی کی گونج  
 وہ دہی تھی اور حمد کے دھیمے دھیمے سر بلند ہو رہے تھے۔ یورشلیم  
 کے گڈریئے کے سامنے یورپ گھٹنے ٹیک کر اس کے گن گائے جاتا تھا۔

اختر کا کمرہ بند ہو گیا تھا اور اس نے ہر ایک سے ملنا ترک کر دیا تھا

شفیع کو اس کے کمرے میں دن میں ایک بار آنے کی اجازت تھی۔ اور وہ بھی ہند  
 منٹ کے لئے گلیکسو بسکٹ کے بہت سے ڈبے پنگ کے نیچے رکھ لئے گئے  
 تھے۔ اور گاڑھے دودھ کا ایک ڈبہ حقوڑا سا کھول کر میز پر ڈال لیا گیا تھا۔  
 رات کا کھانا موقوف ہو گیا اور دن کے وقت ناشتے کے بجائے سوکھے بسکٹ  
 چائے جاتے اور گاڑھے دودھ کو شہد کی طرح چاٹا جاتا۔ پڑھتے پڑھتے اختر  
 کو اگر کبھی شدت کی بھوک محسوس ہوتی تو وہ پنگ کے نیچے ہاتھ ڈال کر ایک  
 بسکٹ نکالتا اور تکیہ کا سہارا لئے کتاب پر نگاہیں جمائے بسکٹ کر کے لگتا  
 اس نظر بندی کے چوتھے دن دوپہر کے وقت اختر کو ایستھر کا تار ملا۔

”آخر تم آتے ہو کہ نہیں؟“

اختر نے شفیع کو یہ بتائے بغیر تار گھر جا کر ایستھر کو ایک سپر سس  
 ٹیلیگرم بھیج دیا۔

”ابھی نہیں آ سکتا تھیں دن اور انتظار کرو“

شفیع نے اختر کی اس جرأت پر خوش ہو کر اسے گلے سے لگالیا۔  
 اور پیٹھ ٹھونک کر کہا۔

”شباباش بیٹا دنیا میں ایک کام تو کیا ہم تم سے بہت خوش ہیں۔ بولو  
 کیا مانگتے ہو؟“

اختر نے سیس نذا کر کہا: ”گرو جی! آپ کی اور پر ماتما کی دیا سے  
 بڑے آئندہ سے ہوں۔ اس سسے کوئی اچھا من میں نہیں جب ہوگی یسٹی کروں گا  
 اختر پر نام کر کے اپنے کمرے میں آ گیا۔“



تیکے کا سہارا لئے کتاب پر نگاہیں گاڑے اختر جب ایک فقرے سے دوسرے کی طرف بڑھتا تو وہ بھی ایسے فقرے کے تار کا مضمون بن جاتا۔ سگریٹوں کی ڈبیا ختم ہو گئی۔ گلیکسو بسکٹ ایک ایک کر کے ٹھکانے لگ گئے۔ کتابوں پر کتابیں بدلی گئیں۔ لیکن ان کے نفس مضمون میں تبدیلی نہ ہوئی پیارے فلسفہ، فارسی، انگریزی ہر کتاب سمٹ کر ایک فقرے میں محدود ہو گئی۔

”آخر تم آتے ہو کہ نہیں؟“

اس نے پھر کپڑے تبدیل کئے۔ ایسے فقرے کے تار کو جیب میں رکھا اپنے تار کی رسید بھاڑ دی اور ٹیکسی لے کر تھامس لگ پہنچ گیا اور اگلے پھر کے طیارے سے میونخ کے لئے ایک سیٹ مل گئی۔

اگلے دن اختر اور شفیع لندن ایئر ڈروم کے ریسٹوران میں چائے پی رہے تھے تو اختر نے اپنا سگریٹ الٹش ٹرے میں رکھ کر ہاتھ جوڑ کے کہا۔

”گورنر جی! بڑا کشت مجھ پر آیا ہے۔ میری سہایتا کیجئے۔ آپ نے جن باتوں کا پورا کیجئے“

شفیع نے جل کر کہا: ”بھو اس نہ کر سیدھی طرح بتا“

اختر نے ہوائی سفر کا قصیدہ کھولا اور اپنا پیڈ نکال کر کاغذوں کے نیچے اپنے دستخط کرتے ہوئے کہا۔

”یار اگر گھر سے میرے نام کوئی خط آئے تو ان پر اس کا جواب لکھ دینا کہ اختر چونکہ پڑھائی میں مصروف ہے اس لئے خطوط نویسی میں وقت ضائع کرنا نہیں چاہتا“

”اور اگر سعیدہ لکھے کہ جواب مختصر دو لیکن اپنے ہاتھ سے دو تو میں کیا لکھوں“

”وہ کبھی بھی ایسے نہیں لکھے گی۔“ اختر نے قلم روک کر کہا: ”یار وہ بڑی بھولی ہے۔ اسے تو بس میری خیریت ہی مطلوب ہوتی ہے۔ خواہ وہ تمہاری وساطت سے معلوم ہو یا اخبار سے یا میرے اپنے خط سے۔“

”فرض کرو وہ نہ مانے“ شفیع نے پوچھا۔

”تو تم جواب نہ دینا۔“ اختر نے دستخط کرتے ہوئے کہا: ”خط رکھ چھوڑنا میں اگر خود جواب لکھ دوں گا۔“

شفیع نے پیڈ لے کر دو تین صفحوں کو دیکھا اور نظریں اٹھائے بغیر پوچھا: ”اور مجھے تو لکھتے رہو گے نا؟“

”کمال کرتے ہو یا ر!“ اختر نے مہنس کر کہا: ”میں لام پر تو نہیں جا رہا چاہا ایک سفتے میں لوٹ آؤں گا۔“

شفیع خاموش ہو گیا اور دونوں چائے پینے لگے۔



۲

ٹیکسی ڈرنک سٹرا سے پر جا کر رکی۔ شرک سے دو بیڑھیاں  
اوپنی ایک پرانی وضع کی جوہلی ایستادہ تھی۔ اختر نے انگلی کے اشارے سے  
پوچھا کہ یہی وہ مقام ہے تو ڈسٹریوٹ نے کرخت زبان کو نرم لہجے میں ادا کرنے کی  
کوشش کرتے ہوئے سر کے اشارے سے کہا ہاں یہی ہے۔ اختر نے برآمد  
میں داخل ہو کر فرش کی گھسی جوتی سلوں کو دیکھا اور گھنٹی تلاش کرنے لگا۔  
بغلی کمرے کے باہر ایستھر کے نام کی ایک چھوٹی سی تختی لٹک رہی تھی۔ اس  
نے دستک دیئے بغیر دروازے کو آہستہ سے کھولا اور گرہ پائی سے اندر  
داخل ہو گیا۔ ایستھر جانی ملے کر بستر سے اٹھی اور آنکھیں کھولے بغیر اپنا  
ہاتھ بڑھا کر بولی: "اختر"

اختر نے لپک کر ایستھر کو اپنے بازوؤں میں لے لیا اور اس کے  
لبوں کو بوسہ دے کر کہا۔  
"ٹیکسی باہر کھڑی ہے۔ اور میرا سامان بھی اسی میں ہے۔" ایستھر

سیلمپر بہن کو کھڑی ہو گئی۔ اور بالوں کا جوڑا بناتے ہوئے باہر آ گئی۔ ٹیکسی  
ڈسٹریوٹ نے بڑے ادب سے اسے سلام کیا اور سامان باہر نکالنے لگا۔  
اچھی کیس اٹھاتے ہوئے اس نے اختر سے کہا۔

"دیکھتے کیا ہوا اپنا بکس اٹھاؤ۔ یہ لندن نہیں میونخ ہے، اور  
یہاں پورٹر نہیں ہوتے۔"

اختر نے بیگ کندھے سے لٹکایا اور بکس اٹھا کر اس کے پیچھے  
چلنے لگا۔ کمرے میں داخل ہوتے ہوئے ایستھر نے کہا۔

"تم نے تار دے کر خواہ مخواہ پیسے ضائع کئے۔ مجھے معلوم تھا  
کہ تم آرہے ہو۔ اور تمہیں معلوم تھا کہ تم رہ نہیں سکو گے تو پھر تم نے تار کیوں  
دیا؟"

"کیا بات ہے؟" اختر نے بیگ اتارتے ہوئے کہا: "چھوٹے ہی  
اولیاء والی باتیں شروع کر دیں۔ شکر ہے کوئی پیغمبر جرمی میں پیدا نہیں ہوا  
ورنہ خدا جانے تم اور کس قسم کے دعوے کرتیں؟"

ایستھر مسکراتے ہوئے پنگ پر بیٹھ گئی اور اپنا جوڑا کھول کر کپڑے  
باندھنے لگی۔

اختر نے کہا: "کیوں تکلف کرتی ہو۔ ہال لمبے نہیں تو کیوں خواہ مخواہ  
بل دیئے جاتی ہو ہندوستانی لڑکی بننا کچھ ایسا آسان بھی نہیں؟"

ایستھر نے اسی طرح بل دیتے ہوئے پوچھا: "راستے میں کوئی  
تکلیف تو نہیں ہوئی؟"



”کوئی خاص نہیں؟“  
 ”اور ہمارا گھر آسانی سے مل گیا تھا؟“  
 ”ہاں تمہارا گھر تو آسانی سے مل گیا تھا۔ لیکن.....“  
 ”لیکن کیا؟“  
 ”لیکن تم آسانی سے نہیں ملیں۔“  
 ”کیوں؟“

”کیوں کیا؟“ اختر نے انداز محبوبی سے کہا: ”میں کتنی دیر تمہارے  
 نگ کے پاس کھڑا یہ سوچتا رہا کہ تمہیں جگاؤں یا سونے دوں؟“  
 ”بزمّت؟“ ایستھر نے مسکرا کر کہا: ”مجھے تم کیا جگاؤ گے؟“  
 ”اختر نے پوچھا: ”لیکن تم یہ سرشام سو کیوں گئیں؟“  
 ”بس یہی؟“ ایستھر نے پوری آنکھیں کھول کر جواب دیا۔  
 ”مجھے نیند آرہی تھی میں سو گئی۔“

اختر نے کہا: ”میری جان تم تو مزے سے سویا کرتی ہو اور ہم  
 رات بھر انگاروں پر لوٹا کرتے ہیں؟“  
 ”شباباش؟“ ایستھر نے سنجیدگی سے کہا: ”تم بڑے فرمانبردار  
 ۔ اچھا اب تمہیں اپنی امی اور خالہ سے ملاؤں؟“

ایک بڑے کمرے میں ایستھر کی ماں اور اس کی خالہ شطرنج  
 کھیل رہی تھیں۔ اور ان کے پاس ایک الیٹن کتا اگلی ٹانگوں پر  
 فو محفنی رکھے آنکھیں بند کئے پڑا تھا۔ قدموں کی چاپ سن کر اس

نے آنکھیں کھولیں اور ایستھر کے ساتھ ایک اجنبی کو داخل ہوتے دیکھ کر تن کر  
 کھڑا ہو گیا۔ ایستھر نے جرمی میں اسے کچھ کہا اور وہ دم ہلاتا ہوا ان کے پاس  
 آگیا۔ ایستھر کی آواز سن کر شطرنج کھیلتی ہوئی عورتوں نے گردنیں موڑ کر اس  
 دیکھا اور بسا اچھوڑ کر کھڑی ہو گئیں۔ ایستھر نے مسکراتے ہوئے اپنی زبان پر  
 اختر کا تعارف ان سے کر لیا اور جب اختر نے تھک کر انہیں سلام کیا تو ان  
 نے ایستھر کو مخاطب کر کے کچھ کہا۔ ایستھر نے ہنستے ہوئے اختر سے کہا۔

”میری خالہ کہہ رہی ہیں کہ ان کا تصور تمہارے متعلق بڑا عجیب  
 سا تھا کہ سر پر ایک بڑا سا پگڑ باندھے۔ زمر کی کلغی لگائے بڑی بڑی موٹی  
 والا ایک سیاہ فام آدمی اندر داخل ہو گا جس کے پیچھے ڈفلیاں بجانے والا  
 لڑکیاں ہوں گی اور چپتے کی کھالیں بغل میں دبائے بہت سے یوگی اور گر  
 ہوں گے اور وہ پر نام کرتا منتر چپتا ایک کونے میں آسن جہاں بیٹھ جائے گا  
 اختر نے جواب دیا: ”بہت نہیں ہندوستانیوں کی بود و باش کے متعلق  
 تم لوگوں کے شکوک کب رفع ہوں گے۔ ہم بھی تو تمہاری طرح کے انسان  
 ہیں اور بقول اہلکرم بھی تو آدمین ہو؟“

ایستھر نے بھنبیں سکیڑ کر کہا: ”اس منحوس کا نام نہ لو۔ مجھے وہ نرم  
 لگتا ہے۔“

”اس لئے کہ اس نے قیصر کے ماحول کی جاگیریں ضبط کر لی ہیں  
 اختر نے پوچھا۔“

”صرف اس لئے نہیں۔ بلکہ اس کی اور بھی بہت سی وجوہ ہیں۔“



اختر سنس پڑا اور سر ہلا کر کہنے لگا: چاہے کچھ بھی سمجھو لیکن اس سے نفرت کرنے کی صرف یہی وجہ ہے کہ ہٹلر کے ویر حکومت میں تمہارے کھیت جتنی ناز کا مضبوط ہو چکے ہیں اور .....؟

”چلو یہ بنی ہوئی ہے۔“ ایستھر نے چڑ کر کہا: ”لیکن تم کیا اس کے سکے ہو جو کسی ہمدردی جتا رہے ہو؟“

اختر نے کہا: ”افسوس تو یہی ہے کہ میں ہٹلر کا سگا نہیں۔ ورنہ اس شان میں ایسی گستاخی کا برگزہ متحمل نہ ہوتا؟“

ہٹلر کا لفظ سن کر دونوں عورتیں غور سے ان کی گفتگو سننے لگی ہیں اور جب اختر نے دوبارہ اس کا نام لیا تو ایستھر کی ماں نے اپنی بیٹی سے جرمی میں سوال کیا جس کا مختصر سا جواب دے کر ایستھر نے اختر سے کہا۔

”چلو اوپر تمہیں تمہارا کمرہ دکھا دوں؟“

سیڑھیاں چڑھتے ہوئے اختر نے پوچھا: ”تمہاری امی کیا کہہ رہی تھیں؟“

”کچھ بھی نہیں؟“ ایستھر نے جواب دیا۔

”ضرور کچھ ہے؟“ اختر نے کہا: ”بات کرتے ہوئے ان کے تیر کر ڈسے تے تھے؟“

ایستھر نے کہا: ”ایمان سے تمہارے متعلق نہیں پوچھ رہی تھیں؟“

”کوئی بات نہیں؟“ اختر بولا: ”ہم بھی جلد ہی یہ آخ ناخ شہر خشک دیکھ لیں گے؟“

کمرے میں داخل ہو کر ایستھر نے مدھم سا بلب روشن کر دیا اور پلنگ کی طرف اشارہ کر کے بولی۔

”آج کی رات یہ پلنگ تمہارا ہے اور اس کمرے کی ہر چیز تمہاری ہے“ اور کل؟“ اختر نے پوچھا۔

”کل میں تمہارے لئے کہیں بندوبست کر دوں گی؟“ ایستھر نے اس کی طرف گھوم کر کہا: ”امید ہے اکیڈمی میں تمہیں ایک کمرہ مل جائے گا؟“

”تو گویا میں تمہارے ساتھ یہاں نہیں رہوں گا؟“

”یہ کیوں کر ہو سکتا ہے؟“ ایستھر نے سر ہلایا: ”ہمارے یہاں یہ رواج نہیں۔ مہمان یا تو ہوٹل میں ٹھہرتے ہیں یا انہیں.....؟“

”بڑے بے مروت لوگ ہو تم؟“ اختر نے رنجیدہ ہو کر کہا: ”دور دراز کے مہمانوں سے بھی یہ سلوک کرتے ہو تو اچھا نہیں کرتے؟“

ایستھر نے کوئی جواب نہ دیا اور بستر ٹھیک کرنے لگی۔

یہ پرانی وضع کا ایک لمبا سا کمرہ تھا جس کی ادنیٰ کھڑکیاں باہر شہر کی طرف کھلتی تھیں۔ اور ان کی چوکھٹوں پر پتیل منڈھا ہوا تھا۔ اندر کمرے کی دیواروں سے بھاری بھاری زرد پیل لٹک رہی تھیں اور لکڑی کے کارنسوں پر

دنگ آلود خود پر سے تھے۔ کھڑکیوں کے درمیان ایستھر کے اب وجدی قدیم روغنی تصویریں آویزاں تھیں۔ جن کا روغن جگہ جگہ سے اکھڑ گیا تھا اور خدو خال دھندلے چڑ گئے تھے۔ ان تصویروں کے دائیں بائیں قدیم طرز کی دودھاری تلوار

لٹک رہی تھیں۔ جنہوں نے قیصر کی حمایت میں لاکھوں انسانوں کے کچے چائے



تھے۔ اور ہزاروں کا خون پیا تھا اور اب ساہا سال سے بیکار پڑی تھیں۔ ایستھر نے ایک آبنوی الماری کا پٹ کھولا اور پلٹ کر کہا۔

”میں تمہارے لئے موم بتیوں کا ایک بندل منگوا رکھا ہے تم کمرے میں موم جلا کر سونے کے عادی ہونا“

”ہوں“ اختر نے آہستہ سے کہا اور ہولے ہولے قدم اٹھاتے ہوئے اس کے پاس آکر کھڑا ہو گیا۔ ایستھر نے بندل آگے بڑھاتے ہوئے اس کی آنکھوں میں جھانک کر دیکھا اور اختر بے اختیار اس سے لپٹ گیا۔ ایستھر کا سر پیچھے جھک گیا۔ اس کے بازو دھیلے ہو کر لڑی ہوئی ڈالیوں کی طرح لٹک گئے۔ ہاتھ کی گرفت ماند پڑتی گئی اور موم بتیوں کا بندل فرش پر گر پڑا۔ وہ آہستہ آہستہ لہجہ رہی تھی۔

”میں نے تمہارا کتنا انتظار کیا۔ کتنی مرتبہ راتوں کو اٹھ اٹھ کر میں اپنی کھڑکی سے تمہاری راہ نکلتی رہی مگر تم نہ آئے۔ بے وفا محبوب کی طرح مجھے ستاتے رہے۔ بھیا نک خواہوں کی طرح مجھے بے چین کرتے رہے۔ ہر گھڑی مجھے یہ محسوس ہوتا تھا کہ تم سائیکل پر سوار ہو کر ہمارے یہاں آئے ہو اور ایک پاؤں ہماری سیڑھیوں پر رکھ کر سائیکل پر بیٹھے بیٹھے گھنٹی بجار ہے ہو۔ میں دبے پاؤں کمرے سے باہر نکلتی لیکن سیڑھیوں کے پاس کوئی بھی نہ ہوتا اور گھنٹی اسی طرح بجتی رہتی جتاؤ تم سچ سچ کیوں نہ آئے۔ میرے بلائے بغیر کیوں نہ چلے؟ پھر اچانک اس لہجہ بدل گیا اور اس نے اختر کے بازو اپنی انگلیوں میں جکڑ کر کہا: ”لیکن تم کیوں آئے میں نے کہا تھا کہ اگر بلاؤں تو بھی نہ آنا۔ اگر میں کہوں تو بھی نہ چلنا۔ پر تم

نے میری بات نہ مانی۔ جتنے اچھے تم مجھے لگتے ہو اگر اتنی ہی اچھی تمہیں میں بھی لگتی تو تم کبھی میری بات نہ مالتے۔ کبھی یہاں نہ آتے۔ لیکن میں تمہیں اچھی نہیں لگتی۔ تمہیں مجھ سے پیار نہیں۔ ایستھر سے تمہیں محبت نہیں۔ تمہیں تو اپنے آپ سے پیار ہے۔ اور تم اپنے آپ سے ملنے یہاں آئے ہو“ پھر اس نے اختر کو پرے دھکیلتے ہوئے کہا: ”جاؤ یہاں سے جلد چلے جاؤ۔ میرا دس چھوڑ دو، میرا نک چھوڑ دو۔ مجھے چھوڑ دو۔ خدا کے لئے اختر آج ہی یہاں سے چلے جاؤ۔ ابھی چلے جاؤ۔ اگر تمہیں کچھ ہو گیا تو یہ گھر دو جوں کی اماں جگاہ بن جائے گا۔ بھوتوں کا مسکن بن جائے گا اور لوگ اس آسب زدہ مکان کے قریب سے بھی نہ گذرا کریں گے“ ✓

اختر نے اس کا سر اپنے سینے سے لگا لیا اور اس کا شانہ تھپکنے لگا۔ اگلے دن اختر کو ننگ سے ملحقہ ایک عمارت میں کمرہ دلوادیا گیا۔ اور وہ اپنی چند کتابوں سمیت اس کمرے میں بڑھان ہو گیا۔ دو بجے تک ایستھر اکیڈمی میں رہتی اس کے بعد سیدھی اس کے یہاں آتی۔ شام کی چائے اور کھانا اختر ان کے یہاں کھاتا اور پھر اپنے کمرے میں آکر سو رہتا۔ دو چار دن تک تو اختر اپنی کتابیں پڑھتا رہا لیکن اس کے بعد اس نے جرمن زبان سیکھنی شروع کر دی۔ اور بلا ناغہ ایستھر سے سبق لینے لگا۔ شام کو چار بجے چائے سے فارغ ہو کر ایستھر کی ماں اور خالہ بساط لے کر بیٹھ جاتیں اور اختر باری باری ان کے ساتھ مشط رنج کی بازیاں کھیلتا رہتا۔ ایک آدھ گھنٹہ ایستھر بھی ان کے پاس بیٹھتی لیکن پھر ناک بھوں پر ٹھکا کر اپنے کمرے میں چلی آتی اور اندر



کے دروازہ بند کر کے شام کے کھانے تک وہیں بند رہتی۔ گونگے اور بھرے  
 پھلاڑیوں کی یہ چوڑی شطرنج میں کچھ اس طرح مصروف ہو جاتی کہ انہیں  
 بیاد و مافیہا کی خبر نہ رہتی۔ جسے کہ ملازم گھنٹی بجاتی اور وہ مہروں کی ترتیب  
 کا ہوں میں بھانپ کر کھانے کے کمرے میں چلے آتے۔ ایستھر منہ پھلاڑے  
 ہونٹ لٹکائے کھانے کی پلیٹیں ادھر ادھر سرکاری رہتی اور جب اختر اس  
 سے کوئی سوال کرتا تو وہ بڑے تحمل سے کہتی۔

”تم شطرنج کھیلے جاؤ۔ مات دو اور مات کھاؤ۔ تمہیں ان باتوں سے  
 مطلب؟ اور وہ چپکا ہو جاتا۔ اختر نے دراصل بڑی بورڈھیوں کی حمایت  
 مل کرنے اور ان پر اچھا اثر چھوڑنے کے لئے شطرنج شروع کی تھی ورنہ اسے  
 کھیل سے کچھ ایسی دلچسپی نہ تھی۔ چال چلتے ہوئے وہ ہمیشہ ایستھر کے  
 خلق سوچتا رہتا کہ اب اس نے کتاب اٹھائی ہوگی ورق پلٹا ہوگا۔ بلاٹنگ  
 پر پینسل سے ایک منی سی تصویر بنائی ہوگی اور اب اپنا جوڑا پھر باندھا ہوگا  
 سوچتے ہوئے وہ فیل اٹھا کر گھوڑے کی چال چل دیتا جس پر ایستھر کی  
 یا خالہ اس کا ہاتھ پکڑ کر ٹوک دیتی لیکن یہ کھیل بہت جلد ختم ہو گیا جب  
 دن ہزار تلاش کے باوجود مہروں کا ڈبہ اور بساط کھیں نہ مل سکی۔ اس دن  
 بڑی دیر تک ایستھر سے باتیں کرتا رہا اور اگلے دن کا سبق بھی وہیں لے  
 دوسرے روز دوپہر کو اکیڈمی سے لوٹے ہوئے جب ایستھر اس سے  
 تو سنس کر پوچھنے لگی۔

”میری جان آج شطرنج کی بازی نہیں ہوگی؟“

اختر نے منہ لٹکا کر کہا: بساط اور مہرے ہی گم ہو گئے کھیلے کیسے  
 —————  
 نئی بساط آئے گی تو دیکھا جائے گا۔  
 ایستھر نے تنک کر کہا: آنے دوئی بساط۔ وہ بھی کیا بھٹی میں بھونکی  
 جائے گی؟

”بھٹی میں؟“ اختر نے حیران ہو کر کہا۔  
 ”ہاں؟“ ایستھر نے جواب دیا: تمہاری پہلی بساط اور مہرے میں نے  
 ہی کچن کی بھٹی میں ڈالے تھے اور آئینہ جتنی بساطیں آئیں گی ان کا حشر  
 بھی یہی ہو گا؟

اختر نے اس کے گلے میں باہیں ڈال کر کہا: تمہیں میرا کھیلنا  
 برا لگتا ہے؟

”سخت برا“ ایستھر نے آنکھیں چمکا کر کہا: تمہیں گھنٹوں کھیل کر  
 مصروف دیکھ کر میرا جی چاہتا ہے کہ تمہیں گولی مار دوں؟

اختر نے مسکرا کر پوچھا: ”پھر گولی ماری کیوں نہ؟“  
 ”گولی؟“ ایستھر نے اس کا چہرہ اپنے ہاتھوں میں لے کر کہا: تمہیں  
 تو پھول بھی نہیں مارا جا سکتا میرے چاند؟

اس دوپہر کو انہوں نے گھر ٹیلیفون کر دیا کہ آج چونکہ ہم کچر دیکھے  
 جا رہے ہیں اس لئے شام کی چائے پر ہمارا انتظار نہ کیا جائے لیکن کچر جانے  
 کے بجائے ایستھر اسے ایکشنے گاڑن لے گئی۔ میونک کے چاروں طرف  
 چکر کاٹتا ہوا یہ باغ مالٹے سنگترے اور گرے فروٹ کے پودوں سے پٹا



تھا۔ پودوں کے درمیان غلی گھاس کی کشادہ شاہراہ باغ کے پچول پنج چل رہی تھی  
 اور اس کا سلسلہ کہیں ختم نہ ہوتا تھا۔ سرو کے مخروطی پیڑوں نے چھوٹی چھوٹی جھیل  
 کو گھیر رکھا تھا جن میں پرہیز گاہیں سفید راج سنس اور سیاہ بطنیں تیر رہی تھیں۔  
 سیستھر نے اختر کے بازو کا سہارا لے کر پوچھا۔

”تمہیں یہ باغ پسند ہے؟“

”بہت۔“ اختر نے اس کی طرف جھک کر کہا۔

”تو آؤ مقوڑی دیر کے لئے اس جھیل کے کنارے بیٹھیں اور ان جانوروں

کا نظارہ کریں۔“

راج سنس پانی میں اپنی گردن ڈبو کر خوراک تلاش کر رہے تھے اور ان  
 کے سفید سفید دھڑکنوں کے ادھ کھلے پھولوں کی طرح ادھر ادھر تیر رہے تھے۔ سیاہ  
 بطنیں گردنوں کے چھن اٹھائے شفاف پانی پر تیرتے ہوئے مدھم مدھم لہریں پیدا  
 کر رہی تھیں۔ اور ٹیلیں ان دو انسانوں کو کنارے پر اس طرح بیٹھے دیکھ کر اگلی  
 جانب کھسک گئی تھیں۔ سیستھر بظاہر جھیل کی طرف دیکھ رہی تھی۔ لیکن اس  
 کی نگاہیں تختیل کی چٹانوں بھری وادی سے پار ہو کر ایسے مقام پر پہنچ گئی تھیں جہاں  
 کچھ بھی نظر نہیں آتا۔ اختر پتلی پتلی گھاس کے تین ستواں پودوں کو اکھاڑے  
 خیر چوٹی کی طرح گوندھ رہا تھا۔ جوں ہی وہ سرسبز پتوں کی آخری نوک گوندھ  
 کر چھوڑتا تینوں پودے ذرا کسماکس علیحدہ علیحدہ ہو جاتے۔ اور وہ فوراً نئے  
 سرے سے مشاطگی شروع کر دیتا۔ ایک مرتبہ اس نے اپنے ہاتھ سے صحیحہ  
 لے بالوں میں کنگھی کی تھی اور پھر خود ہی انہیں گوندھ کر ان میں گولے کے گول

گول چکروں والا موبان ڈالا تھا۔ جو سر کی ذرا سی جنبش سے جھرجھریکتا تھا  
 لیکن آج گھاس کے یہ ہرے ہرے تنکے قابو میں نہیں آ رہے تھے اور کھل کھل  
 جاتے تھے۔ سیستھر نے گردن موڑ کر اس کی طرف دیکھا اور کہا۔

”آج سے پودے دو سال ادھر کی بات ہے کارل مجھ سے آؤ“

مرتبہ میں ملا تھا اور ہم شام گئے تک اسی جھیل کے کنارے یوں بیٹھے رہے

جیسے ہمیں بولنا نہ آتا ہو۔ میرے لئے وہ بڑی اندوہناک شام تھی۔ مجھے

لگتا تھا کہ زمین پھٹ گئی ہے اور میں اس کی دراڑ میں اترتی چلی جا رہی

میرا دم گھٹ رہا ہے، آنکھیں ابلی پڑتی ہیں (میں چیخنا چاہتی ہوں اور چیخ

نہیں سکتی دیدار کا سہارا لے کر رکنا چاہتی ہوں اور میرے پوٹے پچھ

جاتے ہیں۔ ناخن اکھڑ جاتے ہیں اور دونوں ہاتھ خون خون ہو جاتے ہیں

وہ اٹھ کر کھڑی ہو گئی اور اختر کا ہاتھ پکڑ کر اسے اٹھاتے ہوئے

کہا: ”اس کے بعد کارل مجھے نہیں ملا۔ اور نہ ہی اب وہ مجھے کبھی مل سکے“

آہستہ آہستہ قدم اٹھاتے اور ہری ہری گھاس کو روندتے

ہوئے وہ آگے چھپ چل رہے تھے۔ سارے باغ پر خاموشی چھا رہی تھی

رات کی تاریکی پھیلنے لگی تھی اور درختوں کی چوٹیاں مٹیالے دھند لکوں میں غائب

ہوتی جا رہی تھیں۔ سنگترے کے ایک گھنے پیڑ کے پاس رک کر سیستھر نے

”اس پیڑ کے نیچے ہم آخری بار ملے۔ میں نے اسے الوداعی پور

دیا اور سوٹ پنیر کا ایک پھول اس کے کالر میں لگا دیا۔ کارل کی آنکھیں ڈبل

ہوئی تھیں۔ وہ کچھ کہنا چاہتا تھا مگر بول نہ سکتا تھا۔ وہ میرے سامنے دو



ہونا چاہتا تھا اور اس کی ٹانگیں اس کا کہا نہیں مان رہی تھیں۔ میں نے اس کا ہاتھ دبا کر کہا میں کیا کروں کارل مجھ سے بے ایمانی نہیں ہوتی۔ جھوٹ نہیں ہوتی۔ جھوٹ نہیں بولا جاتا اور میں تم ایسے انسان کو دھوکا نہیں دینا چاہتی۔ میں نے راتیں جاگ جاگ کر تم سے محبت پیدا کرنے کی کوشش کی ہے۔ لیکن میں ناکام رہی میں نے تمہاری تصویر کے سامنے جھک کر کئی مرتبہ اپنی محبت کا اعتراف کیا لیکن میرے دل نے گواہی نہ دی میں نے چلتے پھرتے اٹھتے بیٹھتے کئی مرتبہ اپنے آپ کو کھجایا مگر میرا دل نہیں مانا۔ میں تمہیں فریب دینا نہیں چاہتی۔ بہر حال مجھ کو تمہارے سامنے آنا نہیں چاہی۔ مجھے تم سے محبت نہیں ہوتی کارل میں کیا کروں۔ مجھے اپنے آپ پر اختیار نہیں۔ کارل میری باتوں کا جواب دینے بغیر آہستہ آہستہ قدم اٹھاتے ہوئے چلا گیا۔ میں اس پیڑ کے نیچے بیٹھ کر اسے جاتے ہوئے دیکھتی رہی حتیٰ کہ میرے آنسوؤں نے جلد ہی اس کا وجود بھی دھندلا دیا۔ اس نے گھر جا کر پستول سے خودکشی کر لی۔ مجھے پتہ ہے کہ اب وہ مجھے کبھی بھی نہ مل سکے گا۔ میں عمر بھر اس کی صورت نہ دیکھ سکوں گی۔ اس کی حسرتناک موت نے میری زندگی کو کئی سال آگے دھکیل دیا۔ لیکن مجھے اس سے اب بھی محبت نہیں ہوئی۔ مجھے اس پر اب بھی رحم نہیں آتا۔ نہ نہیں مجھے کیا ہو گیا ہے۔ ایستھر نے اختر کے کندھے پر سر رکھ دیا اور کہنے لگی۔ بتاؤ نا مجھے کیا ہو گیا ہے۔ کس چیز نے مجھے اس درجہ سنگدل بنا دیا ہے اور وہ کونسا خمیر ہے جو مجھے ایسا کٹھور کر گیا ہے۔ بولونا اختر میں کون ہوں کیا میں اور مجھے کیا کرنا چاہیئے؟

لیکن اختر اسی طرح خاموش کھڑا رہا اور اس نے ایستھر کو غصہ بھی مناسب نہ سمجھا۔ ایستھر نے اسے اپنے بازوؤں میں پھنچ کر کہا۔ تم بھی مجھے چھوڑ دو گے اور ایک دن مجھ سے منہ موڑ کر وائیٹ لینڈ چلے جاؤ گے۔ جہاں کے لوگ زہریلے سانپ پکڑتے ہیں۔ ہاتھی کی سوار کرتے ہیں اور مہینہ مہینہ مورتیوں کے آگے سرنگوں رہتے ہیں۔ لیکن تم کیوں جاؤ گے۔ کہاں جاؤ گے اور کس لئے جاؤ گے۔ ہندوستان تمہارے قابل نہیں۔ تمہارا دیس تمہارے لئے اجنبی ہے۔ تمہارے وطن کے سپیرے تم سے کوئی مناسبت نہیں رکھتے۔ تم میرے ساتھ رہو۔ میونک میں بسو اور جرمی کے باشندے بن جاؤ۔ ہم اکیڈمی میں رہیں گے۔ نئے نئے مقابلے لکھا کریں گے۔ بحثیں کریں گے اور شام کے وقت ہاتھوں میں ہاتھ ڈال لے اس دیس کی سڑکوں پر گھومنا کریں گے۔ سارا میونک ہمیں دیکھا کرے گا۔ ہم ایک دوسرے کو دیکھا کریں گے۔

اختر نے اس کے بالوں پر پیار سے ہاتھ پھرتے ہوئے کہا۔ ”مجھے منظور ہے۔ میں تمہارے ساتھ رہوں گا۔ زندگی بھر تم ایک دوسرے کا ساتھ نہ چھوڑیں گے اور مگر بھی اکٹھے ہی رہیں گے۔ مجھے جرمی پسند ہے۔ میونک پسند ہے، تم پسند ہو۔ مجھے اپنے دیس سے ذرا بھی محبت نہیں۔ وائیٹ لینڈ سے رتی بھر دلچسپی نہیں۔ میں تو تمہارے ساتھ میونک میں رہنا چاہتا ہوں۔ بولو مجھ سے شادی کر دو گی؟“

ایستھر نے چونک کر اختر کو پرے دھکیل دیا۔ اور اپنا چہرہ



ہاتھوں میں چھپا کر سسکیاں لینے لگی۔

”میں تم سے شادی نہیں کروں گی اختر! تم سے شادی نہیں کروں گی۔ اگر تم میرے ساتھ رہے تو میرا کوئی ہم وطن تمہیں مجھ سے بھین لے گا۔ اور میں تمہارے ہوتے ہوئے اکیلی رہ جاؤں گی۔ اور میونخ کی ساری سڑکیں ویران ہو جائیں گی۔ ایکشن گارنٹن ابڑھ جائے گا۔ اور میں بھٹکی ہوئی روح کی طرح ہرستی میں گھوم کر اسے خراب آباد بنا دوں گی۔ میں تم سے شادی نہیں کروں گی۔ تمہیں واپس جانا ہو گا۔ اپنے دیس کا سفر اختیار کرنا ہو گا۔“

1

ڈائمنڈ میں زندگی بسر کرنی ہو گی محبت بری چیز ہے۔ اور شادی تو اس سے بھی بری ہے۔ میں تم سے شادی کرنا نہیں چاہتی۔ تمہیں تکلیف میں ڈالت نہیں چاہتی۔ تم مجھے بڑے اچھے لگتے ہو۔ بہت ہی اچھے۔ اگر تمہارا حشر بھی کارل کا سا ہو تو میں کیا کروں گی۔ تم آج ہی لوٹ جاؤ۔ لندن کی بجائے ہندوستان چلے جاؤ۔ پھر مجھے اطمینان ہو جائے گا۔ قرار آ جائے گا اور میں تمہیں کبھی یاد نہ کروں گی۔ بولو آج ہی چلے جاؤ گے نا؟“

اختر نے ہنس کر اس کا سراسی طرح سہلاتے ہوئے کہا۔

”پتہ نہیں بعض اوقات تمہیں کیا ہو جاتا ہے۔ عجیب سی باتیں کرنے لگتی ہو۔“

دن ہو گئے اور تمہاری داپسی کی کوئی خبر نہیں۔ اختر نے اسے ایک مفصل خط لکھ بھیجا کہ میں ہر روز آنے کی کوشش کرتا ہوں لیکن آ نہیں پاتا۔ میونخ بڑا ہی دلچسپ شہر ہے۔ اور یہاں کی اکیڈمی تو اتنی پیاری ہے کہ طالب علم امتحان پاس کرنے کے بعد بھی اسے چھوڑنا پسند نہیں کرتے اور لیسرچ کا کام شروع کر دیتے ہیں۔ میں بھی دن بھر اسی اکیڈمی میں گھومتا رہتا ہوں۔ جرمنی زبان سیکھ رہا ہوں اور اب مجھے تھوڑی شہید ہو گئی ہے۔ پوسٹر پڑھ کر مطلب سمجھ لیتا ہوں۔ اور اخبار کی سرخیاں دیکھ کر خبر کا اندازہ لگا لیتا ہوں۔ اب تھر تو مجھے ہر روز جانے کو کہتی ہے پر میں چند دن اور یہاں گزارنا چاہتا ہوں تم فکر نہ کرنا پڑھائی جاری ہے اس شدت سے تو نہیں لیکن پھر بھی امید ہے کہ پاس ہو جاؤں گا اور تم سے زیادہ غبر حال کروں گا۔ اگر سعیدہ کا کوئی خط تمہارے یا میرے نام آیا تو مجھے بھیج دینا۔ اور کسی خط کی ضرورت نہیں۔ اور بنک والوں کو میرا یہاں کا پتہ دے دینا تاکہ اس ماہ کی رقم مجھے میونخ پہنچ جائے۔ اس خط کے ساتھ اختر نے شفیع کو سعیدہ کے نام بھی ایک چٹھی روانہ کی تاکہ وہ لندن کے کسی ڈاک خانے سے سپر ڈاک کر دی جائے اور کم از کم چچا کے گھر میں کسی کو اختر کے لندن سے باہر جانے کا علم نہ ہو۔

اختر کے میونخ روانہ ہو جانے کے دو دن بعد سٹیلا اس سے ملنے آئی۔ شفیع نے بتایا کہ وہ چند دنوں کے لئے جرمنی گیا ہے اور عنقریب ہی لوٹ آئے گا۔ سٹیلا نے اس کے بند کمرے کو ایک نظر دیکھا اور شفیع سے

شفیع کا تار آیا کہ تم ایک ہفتے کے لئے گئے تھے لیکن آج بار



س قدر کہا کہ تم نے اسے امتحان کے دنوں میں کیوں جانے دیا۔ اور اگر ایسی کوئی ضرورت پڑ گئی تھی تو مجھے ٹیلیفون کر دیا ہوتا۔ اس کے بعد اس نے مسکراتے ہوئے کوشش کی مگر اس سے مسکرایا نہ گیا اور وہ شفیع سے ہاتھ ملا کر اپنی میکیسی میں سوار ہو گئی۔

امتحان کے دن جوں جوں قریب آتے جاتے تھے شفیع کو فکر پڑتی جاتی تھی کہ کہیں ایسا نہ ہو کہ اختر وقت پر نہ پہنچ سکے اور امتحان میں نہ شرکت کر سکے لیکن پھر وہ یہ سوچ کر چپ ہو رہتا کہ اختر ایسا بچہ تو نہیں کہ دور دراز سفر طے کر کے امتحان کی غرض سے یہاں آیا ہو اور یہاں پہنچ کر امتحان میں شرکت ہی نہ کرے، کبھی کبھار اس کو اختر کے فیملی ہو جانے کا اندیشہ بھی ہوتا لیکن اسے فوراً ہی یاد آ جاتا کہ وہ اپنے ساتھ کتابیں لے گیا ہے اور کتابیں کھیلنے کے لئے تولے جاتی نہیں جاتیں۔ ان ساری تسلیوں کے باوجود اس کے دل میں بعض اوقات عجیب خیالات پیدا ہونے لگتے اور ایک گناہ سے خوف ہے اس کی طبیعت بو بھل سی ہو جاتی ان کی دوستی کی مدت بہت ہی قلیل تھی لیکن شفیع کو یوں محسوس ہوتا تھا کہ وہ ازل سے ایک دوسرے کو جانتے ہیں اور اچھی طرح سے پہچانتے ہیں۔

میونک اکیڈمی کی سالانہ ضیافت پر ایستھر کی طرف سے اختر بھی مدعو تھا۔ ہال کے ممر میں فرش پر جوڑے ناچ رہے تھے۔ اور کونے میں

پچاس سائڈل کا آرگسٹرانج رہا تھا۔ دیوار کے ساتھ ایک چھوٹی ٹی میز پر گردا ایستھر اور اختر ارغوانی رنگ کی شراب پی رہے تھے۔ اور پیار جھری با کئے جاتے تھے ہر دو تین منٹ کے بعد کوئی طالب علم یا مہمان اختر کی کچھ نشست پر آ کر حقوڑی دیر کے لئے کھسر پھسر کرتا اور منہ دکھائے واپس جاتا ایستھر نے نیم باز آنکھوں سے اختر کی طرف دیکھا اور کہا۔

”اگر حسن اکتسابی ہے تو شاید اس کا رویہ مجھے یوں نہ کھلتا۔ لیکن اگر یہ عطیہ خداوندی ہے تو یہ ہر ایک سے ایسا بڑا وکیوں کر رہی ہے؟“

”کون؟“ اختر نے پوچھا۔

”یہ ملکہ عالیہ جو تمہارے پیچھے تشریف فرما ہیں۔“

اختر نے پیچھے مڑ کر چورنگا ہوں سے دیکھا۔ ایک بلا کی حسین اور جھل جھل گاؤں پہنے اپنے گلاس سے کھیل رہی تھی۔ اور اس کے ساتھ ادھ

عمر کا ایک آدمی تھک جانے کے باعث میز پر کہنیاں ٹیکے اٹھ رہا تھا۔ اس نے اس کا جائزہ لینے کے بعد پوچھا۔ ”یہ کون ہے؟“

”کیمسٹری کی ایک طالبہ ہے۔“ ایستھر نے بے پردائی سے کہا۔

نوجوان اسے مس میونک خیال کرتے ہیں اور سال بھر تک اس کے ساتھ نچنے کی تمنا کو کلیجے کے ساتھ لگا کر پالتے رہتے ہیں۔ تم نے دیکھا نہیں کہ ہر ایک اس کے پاس ہکر ناچنے کی درخواست کرتا ہے اور یہ رد کر دیتی ہے۔

اختر نے مسکرا کر کہا: ”تو انہیں اپنے حسن پر جانا نہ ہے۔“

”کچھ ایسے ہی ہے۔“ ایستھر نے ہلکی سی جہانی لے کر کہا: ”لیکن اس



مان شاید یہاں تک نہ پہنچا اگر ہال کے سارے لوگوں نے اس پر اپنی نگاہیں مرکوز نہ کر دی ہوتیں۔

اختر نے ہر شخص پر ایک جھپٹتی ہوئی نگاہ ڈالی جو شراب کا گھونٹ بھرتے ہوئے اور میز کا ٹکڑا کاٹتے ہوئے کھنکھیسوں سے دیکھ رہا تھا۔ اور جب وہ اپنی نشست سے اٹھی تو سب کی نظریں اس کے وجود سے لپٹ گئیں اور اس کے ساتھ ساتھ سر کرنے لگیں۔ وہ اختر اور ایستھر کے پاس آکر رُکی اور ذرا خمیدہ ہو کر ایستھر سے جرمی میں باتیں کرنے لگی۔ ایستھر نے اختر سے کہا۔

”یہ تمہارے ساتھ ناچنے کی خواہش مند ہے اور درخواست لے کر آئی ہے۔ اٹھو اور اس کے ساتھ ناچو۔“

اختر نے کہا: ”اور اگر میرا جی نہ چاہتا ہو تو۔“

”تمہارا جی نہ بھی چاہتا ہو تو بھی تمہیں اس کے ساتھ ناچنا ہوگا۔“

ایستھر نے کہا: ”کسی خاتون کی درخواست رد کرنا انتہائی بدتمیزی ہے اٹھو!“

اختر نے کہا: ”خدا کی قسم میرا جی نہیں چاہتا۔ اور میری طبیعت ٹھیک نہیں۔ لیکن اگر یہ تمہارا حکم ہے تو سر کے بل ناچنے کو بھی تیار ہوں۔“

ایستھر نے کہا: ”میں کیوں حکم دینے لگی۔ تمہاری اپنی مرضی ہے۔ لیکن اگر اس کے ساتھ نہ ناچے تو یہ انتہائی بدتمیزی ہوگی۔“

”پردہ انہیں۔“ اختر نے لالباہلی پن سے کہا: ”آگے میں کونسا رکھ رکھاؤ کا پابند ہوں۔ جو لوگ میری اس حرکت کو بدتمیزی پر محمول کریں گے۔“

”میں بدتمیز ہوں تو بدتمیز ہی ہوں۔“

ایستھر نے اس لڑکی سے معذرت کی اور کہہ دیا کہ چونکہ میرے دوست کی طبیعت ٹھیک نہیں وہ ناچنے سے معذور ہے۔ اور تم سے معافی کا خواستگار ہے۔ وہ بادل ناخواستہ اپنی سیٹ پر جا کر بیٹھ گئی اور ہال کے لوگ سرگوشیاں کرنے لگے۔

اختر نے سگریٹ اینش ٹرے میں مسلتے ہوئے کہا۔

”بھلا میں اس کے ساتھ کیوں ناچوں۔ یہ مس میوزک ہوگی تو لوگوں کے لئے ہوگی میرے لئے تو یہ ایک عام لڑکی سے زیادہ اہمیت نہیں رکھتی یاں اگر میری مس میوزک ذرا بھی اشارہ کرے تو میں موت کا ناچ ناچنے کو تیار ہوں۔“

ایستھر نے کہا: ”میں کیوں تمہارے ساتھ ناچنے لگی کیا مجھے اپنے مقام کا علم نہیں جو تمہارے جیسے جنگلی کے ساتھ ناچنے کی تمنا کروں۔“

”شاباش۔“ اختر نے طنز سے لہجے میں کہا: ”خوب وفا کا صلہ دیتی ہو۔ تمہاری خاطر ہم نے اس آفتِ جان سے رقص نہیں کیا۔ اور اب تم ہی ہم سے رکھائیاں کر رہی ہو۔“

ایستھر اٹھ کر کھڑی ہو گئی اور اپنا موالِ آستین میں اڑستے ہوئے بولی: ”باہر چلو اندر بیٹھے بیٹھے تو جی گھبرانے لگا ہے۔“

بڑے دروازے سے گزر کر وہ دیوار کے ساتھ ساتھ چل کر ہال کی پشت پر آگئے جہاں پم کے بڑے بڑے پودے لکڑی کے چوکور گلوں میں دوتک پھیلے ہوئے تھے۔ ایستھر نے کہا۔



ادھر آؤ۔ جو تھی قطار میں ایک گلا خالی پڑا ہے اس کا پودا سوکھ گیا تھا۔  
ابھی تک اس میں نیا پودا نہیں لگایا گیا۔ وہاں بیٹھ کر سگریٹ پیتے ہیں۔ آج میرا  
بھی سگریٹ پینے کو چاہ رہا ہے۔“  
اختر اس کے پیچھے پیچھے چل رہا تھا اور پودوں کے چوڑے چوڑے  
نئے لمبی لمبی انگلیاں بڑھائے ان کی راہ روک رہے تھے۔ چلتے چلتے استغیر  
س دم ترک گئی۔ اور مڑ کر کہنے لگی۔

”اگر تم اس لڑکی کے ساتھ ناپچستے تو میں تمہارا منہ نوچ لیتی.....“  
”آخر کیوں؟“ اختر نے بات کاٹ کر پوچھا۔ اگر مجھے پہلے اس کا علم ہوتا  
مزدور اس کے ساتھ رقص کرتا۔“

ایستھر نے کہا۔ ”آخر اسے پوچھنے کی جرأت ہی کیوں ہوئی۔ کیا وہ  
نتی نہیں تھی کہ تم صرف میرے لئے یہاں آئے ہو اور میرے ہی لئے پیلا  
لئے ہو۔“

اختر نے ہنس کر کہا۔ ”تو یہ سوال اس سے پوچھا ہوتا۔ مجھ سے کیوں  
ستفسار کیا جا رہا ہے؟“

”تم سے اس لئے پوچھ رہی ہوں کہ تمہاری کسی نہ کسی حرکت نے  
مزدور سے شہ دی ہے ورنہ وہ جسارت کیوں کرتی۔ خدا کی قسم اگر تم اس  
ساتھ تھام کر رقص گاہ کی طرف چل پڑتے تو میں بھرے ہال میں تم سے الجھ  
ماتی اور سب کے سامنے تمہارا گلا دبا دیتی۔“

”میرا کیوں؟“ اختر نے حیران ہو کر کہا۔ اس کا نہیں جس نے مجھے

آمانہ کرنا چاہا۔“

”ہرگز نہیں۔ ایستھر نے تن کر کہا۔ اس کا کیوں دباتی۔ اس پر مجھے  
کون سامان تھا اور میری وہ کیا ہوتی ہے۔“ مجھے اپنی چیزوں پر ہمیشہ اعتماد  
ہے۔ اور جو نہیں انہوں نے مجھ سے بے وفائی کی میں نے ان کو نابود کر کے  
میں سردھڑکی باندی لگا دی۔“

پھر وہ آہستہ آہستہ چلتے ہوئے اختر کو اپنے بچپن کا واقعہ سناتے  
لگی کہ مصالحو کی ایک گلابی رنگ کی گڑیا سے اسے کس قدر پیار تھا۔ جسے  
وہ لمحہ بھر کے لئے بھی اپنے آپ سے جدا نہ کرتی تھی۔ رات کو اپنے ساتھ  
سلاتی۔ صبح کو اپنا منہ دھونے سے پیشتر اس کا منہ دھلاتی، کپڑے پہناتی  
اور چائے کی میز پر اپنے بہا بروالی کرسی پر بٹھا کر جھوٹ موٹ چائے پلاتی ان  
دنوں اس کا چچا چند دنوں کے لئے میونخ آیا اور اس کے ساتھ ایستھر کی ہم  
عمر اس کی بیٹی بھی تھی وہ گڑیا دیکھ کر پھپھل پڑی اور ایستھر سے درخواست کرنے  
لگی کہ وہ ایک منٹ کے لئے اس کو بھی گڑیا کندھے سے لگا کر تھپکنے کی اجازت  
دے مگر ایستھر نہ مانی۔ اس پر وہ رونے لگی اور ایستھر کی ماں نے گڑیا پھیل  
کر اس لڑکی کو دے دی اور کہا اگر شام تک ایستھر تمہاری گڑیا کو ہاتھ بھی لگائے  
تو مجھے بتانا میں اس سے کچھ لوں گی۔ ایستھر کو گڑیا کے چھین جانے کا افسوس  
نہ تھا لیکن ایسی بری طرح شکست کھانے کا بہت صدمہ تھا۔ اس نے کسی  
طرح آنکھ بچا کر گڑیا اٹھائی اور چپ چاپ کچن میں جا کر کیک بنانے والی بھیٹی  
میں ڈال دی۔ یہ واقعہ سن کر اختر نے کہا۔



”پھر تو تم سے ڈرنا چاہیے۔“

”نہی سے نہیں۔“ ایستھر نے کہا۔ ”ہر جرمن عورت سے ڈرنا چاہیے۔“

دنیا کی بڑی سے بڑی چیز برداشت کر لیتی ہے لیکن محبت کے معاملے میں کسی قسم کی دست اندازی یا رقابت کی محفل نہیں ہوتی۔

اختر نے ہنس کر کہا۔ ”یہ خوب ہے۔ دست اندازی کوئی کرے اور“

”یہ بوجہ خواہ مخواہ میں مارا جائے۔ بھلا یہ کہاں کی منطق ہے۔“

”یہ ہمارے یہاں کی منطق ہے۔“ ایستھر نے جواب دیا۔ ”اور بڑی“

”بصورت منطق ہے۔ تمہیں پسند نہیں؟“

اختر نے کہا۔ ”پسند کیوں نہ ہو گی بھلا۔ مجھے تو تمہارے یہاں کی ہر“

”یز پسند ہے۔“

اور یہ دن گزرتے رہے جیسے بوجھل بوڑھے سال نے قدم روک

لیے ہوں۔ مہینہ دیک کر سو گیا ہوا اور تاریخیں آگے نہ بڑھ رہی ہوں خفیہ نے

سط لکھ کر تاریخیں بھیج کر اختر کو امتحان کی تاریخ یاد دلوائی۔ ایک ملاقاتی کی زبانی جو

یونٹک آ رہا تھا اختر کو پیغام بھیجا کہ خدا کے لئے جلد آؤ۔ امتحان کوئی ہنس

جیل نہیں کہ کانا اور لے دوڑے۔ اس کے لئے بہت کچھ کرنا ہے۔ کئی لوگوں

سے ملنا ہے۔ انٹرویو کے لئے سفارشیں تلاش کرنی ہیں۔ لیکن اختر نے کسی چیز

طرف توجہ نہ دی اور امتحان کو جوتوں کی دوکان سمجھ کر دل ہی دل میں اس کی

بولی دے ڈالی۔ ایستھر نے بھی اس معاملے میں کوئی دخل نہ دیا اور کبھی پرسش

نہ کی اور ڈپٹی کمشنری کا ادھ پکا پھل شاخ سے ٹوٹ کر لمبی لمبی گھاس میں گم ہو

گیا۔ اور جس دن اس کا پہلا پرچہ تھا اس دن وہ اور ایستھر گاڑی میں سپور

مورناؤ کی طرف اڑے چلے جا رہے تھے۔ ان کے پاس ایک چھوٹا سا اپنی

کیس تھا جس میں نہانے کا ادنی لباس بڑی احتیاط سے تہہ کر کے رکھا ہوا

تھا۔ آج مورناؤ کی جیل میں نہانے کا پروگرام تھا۔ ایستھر اختر کو تیرا کی کھلا

لے جا رہی تھی اس کا خیال تھا کہ انسانی زندگی میں سمندری سفر ایک ناگزیر

حقیقت بن کر رہ گیا ہے۔ اور ایسے سفر میں اگر جانہ کسی چٹان سے ٹکر جائے

یا آگ کی لپیٹ میں آجائے تو اس شخص کی کیا حالت ہوگی جسے تیرنا نہ آتا ہو

اور اگر وہ شخص اختر ہو تو! ایستھر نہیں چاہتی تھی کہ اختر کبھی بھی دوسرے

جانداروں کی طرح موت سے ہمکنار ہو۔ وہ کم از کم اپنی زندگی میں ایسی خبر سننے

کی روادار نہ تھی کہ اختر کو کچھ ہو گیا ہے۔

سردی بہت بڑھ گئی تھی۔ اور مورناؤ تک پہنچتے پہنچتے یخ ہوا چلنے

لگی تھی۔ جھیل کے کنارے پہنچ کر اختر نے کہا۔

”ایسی یخ ہوا تو یوں ہی میری پسیدوں میں پوست ہوتی جا رہی ہے“

اگر میں نے کپڑے اتار دیئے تو یہ میرے جسم پر تلوار کی طرح چل جائیگی۔ خدا اس

کی کاٹ تو دیکھو“



ایستھر نے کہا: گھبراؤ نہیں۔ یہ ہوا نہیں کچھ نہ کہے گی۔ اور جب تم پانی میں اتر جاؤ گے تو گرم ہو جاؤ گے۔

اختر نے ہلکیا تے ہوئے اپنا اور کوٹ اتارا اور کپکپا نے لگا۔ او قیص اتار تے ہوئے تو اسے ایسی جھرجھری آئی کہ بتیسی نے کتنے سارے ماترے یکدم بجا دیئے۔ کاسٹیم پہنتے ہی اس کی حالت غیر ہو گئی اور کنارے پر اکڑوں بیٹھ کر اس نے اپنا سر گھٹنوں میں دبایا۔ ایستھر نے پانی کی سطح پر ہونے ہوئے تھپڑ مارتے ہوئے کہا۔

”جلدی ادر آؤ۔ ورنہ تمہیں سردی لگ جائے گی۔“

اختر نے کانپتے ہوئے جواب دیا: مجھے ڈر لگ رہا ہے۔ میری جان نکلی جا رہی ہے اور سردی نے میرے اعصاب مجھ کر دیئے ہیں۔

ایستھر نے منہ میں پانی بھر کر ایک لمبی پچکاری اس کے جسم پر پھینکی اور کنارے کی طرف بڑھتے ہوئے بولی: ”اتر و نہیں تو تمہاری ٹانگ پکڑ کر گھسیٹتی ہوں اور اس کے کنارے تک پہنچنے سے پہلے اختر غر آپ سے پانی میں کود گیا۔ یہاں پانی کم گہرا تھا۔ اور اختر کے بازو پر ٹیکے کا اور پندار نشان لہروں سے آنکھ بھول گھیل رہا تھا۔ ایستھر اسے شاور سی کی تعلیم دینے لگی۔ سنجیدہ استانی کی طرح منہ بکا کر کے اس نے ایک ہی سانس میں بہت سی ہدایات دے ڈالیں۔ اور اختر کا کندھا تھپک کر بولی: ”اچھے بچے اب تیرے دکھاؤ میں تمہیں سہارا دیتی ہوں۔“ اس نے ایک ہاتھ اختر کے پیٹ اور دوسرا چھاتی کے نیچے رکھ کر کہا: ”میرے ہاتھوں پر لیٹ جاؤ۔ اور ہاتھ پاؤں اسی طرح چلاؤ جس طرح میں نے بتایا ہے۔“

اختر نے پاؤں زمین سے اٹھاتے ہی بے طرح ہاتھ مارنے شروع کر دیئے اُنچے اور نیچے چھینٹے اُترتے۔ ایستھر نے بوچھاڑ سے بچنے کے لئے اپنا چہرہ ایک طرف موڑ لیا۔ چھاتی کا پچلا ہاتھ ذرا ڈھکیلا ہوا اور اختر کو غوطہ آگیا اس نے جلدی سے پاؤں کے بل کھڑے ہو کر نہ در سے اچھوں کیا اور پانی کی نمک مرچ لگی خوشبو اس کے صدمہ میں گھس گئی، آنکھیں مل کر اس نے مسکرانے کی کوشش کی۔ اور پھر کچھ کہہ بنا سر کندھے پر جھکا کر کان سے پانی نکالنے لگا۔ جب وہ سر کو ذرا سا ہلاتا تو اس کے کان میں ایک بڑا سا وکتا ہوا کوئلہ چھوں کر کے بجھتا۔ اس ایک غوطے اور اس کے بعد کی قواعد نے اختر کو خاصا گرم کر دیا۔ اور اس کے کندھوں کو چاٹتی ہوئی بچ ہوا ماند پڑ گئی اور تیر تار ہوا، ایستھر اسے سہارا دیتی رہی اور ٹھنڈی ہوا ان کے گرد گھومتی اور ناچتی رہی!

جب وہ جھیل سے نکلے تو شام ہو چکی تھی۔ کسان گردا گرد ٹوپیاں اور کھلے تسموں کے بھاری بوٹ پہنے گھروں کو واپس آ رہے تھے۔ اور اسلحہ ساز فیکٹریوں کے رات کی مزدوری والے ملازم خاصہ دان ہاتھ میں جھلاتے اپنی نوکری پر جا رہے تھے۔ سڑک کے کنارے ایک چھوٹے سے رستوران میں وہ چائے پینے بیٹھ گئے۔ اختر نے پیالی میں چھونک مار تے ہوئے کہا: ”آج انگریزی کا ایک پرچہ ختم ہو چکا ہوگا۔ اور شعیب دھوبی کے حساب کی طرح بار بار نمبر جوڑ رہا ہوگا۔“

”ہاں ایستھر نے ہولے سے کہا: تمہاری پیالی میں میں نے سادہ چھینچنی زیادہ نکال دی ہے۔ یہ تمہارے دو دان خون کو درست کرنے میں تھوڑی سی اضافہ اور کرے گی۔“



اختر نے کہا: "تمہارے ہوتے ہوئے چینی کی ضرورت نہیں۔ چاند کے  
روں ایسی عمیق آنکھیں سورج کی سی گرم شعاعیں چھوڑتی ہیں۔"  
ایستھر نے آنکھیں گھما کر بڑے پیار سے انداز میں کہا: "اب تمہیں شو  
علا ہے پہلے تو اپنے آپ سے نگاہ نہ ہٹتی تھی۔ وہ دن یاد ہے آخر جب میں  
نئی راسو کے ٹوپ ڈیک پر پہلے پہل تم سے ملی تھی۔"  
"یاد ہے۔" اختر نے سگریٹ جلا کر کہا: "کوئی راسو اور اس رستوران  
کے درمیان تمہیں ہی زمانہ پھیلا ہوا محسوس ہوتا ہوگا۔ میں تو اب بھی ٹوپ ڈیک  
ٹیمپلٹ پی رہا ہوں اور تم میری خوشامد کردہ ہو۔"  
"خوشامد! ایستھر سنس ٹری اور دیر تک اس کا بدن ہلکے  
بنارہا۔"

شام کے وقت میز تک جانے والی آخری گاڑی تیار تھی۔ اور جب  
سٹیشن میں داخل ہوئے تو گاڑی پلیٹ فارم سے آہستہ آہستہ سرکنے لگی۔  
روں کی طرح بھاگ کر وہ گاڑی میں سوار ہوئے اگلے اسٹیشن تک پہنچتے پہنچتے  
یاں روشن ہو گئیں اور باہر کی ساری چیزیں اندھیرے میں تحلیل ہو کر گئیں  
دلوں کے لئے گاڑی ایک اسٹیشن پر رکی اور پھر فرارے بھرنے لگی جب  
راسو اسٹیشن آیا تو ایستھر نے اپنی سیٹ سے اٹھ کر باہر جھانکا۔ شیشے  
کے ایک بڑے سے فریم پر سٹیشن کا نام لکھا تھا اور اس کے پیچھے بتی جل رہی  
تھی۔ ایستھر نے اختر کا کندھا پکڑ کر جھنجھوڑتے ہوئے کہا: "جلدی اترو ہم  
طگاڑی پر سوار ہو گئے یہ تو مورناو سے بھی آگے جا رہی ہے۔" اختر بڑبڑا

کہا: "کھڑا ہوا اور جلدی سے دروازہ کھول کر پلیٹ فارم پر اتر آئے سٹیشن  
سے ایستھر نے اپنی ماں کو فون کیا کہ ہم غلطی سے دوسری گاڑی میں سوار ہو کر  
مورناو سے بھی دو سٹیشن آگے نکل گئے۔ اب ٹیکسی کا بندوبست کیجئے تاکہ ہم  
واپس آپ کے پاس پہنچ سکیں۔ اس کی ماں نے کہا کہ تم رات یہاں کسی سرانہیں  
گزار دو اور صبح پہلی گاڑی سے میونکت پہنچ جاؤ۔"

یہ ایک چھوٹا سا قصبہ تھا۔ اسٹیشن سے کافی دور پھرے پھرے  
کھیتوں میں چھوٹے چھوٹے گھر آباد تھے۔ اور ان کی کھڑکیوں سے قدیم چراغوں  
کی روشنی چشمکیں مار رہی تھی۔ جگنوڑ کی اس مادی میں دور سے ڈوبتے  
ابھرتے گیتوں کی تانیں سنائی دے رہی تھیں۔ اور بہت سے آدمی ایک ساتھ  
مل کر گارہے تھے۔ اور گیتوں کے بول ان کے استقبال کے لئے بڑھتے آتے  
تھے۔ پرانی وضع کی ایک چوبی عمارت کا دروازہ کھلا تھا۔ کمرے میں ایک ساتھ  
کئی تینیاں جگمگا رہی تھیں اور دروازے کے آس پاس چار پہیوں والی گاڑی  
کی بہت سی گاڑیاں کھڑی تھیں۔ جہی کے گھوڑے تھو تھو تھو سے اگلی  
ٹانگیں کھجا رہے تھے۔ اور ان کے سروں کی جنبش سے دہانوں کی زنجیریں بج  
رہی تھیں۔ اور سرد وال کاؤں سے نکل نکل جاتا تھا۔ ایک گاڑی کے پاس  
ٹھٹھک کر انہوں نے اندر جھانکا۔ یہ قصبے کا شراب خانہ تھا۔ اور سنگ مرمر  
کے لمبے سے کوئٹر پر مین پیس اجڈ کسان کھڑے شراب پی رہے تھے۔ وہ نشے  
میں دھست ہو رہے تھے اور اپنی پوری آوازیں درہقانی گیت گارہے تھے۔  
نہیں چار گتھم گتھا ایک دوسرے کو ریل دھکیل رہے تھے۔ اور گالیاں بکے



جاتے تھے۔ بڑی بڑی مونچھوں والا ایک بھاری بھر کم کسان لکڑی کے ایک  
مزدور میز پر لٹی پالٹی مارے زور زور سے جھوم رہا تھا اور میز اس کے نیچے  
جو کسب جوں چرک چول کر رہا تھا۔ وہ ایک دوہرے کی ٹوپوں میں شہر بانڈیل  
لرا اور پراچھا لیتے اور چنچیں مارنے لگتے۔ ایستھر نے قدم آگے بڑھایا تو اختر نے  
اس کی کلائی پکڑ لی اور آہستہ سے کہا: ادھر مت جاؤ۔ دیکھتی نہیں ہو کہ یہ لوگ  
گل ہو رہے ہیں اور انہیں جاو بیجا کی تیز نہیں رہی ہے۔ تمہیں دیکھ کر پتہ  
ہوگا ان پر کیا بھوت سوار ہو جائے اور جب انہوں نے مجھے تمہارے  
ساتھ دیکھا تو اور بھی آفت آجائے گی!

ایستھر نے ہنس کر کہا: تم انہیں کیا سمجھتے ہو یہ جرم کسان ہیں۔  
یہ دیرین کاشتکار ہیں۔ لندن کے ننگے نہیں۔ اور وہ کھٹ کھٹ قدم اٹھاتے  
سیریاں چڑھ گئی۔ اختر نے اپنے اور کوٹ کے کالہ کھڑے کر لئے اور سبھا  
ہم اس کے پیچھے چلا آیا۔ ان دونوں کو دروازے میں داخل ہوتے دیکھ  
راہوں نے شور مچانا بند کر دیا۔ میز والا جلدی سے میز چھوڑ کر فرش پر پکڑا  
کیا اور اپنی ٹوپی اتار کر ہاتھ میں پکڑ لی۔ دھینکا مستی کرنے والے تیزی سے  
گئے بڑھے اور اپنی کیس اختر کے ہاتھ سے لے لیا۔ ہر ایک اپنا اپنا گلاس  
چھوڑ کر گریبان کے بٹن بند کرنے لگا اور کلال غائب پر کلب کا سا سکوت  
پائی ہو گیا۔ ایستھر نے کہا: ہم غلطی سے ادھر آنکے ہیں اور ہمیں یہاں رہنا  
سہل کر رہی ہے۔ کیا آپ میں سے کوئی ہمیں سہرا لے کا پتہ دے سکتا ہے؟  
"ہیشک! ہیشک!" انہوں نے یک زبان ہو کر کہا اور ہولے

ہولے قدم اٹھاتے ایستھر کے پیچھے پیچھے چل پڑے۔ ویسی ہی دیوانہ پگڈنڈی  
پر خرا مل خرا مل یہ قافلہ جا رہا تھا۔ اور ان کسانوں کے درمیان گھری ہوئی  
ایستھر بڑی بے تکلفی سے ان سے باتیں کئے جا رہی تھی۔ اختر دونوں ہاتھ جیبوں  
میں ڈالے اور گردن سیکڑ کر کان کالروں میں کئے کنارے کنارے چل رہا تھا۔  
اپنی کیس والا کسان اختر کو اس طرح خاموشی سے چلتے دیکھ کر اس کی طرف  
بڑھا اور آخ ناخ زگ شہر کو پکڑنے لگا۔ تو ایستھر نے مسکرا کر کہا یہ نہیں  
جانتا!

صبح جب اختر سو کر اٹھا تو اس کی پسلیوں میں میٹھا میٹھا درد  
سہرا ہوا تھا۔ اور سانس لیتے وقت ہلکی ہلکی ٹیسیں اٹھتی تھیں۔ ایستھر نے  
سرائے کی مالک سے انڈے اور برانڈی پھنٹوائی اور چائے کی بجائے اس کا  
ناشتہ کروایا۔ لیکن میونک تک پہنچتے پہنچتے اختر کی طبیعت کافی خراب ہو گئی۔  
اور دو قدم چلنا بھی دو بھر ہو گیا۔ ایستھر نے سہرا دے کر اسے سیر میوں پر  
چڑھایا اور اس کے کمرے میں لے جا کر لٹا دیا۔ اس کے جوتے کھول کر دیر تک  
تلوے سہلاتی رہی اور جب پاؤں کافی گرم ہو گئے تو ان کے ساتھ منغلر لیٹ  
کر ماں کو اپنی آمد سے مطلع کرنے کے لئے گھر چلی گئی۔

اختر نے ہاتھ بڑھا کر میز سے شفیع کا خط اٹھایا جو اس کی غیر موجودگی  
میں آیا تھا۔ اس میں بھی وہی رونا تھا۔ کہ تم آئے کیوں نہیں۔ امتحان کو اہمیت  
کیوں نہیں دی۔ اور میونک میں کیوں چھپے بیٹھے ہو۔ آخر میں شفیع نے لکھا تھا  
کہ مجھے معلوم تھا تم امتحان دینے نہ آ سکو گے کیونکہ تمہارا ایسا ارادہ نہیں تھا۔



لیکن میں تمہارے بغیر ہندوستان نہ جاؤں گا۔ تمہیں لینے کے لئے خواد مجھے  
میونک ہی کیوں نہ آنا پڑے میں ضرور آؤں گا۔ اور اچھی طرح سے جانتا ہوں  
کہ مجھے ضرور آنا پڑے گا۔

شام تک اختر کا بخار شدت اختیار کر گیا۔ اور وہ نیم بیہوشی کی حالت  
میں الٹی سیرھی باتیں کرنے لگا۔ ایستھر کو فکر پہ گئی اور وہ اختر کو اسی حالت  
میں چھوڑ کر قریبی ڈاکٹر کو بلالائی۔ ڈاکٹر دیر تک اس کا معائنہ کرتا رہا اور جب  
اس نے نسخہ لکھنے کے لئے پلین کھولا تو وہ بی نہ بان میں کہا "نمونہ ہو گیا ہے"  
ایستھر نے پریشان ہو کر پوچھا: خطرناک تو نہیں ڈاکٹر نے جواب دیا: "میں وفاق  
سے نہیں کہہ سکتا۔ لیکن اس کے بگڑ جانے کا اندیشہ ہے۔ ابھی تک دوسرا  
پھیپھڑا زیادہ متاثر نہیں ہوا۔ لیکن اس کے اثر پذیر ہونے کا احتمال ضرور  
ہے۔" اس نے سینے پر مالش کرنے کے لئے ایک دوا تجویز کی اور ٹیکہ دیکر  
چلا گیا۔ اختر سو گیا تھا لیکن درد کے آثار اب بھی ظاہر تھے۔ ایستھر نے  
ایک نظر اسے دیکھا اور ہاتھوں میں منہ چھپا کر رونے لگی۔ اختر کا سانس  
رک کر چل رہا تھا۔ اور تنفس کے دوران میں گیلے کپڑے کے پتھر پھرنے  
کی آواز پیدا ہو رہی تھی۔ ایستھر نے گیلری میں جا کر فون کیا کہ چونکہ اختر کی  
حالت خراب ہے اور اس کی دیکھ بھال کرنے والا کوئی نہیں آج سات میں  
گھر نہ آ سکوں گی۔ چند لمحوں کے بعد اس کی ماں اور خالہ اختر کے یہاں پہنچ  
گئیں۔ ٹیکے کا اثر کم ہو گیا تھا۔ اور وہ سوتے میں کلبلائے لگا تھا۔ دونوں  
عورتیں دیر تک چپ چاپ بیٹھی رہیں۔ اور ایستھر گرم پانی کی بوتل بدل

بدل کر اختر کے پاؤں میں رکھتی رہی۔ آدھ گھنٹے بعد اس نے آنکھیں کھولیں۔  
ایستھر کی ماں اور خالہ کو دیکھا۔ انہوں نے اپنی وحشت کو دباتے ہوئے  
ہی مسکراہٹ بھری نگاہوں سے اختر کو دیکھا اور خالہ نے اس کے بستر پر  
کر دیکھا: اب طبیعت کیسی ہے؟

اختر نے ہولے سے جواب دیا: "سانس بڑی مشکل سے آتا ہے  
چھاتی میں بلا کا درد ہو رہا ہے۔"

"کوئی بات نہیں؟ ایستھر کی ماں نے تسلی دیتے ہوئے کہا: صبح تک  
تم ٹھیک ہو جاؤ گے۔ اور یہ ٹیکہ اپنا اثر کئے بغیر نہ رہے گا۔"

اختر نے کوئی جواب نہ دیا۔ تو ایستھر نے کہا: "اے بلائیے نہیں ڈاکٹر"

منع کر گیا ہے: "تھوڑی دیر بعد دونوں عورتیں واپس چلی گئیں اور ایستھر کو  
تیمارداری کے لئے چھوڑ گئیں۔ خالہ کا خیال تھا کہ اختر نہیں بچے گا۔ کیونکہ  
اگر ایسی آدمی مغربی ممالک کی ٹھنڈ کھا کر بیمار ہو جائے تو وہ مشکل ہی سے

بچتا ہے۔ لیکن ایستھر کی ماں کو پوری امید تھی کہ اختر صحتیاب ہو جائے گا۔

اور بہت جلد توانائی حاصل کر لے گا۔ کیونکہ اختر کی آنکھوں میں اس نے وہ

روشنی دیکھی تھی جو صرف زندہ رہنے والوں کی آنکھوں میں ہوا کرتی ہے۔ ایستھر

اختر کی ٹانگیں سہلا رہی تھی۔ اور سوچ رہی تھی کہ اختر اس بیمار سے خفہ

پا گیا تو آئندہ پچاس سال تک کوئی حادثہ اس کے قریب بھی نہ پیش ہو سکے گا

لیکن مشکل تو یہ تھی کہ وہ زندہ رہتا نظر نہیں آ رہا تھا۔ اختر اپنی نیم وا آنکھوں

سے مکرے کا جائزہ لے رہا تھا۔ اور اس کے ذہن میں موت سے متعلق کوئی



بات بھی نہ تھی۔ ایسحق نے اس کی کشادہ پیشانی سیاہ چمکدار بالوں اور بو جھل بو جھل پلکوں کو محبت اور ہمدردی کی نگاہوں سے دیکھا اور جھک کر اس کی ٹانگوں پر اپنا سر رکھ دیا۔ تھوڑی دیر تک وہ بے حس و حرکت پڑی رہی۔ حتیٰ کہ ہلکی ہلکی سبکیوں نے اس کو چھوٹے چھوٹے جھکڑے دینے شروع کر دیئے۔ اختر نے بڑی مشکل سے لحاف کے اندر سے ہاتھ نکالا اور اس کا کندھا تھپکنے لگا۔ جب ایسحق نے سر اٹھایا تو بالوں کے بہت سے تار اس کی ٹھوڑی اور گالوں سے چپکے ہوئے تھے اور ناک کی پھنگ پر ایک موٹا سا آنسو لڑ رہا تھا۔ اختر نے اس کے کندھوں میں اپنی نحیف انگلیاں گڑھ کر اسے اپنی طرف کھینچا اور وہ اس کے کندھے سے لگ کر پھر سسکیاں بھرنے لگی۔

اگلے دن صبح تک اختر کی حالت ویسی ہی رہی اور جوں جوں دن ڈھلتا رہا طبیعت خراب ہوتی گئی۔ ایسحق نے ڈاکٹر کا علاج ترک دیا۔ اور آئین کو بلانے کے لئے ٹیکسی بھیج دی۔ آئین سے اس کی ملاقات ایک ڈرامے میں ہوئی تھی جو میڈیکل کی لڑکیوں نے شہج کیا تھا۔ آئین اس ڈرامے کی پروڈیوکر تھی۔ اور موسیقی کی دھنیں بھی اسی نے نکالی تھیں۔ دو سال پہلے وہ طب کی ایک بھولی سی طالبہ تھی۔ اور بات بات پر سنس دیا کرتی تھی۔ لیکن امتحان پاس کرنے کے بعد اپنے پیشے میں آتے ہی اس نے وہ شہرت حاصل کی کہ میونخ کے بڑے بڑے ڈاکٹر اس کے سامنے ماند پڑ گئے۔ دن رات کی مصروفیتوں اور مرعیوں کے پریشان کن برتاؤ نے اس سے وہ ساری مسکراہٹیں تو چھین لیں۔ لیکن اس کا بھولا پن زائل نہ ہو سکا۔ سنہرے بالوں والی اکبرے بدن کی ڈھیا

سی گڑیا جب سفید کوٹ پہنے آپریشن روم سے باہر نکلتی تو اپنے ہاتھوں اور ناخنوں کو غور سے دیکھتی اور کوٹ اتار کر نرس سے پوچھتی: "میں تھکی تھکی سی تو نہیں لگتی؟" اور پھر اس کے جواب کا انتظار کئے بغیر آپ ہی آپ یہ کہہ کر آگے چل دیتی کہ نہیں مجھے ایسے نہیں لگنا چاہیئے۔ آخر میں نے کیا ہی کیا ہے؟" ایسحق کے ان معذرتے چند دوستوں میں ایک تھی جن کے پاس ایسحق کبھی کبھار ایک آؤٹ گھنٹہ بیٹھنے کو موجب تسکین خیال کرتی۔ آئین آئی اس نے اختر کو اچھی طرح دیکھا۔ ڈاکٹر کا نسخہ پڑھا اور ایسحق کو رائے دی کہ آخر کو بہت جلد ہسپتال میں داخل کر دیا جائے تاکہ وہ ہمیشہ اس کی نگاہوں میں رہے اور تربیت یافتہ نرس اس کی تیمارداری کر سکے۔ ایسحق کو یہ بات بہت ناگوار گذری وہ اختر کو مرتے ہوئے دیکھ سکتی تھی لیکن کسی دوسری عورت کو اس کے ساتھ ہمدردی سے پیش آتے برداشت نہ کر سکتی تھی۔ وہ نہیں چاہتی تھی کہ ایسی حالت میں اختر دم بھر کو بھی اس کی آنکھوں سے ادمیل ہو اور اجنبی عورت اس کی تیمارداری کرتی رہے۔ اس نے آئین کو وجہ بتائے بغیر صاف انکار کر دیا اور کہا کہ اگر وہ یہاں اس کی کچھ مدد کر سکتی ہے تو ٹھیک ہے ورنہ وہ کسی اور ڈاکٹر کا بندوبست کر لے گی۔ آئین رضا مند ہو گئی اور علاج شروع ہو گیا۔ سینے پر ملنے کی دوا ترک کر دی گئی۔ اور اس کے بجائے کمر و پیٹ لگا دیا گیا۔ آئین کے پہلے ٹیکے سے ہی اختر کی طبیعت سنبھل گئی اور وہ سکون محسوس کرنے لگا۔ دیر تک ایسحق سے بانیں کرتا رہا اور پھر سو گیا۔ اس رات دوسرے اس کی آنکھ کھلی اور صرف ایک مرتبہ اس نے شدت کا درد محسوس



ایہا۔ ہدایات کے مطابق ایستھر اختر کو پابندی سے ایک چھج برانڈی ملی دوا پلاتی رہی۔  
 آئرین اختر کو دیکھنے کے لئے بھی بلاناغہ تین تین چکر کاٹنے لگی۔ اور اگر  
 سے ہسپتال سے تھوڑی دیر کے لئے بھی فراغت ملتی تو وہ سیدھی اس کے  
 ہاں چلی آتی۔ اس نے کئی مرتبہ ایستھر سے کہا تھا کہ اگر وہ مناسب سمجھے  
 تو ایک نرس اس کی مدد کے لئے بھیج دی جائے لیکن ایستھر نے مناسب  
 سمجھا۔

وقت دن رات کے روپ دھارتا آگے بڑھتا رہا۔ اختر کبھی  
 بالکل سنبھل جاتا اور کبھی اس کی حالت پہلے جیسی ہو جاتی۔ اکثر وہ نکیوں  
 کا سہارا لے کر بیٹھ جاتا۔ اور جھلملیوں سے آنے والی دھوپ کی آڑی  
 میں چھپی لکیریں گنتا رہتا۔ اور بعض اوقات اس سے کروٹ بھی نہ لی جاتی  
 اور اس کا سانس دیر تک اکھڑا رہتا۔ شفیع کا خط تقریباً ہر روز آتا تھا  
 اس کے پرچے اچھے ہو رہے تھے۔ اور اسے کامیابی کی پوری امید تھی۔  
 مہنی خطوں میں اختر کے گھر والوں کی خیریت بھی لکھی ہوتی۔ سٹیلا کا تذکرہ  
 بھی ہوتا اور اگر اس دوران میں سنجیدہ کی کوئی چٹھی آئی ہوتی تو وہ بھی ملفوف  
 ہوتی۔ جس دن اختر کی طبیعت ذرا بحال ہوتی تو وہ شفیع کا خط ایک سرے  
 سے دوسرے سرے تک اہستہ آہستہ پڑھتا۔ پھر اسے تہ کر کے تکیے کے  
 نیچے رکھ دیتا اور تھوڑی دیر کے بعد اٹھا کر پھر پڑھنے لگتا۔ شفیع تقریباً ہر  
 خط میں لکھا کرتا کہ تیسس کو امتحان ختم ہو رہا ہے اور میں ستائیس کو واپس  
 لوٹ جانا چاہتا ہوں۔ لیکن میں اکیلا نہیں جا رہا تم بھی ساتھ چل رہے ہو

میں ستائیس کے طیارے سے دو سیٹیں بک کر والوں گا۔ اور تمہیں اطلاع  
 دوں گا۔ اگر تم وقت پر نہ پہنچے تو تمہاری موت میرے ہاتھ سے واقع ہو جائے  
 آئرین کو پہلے مر بیٹھ سے ہمدردی تھی پھر اس میں دلچسپی ہو گئی  
 آخر میں تھوڑا سا لگاؤ پیدا ہو گیا۔ وہ دن میں کئی مرتبہ اس کا سینہ جابج  
 آتی۔ پلستر ملاحظہ کرتی اور چارٹ بھر کر چلی جاتی۔ ایستھر کو اس کی یہ آمدورفت  
 کھلنے لگی تھی اور وہ ڈاکٹر بدل دینا چاہتی تھی۔ لیکن اختر رضا مند ہونا تھا۔  
 کہا کرتا: اس کے علاج سے مجھے فائدہ ہو رہا ہے، اگر یہ مجھے چھوڑ دے  
 تو میری بیماری پھر خود کر آئے گی بعد میں مرجاؤں گا۔ ایستھر کو یہ جملہ بہت ہی  
 ناگوار گذرتا۔ اس نے کئی مرتبہ اختر سے کہا تھا کہ یہ نہ کہا کرو کہ اگر وہ مجھے  
 چھوڑ دے گی تو میں مرجاؤں گا۔ مجھے تمہارے اسی بیان سے وہ ذہر لگنے لگی ہے  
 اختر سنس کر پوچھتا: بس ابھی سے جلنے لگی ہو!

بے شک! ایستھر و ثوق سے کہتی اور انڈے پھینٹنے لگتی۔  
 کئی دنوں سے بڑی مزیدار دھوپ نکلنے لگی تھی۔ اور اختر اب  
 رو بہ صحت تھا۔ پلستر ابھی تک نہیں اتار تھا۔ لیکن اب دوا کے بجائے اسے  
 مختلف دوا من کی خوراکیں کھلائی جا رہی تھیں اور قوت کے ٹیکے لگ رہے  
 تھے۔ تیسس تاریخ سے دو دن پہلے اس نے شفیع کو اپنے ہاتھ سے ایک  
 مختصر سا خط لکھا کہ ایستھر تمہیں میری بیماری کے متعلق مفصل طور پر لکھتی رہی  
 ہے اب مجھ سے مختصر طور پر سنو کہ میں رو بہ صحت ہوں اور بہت جلد تمہارے  
 پاس پہنچ جانا چاہتا ہوں۔ لیکن ہم ستائیس کو روانہ نہ ہو سکیں گے۔ مجھے یہاں



چند چھوٹے چھوٹے کام کرنے ہیں اس لئے میں تیس کی صبح کو تمہارے پاس پہنچ جاؤں گا اسی دن کے طیارے میں دوشتیں مخصوص کرالینا اور میرا سامان باندھ کر اپنے کمرے میں رکھ لینا۔ لندن میں چند گھنٹے قیام کرنے کے بعد ہم وطن واپس ہو جائیں گے۔ سٹیلا کو ہماری روانگی سے ہرگز مطلع نہ کرنا ورنہ بڑی مصیبت ہوگی۔ ایک خط سعیدہ کے نام بھی بھیج رہا ہوں اسے سپردِ ڈاک کر دینا۔

دوپہر کو جب آئرین اختر کو ٹیکہ دینے آئی تو ایستھر نہیں تھی۔ اختر ٹیکے کا سہارا لئے کتاب پڑھ رہا تھا اور دریچے کی دھوپ اس کے پاؤں سے لگی بیٹھی تھی۔ اختر نے آئرین کو اندر آتے دیکھ کر مسکرا کے سلام کیا اور کتاب میز پر ڈال دی۔ کف کا ٹیٹن کھول کر اس نے آستین اوپر چڑھائی اور آئرین کی طرف دیکھنے لگا۔ کرسی پر بیٹھنے کے بجائے آئرین نے اس کے پلنگ پر بیٹھ کر ٹیکہ دیا۔ سرخ میز پر رکھ کر وہ دینک اس کا بازو سہلاتی رہی۔ اس نے اختر کی نگاہوں میں جھانک کر کہا: "میراجی تم سے اتنی ساری باتیں کرنے کو چاہتا ہے لیکن ایک تو مجھے انگریزی بہت تھوڑی آتی ہے۔ دوسرے ایستھر سے ڈر لگتا ہے۔"

"وہ کیوں؟" اختر نے پوچھا۔

"تمہاری دوست ہے نا اس لئے"

"اس سے کیا ہوتا ہے؟" اختر نے ہولے سے کہا۔ "وہ میری آقا تو نہیں آقا ہی تو ہے۔ تم پر ہر گھڑی حکم جو چلاتی ہے۔"

اختر ہنس پڑا اور شرارت سے انکھیں کھما کر کہنے لگا: "تم بھی تو مجھ

پر حکم چلا یا کرتی ہو کہ یہ مت کھاؤ وہ مت پیو۔ اس طرح نہ لیٹو۔ ٹن مت کھو۔ کیا تم بھی میری آقا ہو؟"

آئرین کی آواز حلق میں پھنس گئی۔ اس نے نگاہیں دریچے پر گاڑ کر کہا: "اگر میں تمہاری کنیز بھی بن سکتی تو میں خوشی سے مر جاتی لیکن رونا تو یہ ہے کہ میں وہ بھی نہیں ہوں۔"

اختر نے اسے کندھوں سے پکڑ کر آہستہ سے کھینچا اور وہ ٹوٹی ڈال کی طرح اس کی طرف لہک گئی۔ اختر کے سینے پر سر رکھے وہ کہہ رہی تھی: "میرے ہاتھوں سے ہزاروں بیمار گزرے ہیں۔ لیکن میں نے تم سا کوئی مریض نہیں دیکھا۔ تم چارپائی پر لیٹے ہوئے بڑے ہی حسین لگتے ہو۔ کیا تم چلتے پھرتے ہوئے کبھی ایسے ہی دکھائی دیتے ہو؟ مجھے تمہارے متعلق اس لڑکی نے بتایا تھا جو اکیڈمی کی سالانہ حقیقت پر تمہارے ساتھ ناچنا چاہتی تھی۔ اور تم نے انکار کر دیا تھا۔ آخر کیوں؟ ایستھر تم پر اس قدر حاوی کیوں ہے وہ تمہیں کسی سے ملنے کیوں نہیں دیتی۔ کیا تم اس کے زرخیز غلام ہو؟ اس کی خاندانی ملک ہو؟ — وہ تمہیں سینت سینت کر کیوں رکھتی ہے — تم میرے مریض ہو۔ میرے ساتھ چلو۔ میرے ساتھ ہو۔ میں نے تمہاری اس قدر خدمت کی ہے اس کا کچھ عفو مانہ تو مجھے دو۔ تم بیمار تھے۔ میں نے تمہارا علاج کیا۔ اب میں بیمار ہوں۔ میرا علاج تم کرو۔" وہ بولتی رہی اور اختر اسے لپٹا کر پیار کرتا رہا کہ وہ کہہ رہی تھی: "ایستھر تمہاری پرانی دوست سہی لیکن وہ تم سے پیار نہیں کرتی مجھے تم اپنی دوست نہ سمجھو لیکن میری خدمت کا خیال تو کرو۔ تمہیں بھی ایستھر سے



پیار نہیں۔ فرض کرو اگر جہاز پر ایستھر کے بجائے میں نہیں مل جاتی تو؟  
 وہ تمہیں پیار نہیں کرتی۔ وہ تمہیں پریشان کر کے اس پریشانی سے پیار کرتی  
 ہے بالکل ایسی ہی میری محبت ہے میں صحت منداختر سے محبت نہیں کرتی  
 مجھے مریض اختر سے پیار ہے۔ بتاؤ کیا میری چاہت بھی اتنی ہی شدید نہیں؟  
 دروازہ ایک دم کھلا اور ایستھر اندر داخل ہوئی اس نے پھلوں کی ٹوکری  
 میز پر رکھ کر بڑے تحمل سے کہا: ڈاکٹر آپ چلی جائیں اور اپنا بل بھجوا دیں۔  
 — اختر کو آج سے آپ کی ضرورت نہیں؟

”ہے ہے“۔ اختر نے چلا کر کہا: میں اس ڈاکٹر کے بغیر زندہ نہیں رہ  
 سکتا۔ میں اس کے سوا کسی اور سے علاج نہیں کراؤں گا؟ آئین اپنا بیگ  
 اٹھا کر چپکے سے باہر نکل گئی۔ ایستھر اختر کے بستر پر گر گئی اور اس کو سختی سے  
 جھنجھوڑتے ہوئے بولی: تم نے یہ کیا کیا اختر؟ مجھے مار ڈالا۔ اپنے آپ کو قتل  
 کر دیا۔ اب کیا ہو گا؟ میں نے تمہیں کہا تھا۔ یہاں نہ آنا۔ میں تمہیں بلاؤں تو  
 بھی یہاں نہ آنا۔ لیکن تم نہ مانے اب بھی چلے جاؤ، اس دیس سے بھاگ جاؤ  
 گریز کی راہیں کھلی ہیں۔ فرار کے دروازے چوڑے ہیں۔ بھاگ جاؤ اختر بھاگ  
 جاؤ اور پھر وہ پھوٹ کر رونے لگی۔ اختر چپ چاپ بت بنا اسی طرح لیٹا  
 رہا اس نے حسبِ عادت نہ تو اس کا کندھا ہتھکپایا اور نہ ہی ایک لفظ نہ  
 سے نکالا۔ ایستھر رو رہی تھی، چیخ رہی تھی اور اختر آنکھیں پھاڑے پھٹ  
 کر دیکھ رہا تھا۔

چار دن تک آئین نے ادھر کا رخ نہ کیا۔ ایستھر بھی چپ رہنے

لگی۔ وہ اختر کو وقت پر دراپلائی۔ پھل کھلاتی اور میز پر بچے کر چارٹ بھر دیتی  
 اختر نے کسی نئے ڈاکٹر کی شکل تک دیکھنے سے انکار کر دیا تھا۔ اس لئے مناسب  
 تیمارداری کا کام ایستھر ہی انجام دیتی رہی۔ یکے نہ گئے کی وجہ سے اختر پھر کڑو  
 ہو گیا تھا اور اس کے چہرے کی سرخی آہستہ آہستہ غائب ہوتی جا رہی تھی  
 میزنگ کی بہاریں رخصت ہو رہی تھیں۔ دریچے کی دھوپ مدقوق ہو گئی تھی اور  
 اختر کا کمرہ دو انسانوں کی موجودگی کے باوجود آسید زدہ دکھائی دینے لگا تھا۔  
 جس میں عہد عتیق کے کسی بھری قزاق اور اس کی محبوبہ کی روحیں منڈلایا کرتی ہوئی  
 تیس تاریخ کی صبح کو شفیع سارا سامان باندھ کر اپنے کمرے میں کر رہی  
 پرٹھا سگریٹ پی رہا تھا اور ذرا سے دھوئیں سے اس کا کمرہ گھور گھٹا کی طرح  
 بھر گیا تھا۔ آج سگریٹ کے دودھیا سیلٹی دھوئیں کو نہ جانے کیا ہو گیا تھا کہ  
 منہ سے نکلتے ہی کجلا جاتا اور بندھے ہوئے سامان کے گرد منڈلانے لگتا۔  
 سعیدہ نے کالج سے ایک ہفتہ کی عھٹ لے لی تھی اور انتہائی مست  
 سے اس کی جان نکلی جاتی تھی۔ کل اتر ہی آ رہے ہیں میرے منو تو آ رہے  
 ہیں۔ اس نے آئین کے سامنے کھڑے ہو کر کئی مرتبہ دھرایا اور ریڈیو کھول  
 دیا۔ بجز اس کی چار پائی پر بیٹھی رسالہ پڑھ رہی تھی۔ سعیدہ نے رومال اس  
 کے ہاتھ سے چھین کر پرے پھینک دیا اور کہا: گولی مارو بھوٹی، نیوں کو  
 خیالی افسانوں کو مجھے یہ بتاؤ کہ میں کل کیا پہن کر ایر وڈوم جاؤں؟

بجئے نے مسکرا کر کہا: ایک تکلم، ایک تبسم، ایک نگاہ بندہ نواز